

శ్రీ

ఆంధ్రసాహిత్యపరిషత్పత్రిక

Journal of the Telugu Academy
KAKINADA

కీ. శే. శ్రీపాద కృష్ణమూర్తిశాస్త్రివర్యుల
స్మారక సంచిక



దేశభాషలందుఁ జెలుగు లెస్స

సంపుటము ౪౯

Vol 49

సంచికలు-5.6

Parts 5 & 6

ఆంధ్ర సాహిత్య పరిషత్తు

స్థాపకులు:

శ్రీ జయంతి రామయ్యగారు.

ప్రతిష్ఠాపకులు:

శ్రీ శ్రీ శ్రీ రావు వేంకటకుమార మహిషతి సూర్యారావు

బహద్దరువారు సి. బి. ఇ., డి. లిట్, పితాపురము

మహారాజావారు

శ్రీ శ్రీ శ్రీ వేంకటగిరి మహారాజావారు

శ్రీ శ్రీ శ్రీ బొబ్బిలి మహారాజావారు

ఉద్ధారకులు:

శ్రీ రాజా వేంకటాద్రి అస్పరావు బహద్దరువారు

(జమీందారు, ఉయ్యూరు యెడ్డేటూరు)



ఆంధ్రసాహిత్యపరిషత్పత్రిక

Journal of the Telugu Academy

KAKINADA

సంవత్సరము చందా 3—0—0

సంపుటము ౪౯ శాస్త్రీ-చారిత్ర. పుష్క, సంచికలు-5.6

Vol 49

మాఘ పాల్గుణములు

Parts 5&6

సంపాదకీయము

ఈ 49వ సంపుటము 5, 6 సంచికలు ముద్రితము కావలసి యుండగా, మా ఆంధ్ర సాహిత్య పరిషత్తునకు ఇంచుమించుగ పది వత్సరములనుండి అధ్యక్షులుగానుండిన కవిసార్వభౌములు, మహా మహాపాఠ్యయులు, కళాకృష్ణాస్థులు, ఆంధ్రప్రదేశ్ ఆస్థానకవిశ్వ రూపులైన బ్రహ్మాశ్రీ శ్రీరాధ కృష్ణమూర్తిశాస్త్రిగారు దివంగతులైనారు. వారాశ్వసంతము గ్రాంథికభాషా సముద్ధరణమునకై యఖండ కృషి సాగించిన మహావీరులు. అట్టి కృష్ణమూర్తిశాస్త్రిగారి సంస్మరణార్థముగా, వారియెడఁ బరిషత్తునకుఁగల కృతజ్ఞతను దెలుపుట కయి ఈ 5, 6 సంచికలను వారిస్మారక సంచికగా వెలువరింపఁదలచితిమి. అందుచే నీసంచికలు వెలువడుటలో విలంబమయినది. పాఠకులు మన్నింతురుగాక.

ఇట్లు,

సంపాదకుఁడు.

1. సగపాదకీయము
2. శ్రీ పాదనారి విబుధత్వము 1-3
శ్రీ సాలగ్రామ చింతామణిగారు
3. శ్రేష్ఠలూరి వేంకటాద్వైతము— 3-15
శ్రీనివాస విలాస సేవధి
4. శ్రీ వేంకటేశ్వర స్తవము 15-17
శ్రీ వేదాంతము గోపాలకృష్ణమాచార్యులు గారు
5. తిక్కన ధర్మాద్వైతము 17-25
డాక్టరు శ్రీ దివాకర్ల వేంకటాచార్యులు
6. రామాయణము—తెలుగుమెఱుంగులు 23-36
శ్రీ పరాశరం గోపాలకృష్ణమూర్తిగారు
7. కవిత్రయానంతర భారతములు 33-43
శ్రీ శేతవరపు వేంకట రామకోటిశాస్త్రి గారు
8. గ్రాంథికభాషా సంరక్షకులు— 43-48
శ్రీకృష్ణమూర్తిశాస్త్రి గారు
శ్రీ బండారు తమ్మయ్య గారు
9. కవిసార్వభౌమ సంస్మృతి 48-52
(i) శ్రీ ఉప్పాడ రాజారావు గారు
(ii) శ్రీ దువ్వూరి మార్యశారాయణశాస్త్రి గారు
10. ప్రాచీనాంధ్ర చారి తక భూగోళము— 53-76
శ్రీ వసుదేవి ఈశ్వరదత్తు గారు
11. గ్రంథస్వీకారము—సమీక్ష 77-92
శ్రీ బండారు తమ్మయ్య గారు
12. వ్యక్తి వివేకము 233-256
శ్రీ భాగవతి కుటుంబరాయశాస్త్రి గారు

శ్రీపాదవారి విబుధత్వము

రచయిత : శ్రీ సాలగ్రామ చింతామణి కవిగారు, ఛాజరము.

బ్రహ్మశ్రీ శ్రీపాదకృష్ణమూర్తి కవిగారు ఆధికవితానంత
పారస్వతోపాసకులు. సురసరస్వతీ వాఙ్మయపరివర్తన సత్ప్రియాగ
దీక్షితులు. పురాణకథానువాదానంత వ్రీతులు.

ఒకనాడు ఆక్కవి మహేశాను నర్పించుటకై సంగ్రహించు
కొన్న మత, వితాకుసుములు తదర్చనావిధికి బంపనేగ, వేదా
శాస్త్రములు అద్భుతగులుబడే గృతకృత్యుడను గాలికపోయితిని. ఆసమ
యము వాకిమనుమరాలి వివాహసమయము. మరలలచిరకాలముననే
క్రీకృష్ణమూర్తికవి సార్వభౌముల దర్శనము లభించినది. నేను వాగ్దీక్ష
తీరత్నములను వారకి సమర్పించుకొంటిని. అవి అముద్రితములైన
వేమోయని యాపద్యములనిట పొందుపఱచుచున్నాను.

తా. శ్రీ మీఱంగ వివాహవేళ మణిభాక్తింహాసనంబందుభా
ర్యామోదోజ్జ్వల మండహాసవదనంబై యొప్పు నాజానకీ
రాముండి కవిసార్వభౌము నెపుడున్ రక్షించి తానెల్లెడన్
బ్రేమంబొప్పు జిరాయురున్నతుల సంప్రీతిం దయన్ జేయుతన్

కనకాభిషేకాన ఘనతగాంచిరిగదా
పాలకొల్లునుపుర వరమునందు
గండపొడరన గౌరవమ్మునకేర
తులలేనినక్కరి సలరినావు
దసవంతమగుగ్రంథ రాజము రచించి
ప్రభువ కేణ్దుల మెచ్చి వడసినావు
పదియు నెన్నిదిగల్గు భారతమొక్కడ
చెప్పి త్రయమ్ముతో నొప్పినావు

తే.గీ. వేదవిద్యా విశారద! విబుధవర్య!
 ఆర్య! లభినవ శ్రీ.నాథ! ఆంధ్రవ్యాస!
 కవుల కెల్లను రాజునై గ్రాలినావు
 సుకృతి శ్రీపాదకృష్ణమూర్తి కవిచంద్ర

సీ. సర్కారువారిడు సరసమహామహా
 సాధ్యాయుచిరుదుచే నలలినావు
 శ్రీయాఁధ్రయానివర్పిచే రసత్కళా
 పరిపూర్ణ బిరుదము పడసినావు
 నీవృత్తిరూపంబు నెలకొల్పిబురజనుల్
 చిక్కేర్చిచే విరాజిల్లినావు
 పండితరాజుల బహుమానములనంది
 యేను గునెక్కి యూరేగినావు

తే.గీ. గ్రంథములు నూటయేడదిగా రచించి
 ఘనకవులమెప్పులనుజెందఁ గలిగినావు
 ధన్యుడవు నీమచరితంబు శరమపాగడ
 సుకృతి! శ్రీపాద కృష్ణమూర్తి కవిచంద్ర!

వీరి కవితయందలి ప్రాచీనత, నావమునందలి విశిష్టత, పద
 ప్రయోగ నైచిత్ర, పాత్రోచితసంభాషణ, ఐతిహాసిక నయప్రవృత్తి,
 ధర్మసూక్ష్మ చతుత్వము. సారమార్థిక భావనా బలము, నయః
 పరిణతోపజ్ఞత, అను గుణములు ఏతత్కవితా భిజ్జములు.

పురాధావసుకృతోపలబ్ధి గవితా ప్రథమావతారమగు నన్నయ
 నాత్మజునిగాఁ బడసిన రాజమౌళిపేద్రపురము మగిడి నరప్రసాది, శతా
 ధిక గ్రంథకర్త ను దనయునిగాఁ బడసి సార్యభామ పట్టిభద్రునిగావించి
 మురిసిపోయినది.

కళాప్రపూర్ణ, కవిసావ్యభామ, కలచంద్ర,
శ్రీపాద కృష్ణమూర్తిశాస్త్రిగారి అస్తమయము.

గీ॥ ఎన్నియో సభలందున వన్నె కెక్కి

పెక్కి గ్రంథములనుజెప్పి పేరుచెంది

ఆంధ్ర సంస్థాన కవినయి యలది తుదకు

దివికి నరిగితె బుధులెల్ల దిగులు వడంగ

గీ॥ దివిజపతి సభలోనిం కదీ ప్తిమీఱఁ

గవితంసుండవోచునా కమునఁ గీర్తి

చెంది సుఖముల నెన్నియో పొందుమయ్య

సుకృతి! శ్రీపాద కృష్ణమూర్తి విచంద!

నేటి నీరి యస్తమయము మన యాంధ్రలోకమునకుఁ దీఱని
కొఱత. వారి యాంధ్రకవితా సేవకు నాంధ్రులెల్ల రంజలి ఘటించు
టయే యా యభిజ్ఞుని యుచితజ్ఞతను వెల్లడించును. వీరి పరమపద
ప్రాప్తి కవితానుతల్లికి దుర్భరము. వీరి యాత్మకుఁ బరమేశ్వరుఁడు
శాంతి నొసంగుఁగాక.

శ్రేష్ఠలూరి వేంకటార్యుఁడు; శ్రీనివాస విలాససేవధి.

(శ్రీ వేదాంతము గోసాలకృష్ణమాచార్యులుగారు ఎం.ఎ)

షష్ఠాశ్వాసపరిమితమును నీ ద్విపదకావ్యమును రచించిన
శ్రేష్ఠలూరి వేంకటార్యుఁడు భారద్వాజ గోతుఁడు. ఆపస్తంబ
సూతుఁడు. తండ్రి శ్రీ కృష్ణయార్యుఁడు, తల్లిలక్ష్మీ. శ్రేష్ఠలూరనంత
పురమండలములోని చెట్లూరు కావచ్చును. ఈతఁడు

‘విలనత్పరోజాక్షు వేంకటాధ్యక్షు

నలిమేలు మంగమ్మ నర్మిలి గొల్పి

శేషాహి నాపర్వ సేనాధిపులకు
 శేషతన్ ముక్తి య శేషదేశికుల
 కెఱుగి నాప్టాంగఁబు నెలమి సద్భక్తి
 వలలంగ వాఘాల వంశావతంసు
 వాచాతి గజ్జాన వై భవునస్మ
 దాచార్య నన్నావి యప్పలాచార్య
 భజియించి వాల్మీకి బాదరాయఁబుని
 సుజన సమ్మతులైన సుకవినయ్యలను
 బేర్కొని పొగడి యభీష్ట సిద్ధికిని
 గోరులుబ్బు రసజ్ఞ కోటి సంతసిల
 నొక కావ్యమొనరింప నూహాదలంచి
 యక శంక సర్వభల యుచుండంగ' పుటలు 4, 5

వేంకటాచలాధిపుడగు శ్రీనివాసుఁడు స్యమ్నమున సాక్షాత్కరించి

'ధర సంస్కృత ప్రాకృత ముఖభాషలను
 ద్రవిడాంధ్రములఁ బ్రబంధము లెన్నియైన
 సవరించితిని మాకు సంతసంబెసఁగ
 నొకకృతి శేషాచలోరు వై భవము
 ప్రకటితాలంకరీయ స్పదవర్ణనలను
 విసువక శృంగార వీరాదృశ్యాది
 రసములు భావముల్ రంజిల్లునట్లు
 ద్విపదలోకుల కెల్లఁ దెలివిడిగాన
 ద్విపదగాఁ దెలుఁగునఁ దేటగావించు' పుటలు 5, 6

మని యానతిచ్చినాఁడు. గ్రంథమట్లే గోవిందరాజున కంకితముగా
 రచింపఁబడినది.

వితత లేజునకు గోవిందరాజునకుఁ
 బూని సమర్పితంబుగ నేనొనర్చు

శ్రీనివాస విలాస వేదధియందు-పుట 10

గోవిందరాజ ముకుందుని పేర-పుట 76

కోటి భాస్కర తేజ గోవిందరాజ-పుట 77

గోవిందరాజ ముకుందుని పేర-పుట-131

కోవిదసుర భూజగోవిదరాజ-పుట 133

ప్రభృత్యాశ్వాసాద్యంతసంబోధనముల వలన గ్రంథముదిగున తిరుపతిలో వెలసిన గోవిందరాజున కంకితముగా వెలయింపఁబడినదని గ్రహింపనగుచున్నది. ఈతఁడు సంస్కృత ప్రాకృత ద్రవిడాంధ్రముల ననేక కృతులు రచించినట్లు స్పష్టమున సాక్షాత్కరించిన శ్రీనివాసుఁ డనుటయేగాని నేటికిఁ బ్రకృతగ్రంథముదక్క వేఱిండ్డతని రచనము గన్పట్టలేదు.

ప్రకృత కవికి వాఘాల వంశావతంసుడగు నన్నావి యప్పలా చార్యులు దేశికుఁడైనట్లు కృత్యవతరణికచే స్పష్టమగుచున్నది. ఈయ నకే కందాడై కోవిల అణ్ణన్ అని ప్రసిద్ధి. తెనాలి రామకృష్ణుని సమ కాలికులను గూర్చి చేసిన సుదీర్ఘ విచారమునకు ఫలితముగా శ్రీ నేల టూరి వేంకటరమణయ్యగారు.

“పైజెప్పిన విషయములన్నిటిని సమకూర్చి యోచించఁగాఁ గందాళ అప్పలాచార్యులను పేరుగల వైష్ణవ గురువు శ్రీ. శ. గగివ శతాబ్దాంతమున ఎనుమలపల్లి నారస మాదవలకును, దరువాతి గగివ శతాబ్ది పూర్వార్థమున విరూరి వేదాద్రి మంత్రికిని, కడపటఁ దచ్చతా బ్దాంతమున గోలకొండ కరణము సారంగు తమ్మయకును, రామానుజ తత్త్వము బోధించుచుండెనని తెలుచున్నది. భిన్న దేశజులును భిన్న కాలికులునగు వీరందఱికిని వైష్ణవ మతముచు బోధించుచుండిన యపు డాచార్యుఁడేక శ్రీకృష్ణయ. కాక ఏక నామధారులగు భిన్నపురుషులా అను విషయము విచారణీయము. దాదాపు నూతేండ్లకు మించిన

కాలమున అనిమెలయందును, నోరుగట్లు గోలకొండలలోను మత ప్రచారము గావించుచుండిన యప్పుల గురువేకపురుషుడని నమ్ముటకు సాధ్యము కాకయున్నది. (క్రీ. శ. ౧౫వ శతాబ్దాంతముననుండిన యప్పశాచార్యుడొకఁడు, ౧౬వ శతాబ్ద పూర్వార్థముననుండిన వాఁడు మఱియొకఁడు, తచ్చతాబ్దాంతము వ్షములనున్న యాతఁడొకొకఁడు-ఇట్లు అప్పశాచార్య నామాంకితులు ముగ్గురు గురువులుండి యుందురని తోచుచున్నది)¹

యను రాధాంతముననువచ్చి దానికి శాసనరూపమైన సాత్యమును బ్రదర్శించినారు. ప్రకృతకవి యనంతపురమండలిమునకుఁ జెందినవాడగుటచే కంబంమెట్ట పెరుగుగట్లు, మొదలగు పట్టణముల కధిపతియగు చిత్రపభానుని యచూత్యుడను, చిత్రభారత కృతిపతియు నగు ననుమలపల్లి పెద్దనయొక్క తండ్రికిని బెద్ద తండ్రికిని గురువైన కందాళ అప్పలాచార్యులతో సేతనికి సంబంధము భావ్యముగాదు. తిరుమల తిరుపతి దేవస్థాన శాసనములలోఁ గందాళ అప్పలాచార్యుని ప్రసక్తి కానవచ్చుచున్నది. శాలివాహనశకము 1438 భాద్రవామ సంవత్సరమునకు సరియైన

క్రీ. శ. 1516 సంవత్సరమునాఁడు తిరుమల స్థానమునారు తిరువేంకటరాధుని పూలతోట కధికారియగు కేట్టి తిరువేంకటనాథజీయరుపేర గోవిందరాజ స్వామ్యాలయమునఁ జెక్కించిన యొకశాసనమునఁ గందాళ అప్పన్ పేర్కొనఁబడినాఁడు.² శాలివాహనశకము 1469 వ్రవంగనామ సంవత్సరమునకు సరియైన కీ. 1547 వ సం॥నాటి

1. శాలివాహనకృష్ణుడను-అనిని సమకాలికులు

క్రీ. దా. వేలటూరి వేంకటరమాయ

భారతి, మార్చి 1941 పుటలు 321-337.

2. తి. దే. శా. సంపుటము 3 పుట 224

శాసనమునం దొకదానియందు వాహులగోల్పిజుడును, యజ్ఞశ్వాభా
భ్యాయుయు నాపస్త్రబ సూతుగ్రును నగు కందాడై అప్పన్ గారి
పుత్తుడైన యపున్నగాను శ్రీవేంకటేశ్వరుల యమృతపడికినగరిసీమ
లోని పుణ్యగ్రామమున సగపాలు దానముచేసినట్లు చెప్పుబడినది. 3
పై శాసనములందుదాహృతుడైన కందాళ అప్పలాచార్యుఁ డీవేంక
టార్యుని దేశికుడైనచో నాతనికాలము పదునాఱవకతాబ్ది పూర్వా
ర్థమని నిర్ణయింపవచ్చును.

స్వప్నమున సాక్షాత్కరించిన శ్రీనివాసుడు

‘వారాహ వామన బ్రహ్మాండపాద్మ

గారుడస్కంద మార్కండేయ ముఖ్య

బహుపురాణోక్తి సంబంధంబువలన

గహనమై పెనగొన్నకథ చిక్కుదీర్చి

శరధిలోగల రత్నజాతంబు తేర్చి

మెఱుంగు సావనుదీర్చి మెలఁకువకీడిది

భూషణంబానరించు పుట 6

మః యాజ్ఞాపీఠంగాఁ గవి

‘వారాహ వామన బ్రహ్మాండపాద్మ

గారుడాది పురాణ కథలు శోధించి

కసటుదీర్చి ప్రసిద్ధకథ సంగ్రహించి

తెన జిత్రకథ చాల విస్తృత ఫణితిఁ

గరియించి పునరుక్తి కథఁద్రోచి మొదలు

తుద యేర్పరించి బంధుర సంగతులను

పూర్వోత్తర విరోధములు దోచునక

సర్వ సమాధాన సరణిదీపింప

ఘటించి తగు నలంకారముల్ గలుగ

సతుల శృంగార వీరాచ్ఛుతరసము
 లతిశయించుగ విభావాని భావములు
 భావుకభావ్య సంభావ్యత నలరఁ
 గావించి పలు మహాకావ్యలక్షణము
 వెలయఁ దెనుంగున ద్విపదకావ్యముగ
 నల వేంకటాద్రి మాహాత్మ్యముపొంద
 శ్రీనివాస విలాస సేవధియనఁగ
 భూనుత విఖ్యాతి పోనఁగ' పుటలు 6, 7
 పల్లినాడు కావ్యాంతమున
 'వరుసగా వారాహవామనపద్మ

గరుడ పురాణాని కథితమార్గమున' పుట 374

వేంకటాద్రిను విభవనామ్నత చరిత్రమును సంగ్రహించి ద్విప
 దగాఁ దీర్చినట్లు కవి పేర్కొనెడినాడు. వారాహపద్మ గరుడ
 మార్కండేయ సారవంశపర్వ వామన బ్రహ్మాద్విత్యహ్లాద భవిష్యో
 త్తర శ్రీ వేంకటేశ్వర రహస్య పురాణములలో గవనచ్చుచున్న
 వేంకటాచల మాహాత్మ్య వర్ణనాత్మక భాగములు సంకలితములై
 తిరుపతి దేవస్థానము మహాంతుచే వేంకటాచల మాహాత్మ్యమును పేర
 లెండు వాల్మీకములుగా నొక గ్రంథము ప్రకటితము. సంకలనకర్త
 యెవ్వరో యెఱుంగరాదు. ఈ గీర్వాణ భాషారచిత సంకలన గ్రంథ
 మున నాయా పురాణభాగములగాఁ జేర్చబడిన రచనములు మూల
 పురాణములలోఁ గానవచ్చుటలేదు. ఈ కారణముచే నీ భాగము
 లాయా పురాణములందు భిన్నకర్తృకములై భిన్నకాలములందుఁ
 జేర్చబడి యుండినప్పునవి యెంచఁదగును. వేంకటాచార్య కవి కాల
 మునకు ననఁగా శ్రీ. 16వ శతాబ్దినాటికి వారాహ వామన బ్రహ్మాండ
 పాద్మ గారుడస్కంద మార్కండేయములను నేడు పురాణములలో

వేంకటాచల మాహాత్మ్య వర్ణనాత్మక భాగములు గన్పట్టుచున్నవని యాతఁడు స్పష్టికరించుటచే నిర్ణయింపవచ్చును. శ్రీ. 19వ శతాబ్ది పూర్వార్థమునకుఁజెందిన తరిగొండ వేంకటాచల వరాహ భవిష్యత్తుర పద్మపురాణములందలి కథలనుగ్రహించి తెలుఁగున వేంకటాచల మాహాత్మ్యమును వెలయించినది. సంకలిత వేంకటాచల మాహాత్మ్య మందలి యాయా పురాణభాగములకామె రచనము స్పష్టముగా ననువాదమని పరిశీలనమునఁ దేలుచున్నది.

ప్రకృతకవి “పునరుక్తికథఁ” గ్రోచి యెట్లు “చిత్రకథ చాల విస్తృతఫణిఁ గదియించి”నాఁడో చూడవలయున్నది. ప్రథమా శ్వాసమున వేంకటాచల శృంగారతరముననాది వరాహము వెలయుట ‘వరాహ పురాణ సరణి’ (పు 32) వర్ణింపఁబడినది. ‘మునుపు వాల్మీకి సన్ముని యానతిచ్చు’ (పు 72) ప్రకారమున స్వామి పుష్కరిణీప్రభావము వర్ణింపఁబడినది. వేంకటాచల మాహాత్మ్యమందలి వారాహ పురాణ ప్రథమభాగమందలి షష్టాధ్యాయముననే బదిరెండు శ్లోకములలో స్వామి పుష్కరిణీప్రభావమున రాజ్యభిష్టఁడైన శంఖగునకు రాజ్యము తిరిగి ప్రాప్తించినవిధము వర్ణింప బడినది. ఆ కథను బెక్కు విధములఁ బ్రకృత గ్రంథకర్త విస్తరించినాఁడు.

అథభిష్ట రాజ్యస్యశంఖగు స్థపస్య రాజ్యప్రాప్తిక్రియః-ఈయ ధ్యాయము క్రిందిశ్లోకములతోఁ జూరంభమగుచున్నది.
వాల్మీకినా మునింద్రోగ, సిందికుక్తం శ్రుతంమయా
తదుచ్యతేమయామాయం, శ్రుణుధ్వం మునిసత్తమాః 6-1
సాంశాశ్యే సోమవంశీయం, శంఖగుః పృథివీపతిః
అనేక దేశసహితం, బహువిస్తార సంయతమ్ 6-2
పరంపరాగతం రాజ్యం, చక్రేఽఖిల్లాపరాక్రియః
సకదాచిన్మహారాజః, కృతపుణ్య వివర్యయాత్ 6-3

సామంతరాజభిః సర్వైః, హృతరాజ్యోమహీపతిః

తస్మాత్సభార్యః సామాత్యో. దేశాన్నిర్గత్య దుఃఖతః 6-4

(ప్రియాగదాసజీ ప్రదురించిన వేంకటాచల మాహాత్యము-
వాఙ్మయు వారాహ పురాణాంతర్గతవేంకటాచలమాహాత్య ప్రథమ
భాగము.) వేంకటాచల

వాల్మీకినాకుఁ బూర్వచరిత్ర మొక్కఁడు

చెప్పెదానిని వినుఁ తొప్పుగాను

చంద్రవంశజుడైన శంఖుబుడనురాజు

కాలవశంబున బేలయగుచుఁ దన

శత్రులకు రాజ్యమును గోలుపోయి' (వేంకటాచలమాహాత్యము
1-157) యని యాంధ్రీకరించినది. ప్రకృతకవి, కాశినిమించు

సాంకాస్యాఖ్య, పురిని రాజ్యపాలన కళారక్తుడై ప్రజల' (పు 37)

బాలించుచున్న చంద్రవంశ్యుడగు శంఖుబుని గుణములను విపుల

ముగాఁ గీర్తించినాడు. తరువాత మాళవాధిపుడగు విజయుఁడు

కూతునకు స్వయంవరము చాటించి రాజుల సందతిరావించుట,

కలవాణియను నొక్కదాది మఁచకోరిస్థితులైన నృపాలుర వైభవ

మును వేర్వేరినామెగు వర్ణించుట, తుదికామె శంఖుబుని విరించుట,

మాళవాధ్యక్షకన్య యాలోచించనమదిఁ బతిగా వరించి

“ఈ క్షణోత్పల దామమెసంగంగఁ బూన్చి

లక్ష్మీత మధుక మాల్వంబునువైచు” పు 48

టయను సమూలక భాగములు నెలపు చేసికొన్నవి. ద్వితీయ తృతీయా

శ్వాసముల స్వామి పుష్కరిణీ ప్రభావ సంసూచకమగు నాత్మా

రాముడను బ్రాహ్మణునికథ, ఐదు నేడు తీర్థముల ప్రభావ వర్ణనముః

వైకుంఠ గుహామహిమ వర్ణనము, కావణునిచే బాధితులగు మునులు

ధాతతో మొలలిడి యాతనితోఁ గలిసి శేషశైలమునకుఁజని స్వామి

పుష్కరిణీ తీరమున శ్రీనివాసుని సాక్షాత్కారము కొఱకు కవస్తు
సల్పుట, శ్రీనివాసుడు సాక్షాత్కారించి బ్రహ్మ ప్రార్థనముచే వేంక
టాది వేలయుట, చక్రరాజు రాక్షసులను జెండాడుట, బ్రహ్మ శ్రీని
వాసుఁకుఁ బలుతెఱంగులనుత్పవములు పల్పుట కావచ్చుచున్నవి.
సూతుఁడు

“వినుఁడింక వద్దుల వృత్తాంతమొకటి
ఘనుఁడు జైమినిదెల్పుఁగా పఠియింతు
స్వామి పుష్కరిణీ కీశాస్యదిక్పీఠ
గోముండు వైశంఠ గుహయన నొకటి” పు 97

యనియుఁ “దనగురునిఁ దలంచి తగు పురాణములు, వదని యూహిం
చి (పుట 105) చెప్పుచున్నాననియుఁ బల్కుటచే నీ కథ లీపురా
ణమునుండి గ్రహించినాడనని కర్త చెప్పలేదని స్పష్టము. ఈ కథ
లన్నియు వరాహ పురాణాంతర్గమములని గీర్వాణ వేంకటాచలమా
హాత్మ్య పరిశీలనమునఁ దెల్లమగుచున్నది. నాలవ యాశ్వాసమునఁ
దీర్ఘదుల మహిమలు, వానినిగూర్చిన కథలు వామన పురాణోక్త
గీతిని (పుట 177) వర్ణింపఁబడినవి. గీర్వాణ వేంకటాచల మాహాత్మ్య
మందలి వామనపురాణభాగముతోనవి సువదించుచున్నవి. చతుర్థా
శ్వాసాంతమున వేంకటాదికి వివిధ నామములు కలుగుటకుఁగల కార
ణములు సంక్షేపముగా నుక్తములైనవి. తరువాత

“పటు పాపరాశి వేంకట వాచ్యమగుట
కటదాహనే యపఁగల్గు నర్థమున
తతపాపములనెల్ల దహించుకతన
క్షీతినిదే వేంకటగిరి యవందనరె” పుట 240

నని చెప్పఁబడి తన్ని సూపకముగా మాధవ సోమయాజి కథ వివరింపఁ
బడినది. ఈ కథ బ్రహ్మాండ పురాణమునుండి గృహీతమని

“అలముసిందులకు బ్రహ్మాండ పురాణ

కలన సూతుడుదెల్పె కమనీయధాతి” పుట 248

నను పంక్తులచే సృష్టమగుచున్నది. భవిష్యత్తర పురాణాంతర్గత వేంకటాచల నూహత్యమునకు వేంకటాచల నామ నిష్పత్తి ప్రకారమును వివరించు సందర్భమున చూడవలసిన సోమయాజి కథ కావచ్చుచున్నది. (అధ్యాయ 1-140-239). ఈ కథ బ్రహ్మాండ పురాణాంతర్గత వేంకటాచల నూహత్యమున వ్రాసిన అధ్యాయము. ఆ అధ్యాయ మిక్రింది శ్లోకములతోఁ బ్రారంభము.

“శ్రీగిరీః కల్పమేభాగే పురం నందనసంజ్ఞకమ్
హస్త్యశ్వవిభవంబాధమ్ బభూవ భువినిత్రుతమ్ 6-3
పురందరాభిధాకల్పిత సోమయాజీద్విజోత్తమః
ఉవాచ తస్మిన్నగరే, యాజకో వేదపారగః 6-4
తస్య జన్మేతి మతిమాన్ పుత్రో నూధవసంజ్ఞకః
కాలక్రమేణ ఏవృధే వేదాధ్యయన తత్పరః 1-5
శ్రీశైలమునకుఁ బశ్చిముముననాంధ్ర
దేశభాగంబునఁ దిరముగా నొక్క
పురమునందన మన భూరి సంపదల
వలలుచు రథదంతి వాజి వద్భటులు
నెగడ చాతుర్వర్ణ్యనిలయమై జగతిఁ
బొగడొందుచుండు నవ్వుర రత్నమునను
దనరు నెప్పుడు పురందర సోమయాజి
యను నొక్క బ్రాహ్మణు డతిధర్మపరుఁడు
నిర్మల మట, ర్మ నిరతుఁడౌ నతని
కర్మలిదనరంగ నాత్మజాహ్నికఁడు
జనియించె నూధవ సంజ్ఞకుఁడగుచు” పుట 30, 41

ఆలంకారము వసంత ప్రాచూర్యావసమయమున ధర్మపత్నియగు చంద్రాక్షతోఁగూడి వనవిహారము స్వచ్ఛము విరిదోటలోఁ జెలఁగు కాసారముచెంగట నార్తవన్నాన మాచరించి నిలిచిన మాలిని యను మాతంగకన్యకనుగాంచినాఁడు. ఈ విషయము మూలమునఁ గ్రింది ప్రకారముగా వర్ణింపఁబడినది.

“చండాళ కన్యకాం తస్వీం దదర్శ సుమనోహరామ్
ఇదీవర దళశ్యామాం ప్రపుల్ల కమలేక్షగామ్” 6-17

పీనోన్నతకుచాంతస్వీం పూర్ణచంద్రనిభాసనామ్
మూర్తామివాజ్ఞాం మారస్య సుస్నిగ్ధ కుటిలాలకామ్ 6-18
తనుమధ్యాం వరాగోహం మాలినీం నామనామతః

తాందృష్ట్యా విస్మయా విప్రశ్చింతయానూనవైద్యజః 6-19
అగ్రీకర్త మూలభిన్నముగా నామెను వర్ణించినాఁడు.

“ఆ విరిదోటలో నలరు చెంగల్వ
బొవులఁ దావులు పరిభ విల్లంగఁ
జెలఁగు కాసారంబు చెంగటనొక్క
అలివేణి మాతంగి యార్తవన్నాన
మొవరించి రుచిరనీలోత్పల లక్ష్మీ
వనితయై కొలను వెల్వడినిల్చు పగిది
నిలిచి తుమ్మెద గుంపు నమ్మేనితావి
కలరివెంబడివచ్చునటుల పెన్నెఱుల
కీలుగంటురహింప గెంపు దీపించు
దాళింబ విరిచాయఁదగు చంద్రకావి
నలిపెంబు ధరియించి వలుఁదచన్ద్రోయి
జలుగుమేల్ రవికన్ద్రసేసి గుత్తముగ
వెలిచి పుత్తిశివగల్ వెలయంగఁ బెట్టి

నలికట్ల దండలు నలువొప్పునాల్చి
 సంకుముక్తియముల నరులు కంఠమున
 పొంకంబుగాఁబూన్చి పోల్చునవ్వేళ
 నలసంజ కెంజాయ లావరింపంగ
 పలచగాఁ జీకటి పైపై జెలంగ

మొలక చుక్కలగుంపు మొనసిన సంధ్య

పొలుపున నయ్యించుబోణి రాణించె' పుటలు 243, 244

మూలమున ద్విజకుమారకుఁడు మాతంగీసంగసముద్భూత
 మగు మహాపాపమును విచారింప కామకడకుఁ జని (అవిచార్య మహా
 త్యాపం తత్సంగసముద్భవమ్ 6-37) క్రింది విధముగాఁ బల్కినాఁడు.

మా భైషి స్త్వం నరారోహే ద్విజోఽయ మితిభామినీ
 స్త్రీరత్నమ్ దుష్కులాచాపి గ్రాహ్య మిత్యనుశాసనమ్ 6-28
 అతోఽహం భవతీం యాచేవాచా మధురపూరయా
 మమచానుమతిం దాతుం త్వయారంతు మిహార్హసి 6-29
 ఇత్యుక్త్వా పాణిమస్త్యావైస్త్విన్నం జగ్రాహపాణినా
 సంగతఃసోఽథమాలిన్యా తయా ద్విజకుమారకః 6-30

ఆంధ్రీకరణమున మాధవుఁడామె చెంతకుఁ జేరి

'పనిఁబూని దీవెంతు బా హ్మణోత్తముఁడ
 తరుణి లలామనీదయకుఁ బాత్రుఁడను

మరుకేళిననుఁగూడి మన్నింపఁగదవె' పుట 245

అనుటయు నామాతంగి యులికి

వెనుకకుఁ జని కొంత విను బాపనయ్య

నొద్దికి రాకందెయుండు దోసంబు

పెద్దకులము దానపెక్కులేమిటికి

మూలదానికి నీవు మరులొందఁగనునె

పాలుమాలిన వెట్టి బాపన పాడ
యెంత పాపముగట్ట నొచినావిపుడు
చెంతకురాక విచ్చేయు' పు. 245

మని భర్తృపదేశము గావించినది. ఈభర్తృపదేశము మూలమునఁ
గనరాదు. భవిష్యత్తర పురాణాంతర్గత వేంకటాచల మాహాత్మ్య
మున మాతంగకన్యపలుతెఱఁగుల మాధవుని దుర్వార కామమును
వారించుటకుయత్నించి విఫలమైనది. తుదకామె
(పరిస్తీ) సంగ దోషేణ, బహవోనరకాన్ గతాః' 1-17

యని సైతము హెచ్చరించినది. ఇఁకఁబంచమషష్ఠాశ్వాసములమునులు

'శ్రీనివాసుల వసనీమవేటాడఁ
బూను వృషాసురుఁబోలి యించుకెటల
అలపద్మినీ కాంత నంది పెండ్లాడఁ
గలుగుకెబ్బంగి యీ కలియుగాగమము
నందెట్లు విహరింతు నంతయు మాకుఁ
బొందుగాఁ దెలుపవే పుణ్యచరిత్ర' తు 250

యని ప్రశ్నింపఁగా సూతుఁడు పురాణములుదడవి యావృత్తాంత
ములను వివరించుట గలదు. ఈ యాశ్వాసములందలి కథలు
భవిష్యత్తర పురాణాంతర్గత వేంకటాచల మాహాత్మ్యమునఁ గాన
వచ్చుచున్నవి.

శ్రీ వేంకటేశ్వర స్తవము

శివరాజ, సాహిత్య విశారద, శ్రీ ఉప్పాడ రాజారావుగారు, సం ౪.

ష ట్ట ను లు

శ్రీనివాసా! పరదాన దత్తా! జనశ్రేణిదత్తా! చిన్మయ స్వరూపా!
మానివంద్యా! మహేశానవేద్యా! సురమాననీయా! వేంకటేశ! జయతి!
లోకబంధూ! జగదేశగుహ! వస్తుదైక కుటుంబీ! పురాణపురుష! సాక
శానసముఖ్య లోకేశ్వరాశ్రయా! పాకటయశ! వేంకటేశ! జయతి 2
పరమపావన! కృపాకర! జగద్గోప సంహార! శుభంకర! నదానాథనాథ!
సరసిజాతా! దివ్య సురుచిరాంగా! సురేశ్వరసమర్పా! వేంకటేశ! జయతికి

విజయ భద్ర ము

తిరుమలనివాస! జగతీ వల్లభా! హరీ !

దీన మందారమా! దివిజ సంగరభీమ!

పరమేశ్వరా ! కృపాపరిపూర్ణ! సాహిమాం !

పరిశుద్ధ చరిత! నిర్భరభక్తి దేహిమే!

4

విజయ మంగళ ము

దీన బాంధవా! ముకుంద! దివ్య మంగళ స్వరూప!

దానవాః! వేంకటేశ! తత్త్వ చిన్మయ ప్రకాశ!

మానసంబు త్వత్ప్రదాబ్జ మధుపరాజమగుచుఁజొక్కఁ

గా ననుగ్రహించి నన్నుఁ గావుమెప్పుడు దేవదేవ !

5

ఉత్కలక

ప్రేమధునీ! క్షేమఖనీ! స్వామీ! నను నెనరుఁబూసి

సామజమును జొంచులీల లేము లెడపి సాకవేల ?

శ్యామల కోమలదేహ! రామా హృదయోత్సాహ!

కామితదాయక! తిరుమలధామా! వేంకటనాయక!

6

భుజంగ ప్రయాత ము

నను శ్చేషతైలేశ! నాకేశవంద్యా! రమాధీశ! గోవింద! రత్నోవిదారి !

ససుస్తాఘసంహార! సత్యప్రచారా! ప్రమోదప్రదా! సర్వ భద్ర

ప్రదాతా! 7

తిక్కన-ధర్మాద్వైతము

డా. దినాకర్ల వేంకటాచార్యుని, ఎం. ఏ. (హానర్సు) Phd.

సన్నయ వ్యాసభారతము సనువదించుచుఁ దానూహించిన యానూహిత విశ్వజనీనమైనదివ్యమూర్తిని 'ధర్మతత్త్వజ్ఞులు ధర్మశాస్త్రంబని' ఇత్యాదిగాఁగల సీనపద్యమున వర్ణించియుండెను. అందలి గీతపద్యమున సతఁడు "వేదవ్యాసుఁడాదిముని, పరాశరాత్మజుండు, విష్ణు పన్నిభుండు, విశ్వజనీనమై ఛరగుచుండఁజేసె భారతంబు" నని పైయుల్లేఖ మంతయు వ్యాసరచిత సంస్కృతభారతమునకు సంబంధించినదని స్పష్టముగాఁ జెప్పియుండెను. కాని పలువురా గుణవిశేషములన్నియు సన్నయ భారతరచనమునకును, గవిత్రీయమువారి భారతరచనమునకును సమన్వయముచేసి చెప్పుచున్నారు. అట్లు చేయుటలో దోషము లేదు. ఏలయన వ్యాస కవిత్రయభారతములు మూలాపుత్రీకలు; వానిలో నవ్యోన్యగుణసంక్రమణము గోచరించుటలో వింతలేదు. కాని నిజమునకు సన్నయకావించిన వర్ణనముమాత్రము మాతృకకు సంబంధించినదే.

తిక్కనయు విరాటపర్వారంభమున 'విద్యనృఖ్యుఁ' ఇత్యాదిగాఁగల పద్యారంభమున వ్యాసభారతప్రకంస కావించెను. 'కృష్ణద్వైపాయనుఁ డర్థిలోకహితనిష్ఠంబూని కావించె ధర్మాద్వైతస్థితి భారతాఖ్యమగు లేఖ్యంబైన యామ్నాయము' నని సంస్కృత భారతముమగూర్చి యాతనియభిప్రాయము. అందు ధర్మాద్వైతస్థితి, లేఖ్యంబైనయామ్నాయము, అను పదములు ముఖ్యములైనవి. లేఖ్యమైన యామ్నాయమన వ్రాయఁదగిన వేదమనియర్థము. ఋగ్వేదివేదములకును బంచమమైనయీ భారతవేదమునకును గొంచెము భేదమున్నది. అవి వ్రీతులు. వానిని వ్రాయుటగాని చదువుటకాని కొంతకాలము క్రిందటిపలుకును నిషిద్ధములైన కార్యములు. తిక్కననాటికా నిషిద్ధ

మూడియుండవచ్చును. అందుచేనవి యలేఖ్యములు. పంచమవేదము తత్త్వమహత్త్వమువలన వానితో, దుల్యమైనదేయయ్యు లేఖన పఠన విషయమునఁ దద్భిన్నమైనది. ఇది లేఖ్యమైన యాత్మాయము.

ఇంక 'ధర్మాద్వైతస్థితి' యనునది యంతకంటఁ గొంచెము క్లిష్టతరమైనది. అద్వైతపదమునకుఁ బెక్కర్థములున్నవి. సాధారణముగా నిది జీవభృచ్చోక్త్య పరముగా వాడఁబడుచుండును. Not dual; equable, unchanging, matchless; sole; unique అనునవి వానికి ఆప్తే నిఘంటువునఁ జెప్పఁబడిన యర్థములు. ధర్మములకు సమానభావము. లేక అభేదము, లేక ప్రాధాన్యముకలుగునట్లుగా వ్యాసుఁడు భారతము రచించెనని తిక్కన తలంచినట్లు భావింపవచ్చును. ధర్మముల కభేదమైన స్థితియనఁగా నేమో ముందు విచారితము. ధర్మములన్నియు వభిన్నములుకావు. అవి వర్ణాశ్రమాచారములను లింగవయఃపరిధితులనుబట్టి పలువిధములుగానుండును. విప్రధర్మమువేఱు. క్షత్రియధర్మమువేఱు. ఇట్లు ధర్మములు భిన్నములయ్యును వానికొక విధమైన సమానత్వములేక అభేదము లేకపోలేదు. అదిగౌరవమున. విప్రునకు విప్రధర్మమొతో క్షత్రియునకు క్షత్రియధర్మమంతే. రెండును బవిత్రములు, అనుల్లంఘనీయములు. వా సభారతము సర్వధర్మములకును సమానప్రతిపత్తియే చెప్పును. ధర్మములన్నియు విశ్వశ్రేయస్సంపాదకములే. వానిలో న్యూవాధిక్యములుసాటియట యవివేకము. ఈవిధముగా ధర్మములవిషయమున భేదమొనఁదే యభేదము గోచరించును.

న్యాయుడు ధర్మబోధానముగా భారతము రచించెననుట పై వానికంటెకు ఎక్కువ సమంజసముగానుండును. కావ్యములలోఁ బలు భేదములున్నట్లే వానియందలి ప్రాధాన్యమునందును, భేదము గోచరించును. అన్ని కావ్యములును రసానందప్రయోజనకములే యైనను అవియొక్కొక్కటి యొక్కొక్క విషయములకు బ్రాధాన్య మొనఁ

గుడుగును అందుఁ గొన్నిరసప్రభావములు; కొన్ని వర్ణనములు, కొన్ని ధర్మోపదేశప్రభావములు. ఇది ప్రాధాన్యవ్యవదేశముచే జెప్పినమాట. వ్యాస భారతమున రసపోషణము వర్ణన బాహుళ్యముకూడ నుండినను అది ధర్మప్రధానమైనరచన యనిచెప్పుటకు సంజేహింపనక్కఱలేదు. వ్యాసుఁడవకాశము చిక్కినపుడెల్ల వంతు ధర్మసీతితత్త్వముల ప్రసక్తి జెచ్చుచునేయుండును. కథలద్వారా ఉపాఖ్యానములద్వారా ధర్మోపన్యాసములద్వారా అందఱఁడు వివిధ ధర్మములను బోధించుచుండును. రసవర్ణాదులం దానుషంగికములు. అందుచే వ్యాసుఁడు భారతమును ధర్మప్రాధాన్యము గలుగునట్లుగా రచించెననుట యుక్తముగా నుండును. తిక్కనయు నాభావముతోడనే యీవదముల నచ్చట వాడియుండును.

సన్నయ వ్యాసభారతమునకుఁ జెప్పినగుణవిశేషముల నతని భారతమున నవ్వయిండునట్లే పలువురు తిక్కన వ్యాసభారతమును గూర్చి చెప్పిన ధర్మాద్వైతమునుమాట నాతని రచనమునకే యవ్వయించుచుండును. తిక్కన యెడ నెడఁ గొన్నిమార్పులు కావించినను వ్యాసభారతముననుసరించి రచన సాగించినవాఁడేకాని కేవలస్వతంత్ర రచన కావించినవాఁడు క్షాణము, అందుచే సంస్కృతమున వ్యాసుఁడు చెప్పిన ధర్మమును, సీతినీ, తత్త్వమునుఁ దిక్కనయుఁ జెప్పుచునేయుండును. అయ్యును వారిరచనాదృష్టలలోఁ జాలభేదము గోచరించును. వ్యాసునిది పౌరాణిక సైతికదృష్టి; తిక్కనది కావ్యకళాదృష్టి. వ్యాసుఁడు తనరచనకుఁ బురాణమూర్తిని సృష్టించఁ దిక్కనదానికే గా వ్యమూర్తిని గల్పించెను. వ్యాసుఁడు తనసృష్టిని సంహితగనో, పురాణముగనో, ఇతిహాసముగనో దర్శించఁ దిక్కన దానిని ప్రబంధముగనో, కావ్యముగనో దర్శించెను. స్పష్టముగాఁ జెప్పవలెనన్న వ్యాసుఁడు భారతమున ధర్మప్రవచనమునకుఁ బ్రాధాన్యమొసంగఁ దిక్కనరసపోషణ

మునకుఁ బ్రాధాన్య మొసంగెనని చెప్పవలెను. తిక్కన వివాదపర్వమునుగూర్చి హృదయాహ్లాది, ఊర్జితకథోపేతము, నానారసాభ్యుదయోల్లాసి యనిచెప్పటయు శ్రీనాథుండతని రచనను రసాభ్యుదయ బంధమని వర్ణించుటయు నిందుకు నిదర్శనములు. అందుచే వ్యాసుని పల్లెఁ దిక్కన భారతమును ధర్మాద్వైతస్థితి కలుగునట్లుగా రచింపలేడు. కాని యప్పటి సాంఘికసారస్వతాది పరిస్థితులనుబట్టి యాతని రచన యందును ధర్మాద్వైతస్థితి కన్పట్టుచున్నదని చెప్పవచ్చును. అది వ్యాసభారతమందలి ధర్మాద్వైతస్థితికంటె భిన్నమైనది.

తిక్కన తానురచించిన భారతభాగమును హరిహరనాథదేవుని కంకితము కావించెను. అతఁడట్లు చేయుటకవ్వటి మరెసాంఘికపరిస్థితులును, అందలి వైరుధ్యమునడంచి లోకసంగ్రహము కాంక్షపఱచెనను తిక్కన యభిలాషయుఁ గారణములు. నన్నయయనంతరము కన్నడ దేశమున ఒసవేళ్వరోవజ్ఞమైవెలసిన శైవమతము క్రమముగా నాంధ్రదేశమునగూడ వ్యాపించెను. అది భక్తిప్రభావమై యనుయాయులగు మోక్షము సులభసాధ్యముగా గోచరింపఁజేయునట్టిమతము. అందుచే నది యచిరకాలముననే పలువురుజనుల మనస్సుల నాకర్షించెను. సామయికాక పండితులుకూడ నామతసిద్ధాంతములకలరి దానినవలంబించి ప్రచారముచేయఁదొడఁగిరి. పండితారాధ్య సామనాథాది పండిత కవులు శైవమత వ్రతీపాదకములు, శివసామరస్యరూచకములునైన గ్రంథములు వ్రాయుట యందుకు నిదర్శనము. ఇట్లు కవులును పండితులునుజేసిన బహుశప్రచారమువలన నాచుతము పలుతావుల వ్యాపించెను. వేదప్రమాణ్యము సంగీకరింపనిదియు నావేశపూరితమైనదియు నగు నీశైవ మొకవంక వ్యాపించుచుండ రామానుజప్రతిపాదితమైన వైష్ణవమతముకూడ దేశమునఁ బ్రచారము కాంచుచుండెను. తిక్కనతాతయైన భాస్కరుఁడురామాయణము రచించెననియు దానిని

బూరించుటకై తిక్కన యత్తరరామాయణము రచించెననియుఁ బ్రతీతి భాస్కరమూర్తి కృతమైన రామాయణమున్నది లభించుటలేదు. అతఁడు దానిని రచించినమాట సర్వమైయైనచో నారచనకు వైష్ణవ మతప్రచారమే ప్రయోజనమైయుండునని చెప్పవచ్చును. ఆమాట యటుండ సర్వసుబోధమైన ద్వికదచ్చంద ముననే తరువాత రంగనాథ రామాయణము వెలయుట బసవపురాణాదులగు శైవమత ప్రతిపాదకగ్రంథములకఁ బ్రతియోగము కల్పించుటకేయైయుండును. ఈవిధముగా దేశమున హిందువులందఱే శైవవైష్ణవ విభేదము చెలరేగుచుండుటచేతనే యద్వైతసిద్ధాంత ప్రచారకమై, సన్నయచే నారంభింపఁబడిన భారతానువాదము వెంటనే పూర్తియగుటకవశము లేకపోయెను. సుమారు రెండుశతాబ్దాలయనంతరము తిక్కన దానిని జేపట్టువజ్రకును అది యట్లే యుండిపోవుట కాంధ్రమునఁ బ్రతిభావంతులైన కవులును, బండితులును లేకుండుట కారణముకాదు. ఉన్నను వారిమనఃప్రవృత్తులు శైవవైష్ణవ మతసిద్ధాంతములలో నొకదానియెడ నున్ముఖములైయుండుటయే కారణము.

ధర్మమనఁగా మతము, నీతి, సంప్రదాయము మున్నగు సర్థములెన్నోకలవు. క్రీ. శ. 12, 13 శతాబ్దాలం దాంధ్రదేశమునందలి ధర్మపరిస్థితులు ద్వేధీభావముతోఁగూడి మిక్కిలి విషమములై యుండెను. శైవులు, వైష్ణవులను, వైష్ణవులు శైవులను ద్వేషించుచు సామరస్యము లేకయుండిరి. 'శివాయ విష్ణురూపాయ శివరూపాయ విష్ణవే' యను భావమున కించుకయుఁ దావు లేకుండెను, శైవులు మఱియు విరుద్ధముగా వర్ణించుచుండిరి. వారైవుల దర్శన, స్మరణ భాషణాదులను గూడఁ బరిపారించుచు ససహనమున కాటపట్టులై వర్తించుచుండిరి. అట్టి సమయమునఁ గారణజన్మజైవయనతారమూర్తివలెఁ దిక్కన జన్మించెను. అతఁడు దేశమునందలి మతసాంఘికపరిస్థితులు పరికించి విషమ

ములైన వానికి సామరస్యము కల్పించుటకై పలువిధముల నాలోకించుచుండెను. నన్నయ యారంభించిన భారతానువాదమును జేపట్టి హరిహరోభయాయత్నకుండైన దివ్యమూర్తికి దానినంకితముచేయుట యాచార్యునిస్వమునకై యాతఁడొనరించిన ప్రియత్నములలో నొక్కటి. తిక్కనకు సంబంధించిన ధర్మాద్వైతవిధానమున శైవవైష్ణవమత సామరస్యసాధకమైన భారతము రచించుటయు దానిని హరిహరవాక్యజేప్రసంగంకితము చేయుటయు ముఖ్యములైన యంగములు.

తిక్కన భారత రచనద్వారా కవితా విషయమునఁ గూడ నొక విధముగా నద్వైతము సంఘటింప యత్నించి కృతకృత్యుడయ్యెనని చెప్పవచ్చును. నన్నయకాది కవియను బిరుదమున్నను అతనికిఁ బూర్వమాంధీయున నసలు కవిత్వములేకపోలేదు. అభంగురములైన శీలాతామ్రఫలకములందప్పుడు రచింపఁబడిన పద్యములు గోనరించుచుండఁగాఁ గవిత్వములేదని చెప్పుట యెట్లు పోసఁగను ? కాని యారచనయంతయు దేశీమార్గమునకుఁ జెందినట్టిదే. మార్గకవితా పద్ధతి నవలంబించి యుదాత్తవస్తుకమైన మహాకావ్యమును రచింప నారంభము చేసినవాడు నన్నయయే. అతఁడాదికవియనుట యందలి యర్థముకూడ నదియే. దేశీమార్గము కామచారప్రవృత్తి కలది. దేశకాలములఁబట్టి నూఱుచు నది స్థిరత్వములేక యుండును. అందు సంస్కృతపదలక్షణమునరగాము సాధ్యమైనంత స్వల్పముగానుండును. మార్గపద్ధతి ప్రతిష్ఠించి తరువాతి వారికి దాని వాచర్యముకావించెను. శైవకపులు మాత్రము దాని నొజ్జబంతిగాఁ గైకొనక నన్నయకుఁ బూర్వముండిన దేశీమార్గమునే కొనసాగించిరి. వారు సాధ్యమైనంతవఱకు సంస్కృతసహాసములు, పరిహరించి జానుతెనుఁగు వాడుచుదమ రచనలను సర్వజనముగోధములు కావించుటకై యత్నించిరి. ఈ విధముగాఁ తిక్కననాటి కాండ్రకవితారంగమునఁ గూడ మార్గదేశీ

విభానాశ్రయమైన ద్వైతభావము చలరేగుచుండెను. తిక్కన నుక రంగమునవలె గవితారంగమునఁ గూడ నా ద్వైవిధ్యమును దొలఁ గించి సామరస్యము కలిగించుటకు యత్నించెను.

తిక్కన విరాటకర్వాచరంధమండలి యవతారికలో “కావ్యవ భారతామృతము కర్ణపుటంబున వానిగోలి యాంధ్రావళి మోడమున హరయునట్లుగ” భారతమును రచింతునని చెప్పియుండెను. ఆంధ్రా వళిలో బండితులును బొమరెలును గూడ నుండును. తన రచన మొక్క పండితులకే కాక సర్వాంధ్రజనసంతతికిని మోడము కూర్చ నలెనని యాతని యభీష్టము. కానిని సాధించుటకై యాతఁడు సాధ్య మైనంతవఱకలాతి యలాతి తెలుఁగు పదములనే తన రచనమున వాడుటకు యత్నించెను. రసానుగుణముగా నాతఁడు ప్రౌఢదీర్ఘము లైన సమాసముల గుప్పించిన సన్నివేశములు లేకపోలేదు. కాని యాతని సాధారణ ప్రవృత్తి తెలుగుదనమువైపుననే ములుసూపు చుండును. ఇట్లుని యాతఁడు శైవకవులవలె వ్యాకరణాదులయెడ వైము ఖ్యము ప్రదర్శించినవాఁడుకాఁడు. అతఁడు లక్షణానుసరణమున సం స్కృత సంప్రదాయమునే యనుసరించుచు భాషాప్రయోగ సుధర్మ మున దేశిచూర్ణము నవలంబించెను. నిజమునకు శైవకపుల రచనము లందుకంటెను, తిక్కన రచనముదే దేశితన మెక్కువగాఁ గాని పించును. ఈవిధముగా నాతఁడు మూర్గదేశిసంప్రదాయములు పెండిటి కివిభారతము ద్వారా సామరస్యముచేకూర్పజాలెను. అతనికి సం బంధించిన భక్తాచార్య సంఘాసమున నిదికూడ మోకభాగము.

తిక్కన కుభయకవిమిత్రుడను బిరుదు కలదు. “నేనుభయ కావ్యప్రాధి వర్తించు తిల్పమునం బారగుండ”నని నిర్వచనోత్తర రామాయణమున నాతఁడే చెప్పుకొనియుండెను. ఉభయకావ్యము లన సంస్కృతాంధ్రీకావ్యములని సాధారణమైన యర్థము. కాని నిర్వ

చనోత్తర రామాయణాచార్యమునందలి సంస్కృత శ్లోకమును, “కిమప్తి మా లా” మిత్యాది హరిహర నాథోద్దిష్టమైన శ్లోకమును దక్ష నాశయ రచించిన సంస్కృతరచనలేవియుఁ గన్పించవు. ఒకవేళ అలాడు సంస్కృతమునఁగూడ నేవైనఁ గావ్యములు రచించినేమో నునకుఁదెలియదు. గంగాదేవి మధురావిజయ శావ్యమునఁ బూర్వకవిస్తుతిలోఁ దిక్కన పేరుకూడ నుటంకించెనట. అయి తెలుఁగుదేశమునందలి కవిగా నాతనిఁజేర్చొనెనో సంస్కృతకవిగా నతని స్మరించెనో తెలిసికొనుట కాధారములులేవు. అయ్యను దిక్కన యుభయకవి మిత్రత్వము సంస్కృతాంధ్రములకు సంబంధించినదే యని చెప్పుట సంప్రదాయము. కాని యాతఁడు భారతమున సంఘటించిన మార్గ దేశికవితా సామరస్యమును దృష్టియందిడుకొని చూచినచో నతఁడు మార్గకవులగును దేశికవులగునుగూడ భారతరచనచే నిత్యుపయోగమునని చెప్పవచ్చును.

దిక్కన భారతవచనమున నాంతరముగాఁ గల్పించిన ధర్మావైతమును గొంతకలదు. అందుఁ బాలభాగము వ్యాసోపజ్ఞక మైరట్టిదే. భారతమునఁ జెక్కుచోట్ల హింసాహింసలు, సత్యాసత్యములుమున్నగు విరుద్ధధర్మముల స్వరూపము వివరింపఁబడినది. చీకటివెలుగులకు నతల వాసికి సామరస్యము కల్పించుట యసంభవము. కాని కొన్నిచోట్ల ధర్మాధర్మ తత్వ నిరూపణ మతిసూక్ష్మమై బహుగహనముగా నుండును. కొన్ని పరిస్థితులలో హింసయే యహింసయగును. అసత్యమే సత్యమగును. “భూతిహితంబుగాఁ బలుకు బొంకును సత్యమ” ఇత్యాది పద్యములను బరికించినచో నీవిషయము తేటతెల్లమగును. ఇట్టి ధర్మ సూక్ష్మములను వివరించు నుపాఖ్యానములు శాంత్యనుశాసనపర్వములలోఁ గొన్నికలవు. అవి సామాన్యదృష్టికి విరుద్ధములగాఁ దోచు ధర్మములకు సామరస్యమో అభేదమోకల్పించును. ఇట్టికథలను నిపుఁ డముగా రచించినవాడగుటచేఁ గూడఁ దిక్కన విషయమున ధర్మావైతమునుపది సార్థకమగుచున్నది.

తిక్కన జీవితముందుఁగూడ ధర్మాద్వైతస్థితి కానిపించును. వైదికతాకికములు రెండింటి హితీ జేతీయుండుట, కొట్టరువు వంశీయుల విశిష్టత. వారు తాకికకార్యములం దెంతప్రజ్ఞాశాలులో వైదికకర్మకలాపములందంత నిష్ఠ గలవారు. ఈసమన్వయము తిక్కనయందుఁ బరాకాష్ఠ ప్రాప్తించినది. అతఁడు వైదికమార్గ నిష్ఠమగు వ్రతనమును నిర్వహించుచునే మనుమసిద్ధి నృపాలుని యాస్థానమున మత్రిత్వమును నెఱపుచుండెను. అతఁడు భారతరచన చేయుటకుముందు యజ్ఞము నాచరించిపోమ చూజియయ్యెను. అంతకుముందుకాకితీయచక్రవర్తియైన గణపతిదేవునికడకు రాయబారిగానేఁగి రాజ్యభీష్టుఁడుకానున్న తన పృథువునకు మరల రాజ్యప్రాప్తి కలిగించెను. అతని గృహమొకవంక వేదవిద్వాంసులతోడను వేతాకవంక తాకికకార్య ధురంధరులతోడను గ్రీక్కిఱిసి యుండెను. ఈవిధముగా నామహానీయుఁడు వైదికతాకిక జీవితవిధానములకుఁగూడలియై తనవ్రతనమున ధర్మాద్వైతస్థితిని సంఘటించెను.

కవిత్వము సంఖ్యావందనమునకు బావగారని శ్రీ తిరుపతివేంకటేశ్వరుల వర్ణనము. కవితాప్రియులు కర్మకులైయుండుట యెచ్చటనో కాని సమకూడదు. తిక్కనపోమయాజి యెంతకవితా ప్రియంభావుకుఁడో యంత కర్మనిష్ఠుఁడు. చరస్పర విరుద్ధములైన యాగుణములు పూర్వులలో నన్నయ తిక్కనాదులందును, అధునికులలోఁ గవిసార్వభౌమాదులయందును సామరస్య సిద్ధిగాంచినవి. ఈవిధముగాఁ దిక్కన ధర్మాద్వైతస్థితి కవలంబియైన మహాభారతము నతీసమర్థతతో ననువదించుటయేకాక మతీ, కవితాజీవితాదులగు పలురంగములందుఁగూడ నట్టిస్థితిని సాధించి పూర్ణజీవితము పుచ్చి యాంధ్రుల కారాధ్యదైవమైనాఁడు.

రామాయణము—తెలుగు మొఱుగులు.

(శ్రీ) పరాశరం గోపాలకృష్ణమూర్తి, ఎం. ఏ.

రామాయణము, భారతము, భాగవతము ననునవి భారతీయ భాషావాఙ్మయ ప్రపంచమును దీర్చిదిద్దుచున్న తీర్థమూర్తులనవచ్చును. అందును నాంధ్రసాహిత్యముపై వసామాన్య ప్రభావమును బూపిన వానిలో రామాయణ మగ్గిగణ్యము. రామాయణ రసపిపాస మన కెన్ని రామాయణములు వచ్చినను దగ్గలేదు. ఎత్తాపెగ్గడ గామాయణము, భాస్కరరామాయణము, రంగనాథ రామాయణము, మొల్ల రామాయణము, రఘునాథరామాయణము, వరదరాజు రామాయణము, గోపినాథరామాయణము, ఆంధ్రవాల్మీకి రామాయణము, శ్రీపాద కృష్ణమూర్తిశాస్త్రిగారి శ్రీకృష్ణరామాయణము, విశ్వనాథ రామాయణ కల్పవృక్షము... మొదలగునవెన్నో వెలసినవి, వెలయుచున్నవి. వెలయునున్నవి. “శ్రీయసికేవ తృప్యతే”.

ఇంతటితో రామాయణము శిష్టలోకములో నిడికట్టికొని కూర్చుండలేదు. ఆ బాలగోపాల మందుబాటులో నుడువట్లు రామాయణములోని కొన్నికొన్ని రసవంతమైన సన్నివేశములు దైనందిన నీవితములో వైమిత్తిక, కామ్య కర్మకలాపములలో నుపయోగింప, బతుకయి పారికథలు, బుజ్జికథలు, స్త్రీలపాటలు, ఏలపాటలు మున్నగు పెక్కువిధములు నూపొందింపఁ బడినవి.

కౌసల్యబైకలు. సీతమృగమర్త. లక్ష్మణదేవరసప్రస్. ఊర్మిశాదేవినిద్ర, లంకాయాగము, కుశలవ కుచ్చలచరిత్ర, మంగళహారతి పాటలు, మొదలగు జానపదవాఙ్మయ మధికముగా నున్నది. (వీనిని గూర్చి డాక్టరు బి. రామరాజుగారి తెలుగు జానపద వాఙ్మయచరిత్రలో విపులముగా వివరింపఁబడినది.) త్యాగరాజకృతులు, భద్రాద్రి రామదాసుకీర్తనలు తెలుగు పాహిత్యమున ముద్రవరానివి. రామాయ

ణమునుండి స్ఫూర్తి గొని జమించిన శతకములు, నాటకములు, చండకములు, మొదలగునవి లెక్కకు మిక్కిలిగా నున్నవి.

సారస్వతములోనే కాకుండఁ దెలుగుభాషలోఁ గూడ రామాయణము జరించిపోయినది. రామాయణము నాధారముగాఁగొన్ని చాలీయములు, పలుకుబడులు, సామెతలు భాషలోఁ బెక్కుకనిపించును.

సామెతలు

1. “రామాయణ మంతావిని రాముడికి సీత ఏమాత్రుండి” అన్నట్లు ప్రాధమికవిషయమును గూడ గ్రహించలేక పోయినపుడు దీనిని వాడుదురు.

2. రామాయణములో పిడకలవేట (పిడకలాట, పిడకలేయటం అని రూపాంతరములు.)

సంబంధములేనివానిని మధ్యలోఁ బ్రవేశపెట్టుట — ఒకదాని కేదైన నవాంతరము వచ్చుట జరిగినప్పుడిది యందురు.

పిటకములనునవి శార్థాల పవిత్ర గ్రంథములు. అంధోదేశమున నొకప్పుడు శార్థమత మెక్కువ ప్రచారములో నుండెడిది. పిడకలను వది పిటకములకు వికృతికావచ్చును పిటకములందనేక కథలు ప్రత్యేక ధర్మమునో, నీతినో బోధించుటకై వచ్చును. కావుననే యట్టికథలనే గాక యేచిన్నకథనైన (పిటకకథలు) “పిట్టకథ”లనుట వాడుకయైనది.

రామాయణములో నట్టి ‘పిడకల’ను వెదకుటగాని, ప్రవేశ పెట్టుటగాని యసంబద్ధములు నసంగతములు నని భావము. రామాయణము పురాణపతనము జరుగుచుండగాఁ దచ్చవగామునకు భంగము కలుగు విధమున సమీపమున ‘పిడకలు వేయుట’ (పిడకలు కొట్టుట) యైయుండునని యొక యభిప్రాయము.

3. నాచిన్నిపొట్టకు శ్రీరామరక్ష — స్వార్థపరత్వము.

4. చదివేవి రామాయణ భారతాలు - పడవోళ్ళేవి దేవాలయములు.

మంచివి చదువుచు నందలి విషయముల ననుసరింపక చెడు చేయుచుండుట.

5. చావుతప్పి కన్ను లొట్ట పోయిరి.

కొంతనష్టముతోఁ జెడ్డనష్టమును దప్పుకొనుట. శ్రీరాముడు సీతా దేవిని బాధించినకాశాసురుని ప్రైబ్రహ్మోస్త్రమును బ్రహ్మోస్త్రమునుండి యతనిని రక్షించువాఁడు ముజ్జగములం దెవ్వరును లేకపోయిరి. తుదకు శ్రీరామునే 'శరణు'వేడి యమోఘమైన యా బ్రహ్మోస్త్రమునకు బలిగాఁ దనకంటినోసఁగి చావు తప్పించుకొనెను ఈయుపాఖ్యానము నీసామెత తెలుపును.

6. పదింట్లో పదకొండు :—సాధింప వలసినవచేక మున్న పుడు వానికొకటి యదనముగాఁ జేరుట యుపేక్ష్యమనిభావము.

విభీషణ శరణాగతి పుట్టమయిన పిమ్మట నొకవానరుఁడు రామునిఁజేరి 'స్వామీ! ఒకవేళ విభీషణుఁడు మనకు దోహదముచేసి తన యన్నతోఁ జేరిన నేమగునని యడిగెను. దానికి రాముఁడు పదింట్లో పదకొండు'ని సమాధాన మిచ్చెనట. అనఁగాఁ దునుమవలసిన రావణాసురుని పదితలలతోపాటు విభీషణునితల పదునొకండవదగును. దానికంత యాలోచించవలసినదిలేదని యర్థము.

7. ఇంటిగుట్టు లంకకుచేటు-

ఇంటిగుట్టితరులకుఁ దెలియుటవలననే లంకంతసామ్రాజ్య మస్తమించినది. అస్త్రహతుఁడై మరణశయ్యపైఁ గొనయాపిరితో నున్న రావణునియొద్ద రాజనీతిని నేర్పుమని శ్రీరాముఁడు లక్ష్మణునితో వనెనట. అంతనడకు రాజనీతి విశారదుడగు రావణబ్రహ్మను వేడగా "ఇంటిగుట్టు లంకకు చేటు" అని మితముగా బోధించెనట.

8. అందఱొకయెత్తు - అగస్త్యుడొకయెత్తు !

ఈసామెతకూడ రామాయణముపై సాధారణమైనదనవచ్చును. అగస్త్యుని వృత్తాంతము విపులముగా రామాయణమునందు వచ్చును గనుక సీసామెత నిట నుటాకించితిని. అగస్త్యుఁ డందఱవంటివాఁడు కాఁడు. మహాప్రభావ సంయుతుఁడని యిది చెప్పుచున్నది.

పార్వతీశరమేశ్వరుల వివాహమప్పుడు దేవతలందఱు నుత్తర దిక్కునఁ జేరుటచే భూమి యుత్తరమున కొఱగుచుండఁ బరమేశ్వరుఁడు తన్నివారణాశ్రమగఁగి దక్షిణదిక్కునకుఁ బంపెననియు నప్పుడు భూమిసమానముగా నుండెననియు నొకకథ చెప్పుదురు.

9. రాముఁడీరాజ్యము - భరతుఁడీపట్టము.

పేరొకరిది యనుభవమింకొకరిదియు నయినప్పుడిది వాడఁబడును. పిల్లలదుపులేక యున్నపుడు వారినుద్దేశించి యిదివాడుటకలదు.

10. హనుమంతునిముందు కప్పిగంతులా ?

సమర్థుడైన గొప్పయనుభవశాలిముందు చూపు నల్పప్రజ్ఞలు

11. నవ్వు నాలుగందాల చేటు (నాలుగు విధాలచేటు)

రామపట్టాభిషేకము జరుగుచుండగా నిన్నిసంవత్సరములనుండి నిద్రలేని లక్ష్మణునికొక కునుకువచ్చినది. దానికతఁడు తనలో నవ్వుకొనినాఁడు. అదిచూచిరాముఁడు, సీత, విభీషణుఁడు, సుగ్రీవుఁడు మొదలగు వారు పరిపరివిధముల ననుకొనిరి. ఈముచ్చటైన కథను దీసికొని 'లక్ష్మణదేవర నవ్వు' బాసపడ కావ్యము చక్కగా రచింపఁబడినది.

12. 'జీర్ణం - జీర్ణం - వాలాపి జీర్ణం -'

తిన్న బెట్టిదయినను జీర్ణమగునని భావము. తల్లులు పిల్లలకుగ్గు బెట్టునపుడు దీనినందురు. అగస్త్యుఁడు వాలాపి రక్కసుని జీర్ణమొనరించుకొనినటులు సీపుదీనిని జీర్ణమొనర్చు కొందువుగాక యని యాశంసనము. అహంకరిణామార్గ మగస్త్యుని స్మరింపవలెనని పెద్దల

యమశాసనము.

13. 'కట్టె - కొట్టె - తెచ్చె -'

దీనినే 'సంగ్రహ రామాయణ' మందురు. సుదీర్ఘమయిన దానిని మూడుముక్కలలోఁ దేల్చిచెప్పట యనిభావము. రాముడు వారిని 'కట్టె'ను, రావణుని 'కొట్టెను' నీతను 'తెచ్చెను'.

14. రామాయణము అంకు - భారతము బాంసు.

చులకనగాఁ దేల్చివేయునపు డందురు. నీత మొక్క చాలి వ్రోత్యముపై నాధారపడిన కథగనుకఁ గొండలుట్లందురు.

15. లంకను బుట్టినవన్నీ రాక్షసులే -

చెడు వాతావరణములోఁ బుట్టినవారెల్లరు సామాన్యముగా దుర్మార్గులే యని భావము.

16. రామాయ స్వస్తి. రావణాయ స్వస్తి.

వివాదములోఁ లెండుపక్షములవారికిని సమయానుకూలముగా మేలుపలుకువారి నీట్లందురు.

రామరావణులకు ద్వద్వయద్ధము జరుగుచున్నది. దేవతలు, ఋషులు నెల్లరు నాకసమునుండి చూచుచుండిరి. అందుఁ గొండలు రామునిది పైచేయిగా నున్నపుడు "రావణునిపేడ విరుగడయైనది. రాముడు సామాన్యుడా? అవతార పురుషుడు. 'రామాయ స్వస్తి' యనిరి. అంతలో రావణునిది పైచేయికాగా రావణుడే గలుచునేమో? అతడు గలిగిన నతని దయాధర్మములపై మనవలసిన వారమని భయంపడి "రావణుడైన సామాన్యుడా? మహాపరాక్రమవంతుడు. త్రిలోకవిశేత. పులస్త్యబ్రహ్మ వంశమున జనించిన వాడు. రావణాయ స్వస్తి' యని పొగడిరి. ఇట్లు స్థిరత్వము, లేక 'దొడ్లుడు పుచ్చకాయ' వలె బ్రేవర్తించుటను బైసామెతతో సూచితురు.

17. 'చూచిరమ్మంటే కాల్చినచ్చివట్లు' (కాల్చివస్తాడు.)

చెప్పినదానికింటే సధికముగా సాధించుకొనివచ్చునని బావము. సీతనుచూచిరమ్మని హనుమంతుని బంపగా సతేడు రావణుని వైస్యమును గొంతహతముచేసి యక్షయశుమారుని జంపి లంకాపురమును గూడ దహనముచేసి వచ్చెనుగదా!

18. కాలం కలిసాస్తేగుండ్లు తేలుతవి.

రాముడు వారధి కట్టునపుడు కాలము దైవము సనుకూలించుటవలన గుండులు బెండులవలె సముద్రముపైఁదేలినవి.

వేదబంధములు

1. సుగ్రీవాజ్ఞ— } తిరుగులేనివి.

2. రామబాణము }

3. త్రిశంకుస్వర్ణము—ఎటుగానిది.

4. అగస్త్యభాత— అప్రసిద్ధుడు. ఒక ప్రసిద్ధుని చాటునఁ జెప్పికొనబడు సనాదుకుడు.

5. రామరాజ్యము—సురాజ్యము

6. పరశురామప్రీతి—అగ్ని కాహుతి యగుట.

పరశురాముడు ముయ్యేడుమాఱులవనియెల్లఁదిరిగి క్షత్రియులను హత మొనర్చెనని యైతిహ్యము. కేతువులపురములను దగులఁ బెట్టట దండయాత్రలో నాచారము. ముఖ్యముగానిది దక్షిణ హిందూదేశ చరిత్రలోఁ జదువనగును. పరశురాముడు దక్షిణదేశమున స్థిరనివాసిగా నున్నట్లు చెప్పదురు.

పరశురాముఁ డతిరోషమున రాజులను సంహరించునపుడు వారిపురములను దగులఁబెట్టుటవలనఁ బైమాటకు లాక్షణికముగా నగ్ని కాహుతియగుట యనునర్థము దక్షిణదేశమునఁ బ్రచారమయి యుండును. ఈహాతియము పురాణములువదలిన యంశమును చెలుపు

చున్నదనవచ్చును.

7. మంథరబోధ—మంచియుద్దేశ్యముతో నున్నవారినిగూడఁ జేడువైపునకు మరలించు దుర్బోధలు.

8. కబంధవాస్తాలు—పెద్దచేతులు. ఇతరులను భ్రమించుటకుఁ జూచిన చేతులు. ఇటీవలనిది పత్రికలవారిచే నధికముగా వాడుకలోనికి తేబడినది.

9. కిష్కింధాపురాగ్రహరికులు—కోతిచేష్టలు చేయువారిని గూర్చి గంభీరముగా ననుమాట.

10. రామంధూళి—ఎడతెరిపితేనిది. రాములవారు దాడి

11. రామందాడి—) వెడలునప్పుడు లేచినదూళివలె, లేక దాడిలోఁ బాల్గొనిన వానర సైన్యమువలెఁ గొలఁచి యిడరానిదని భావము. రావణ వధానంతరమువఱకుఁ గూడఁ గొంతవానరసేన పారిధిని చాటుచునేయుండెనని రామాయణము

12. సీతమ్మవారి చెలులు—మిక్కిలి కష్టములు. వినువారికిఁ గూడ దుఃఖమును చెప్పించుకష్టములు.

13. ఉడుతాభక్తి—శక్తికొలఁచి భక్తితోఁ జేయుసాయము. శ్రీరాముఁడు వారిధికట్టునపు డుడుతాస్మికటి యిసుకతోఁ బోరలి తన మేనికఁటిన యిసుకరేణువులను వారిధిపైఁ దులుపు చుండెననియు దానికి రాముఁడునంతసించి దానిని దనచేతితో నిమిరెననియుఁ దత్సాచకముగ నుడుత యొడలిపై నిప్పుటికిని నిలువుగా మూఁడు గీతలు రాముని యంగుళీచిహ్నములుగ నిలిచెననియుఁ గథ.

14. అన్నమో రామచంద్రా యనుట—పట్టెడన్నమునకై కటకటపడుట; బిచ్చమెత్తుకొనుట.

15. అలోలశ్మగా యని యేడ్పుట—ప్రక్కవారితోఁ జెప్పుకొని పలవించుట. రాముఁడు సీతకొలఁకు శోకించునట్లు దుఃఖించుట.

16. చుప్పనాతి—చూచి యోర్వలేనిది, చుప్పనాతి. చుప్పనాక—శూర్పణఖా శక్తివర్ధములు.

17. శ్రీరామచట్టుట—ప్రార్థించుట. శ్రీరాముడు తెలుగువారి యిటువేలుపు. తెలుగుదేశమున నేనైన వ్రాయునపుడు తోలుత 'శ్రీరామ' చట్టుట సంప్రదాయము.

18. రామా రామా అనఁగూడదు—సాపమని తలచఁగూడదు. ఎంత కష్టపడుచున్నను సానుభూతి చూపఁగూడదని భావము.

(వానిని ముక్కలుగా నఱకితా రామరామా అనఁగూడదు-ఇత్యాదిగా వ్యవహారము.)

19. వాలిసుగ్రీవులు—విడదీయలేని పోలికలుగల యిద్దఱు వ్యక్తులు.

20. రామలక్ష్మణులు—అన్యోన్యత కలవారు.

21. రావణాసురుడి కాష్ఠం—ఎప్పటికి నాటిపోవనిది. మండోదరి పతివ్రతగనుక నామెయెప్పటికి ముక్తైదువుగా నుండునట్లు వరముండుటవలన రావణాసురుని కాష్ఠము (చితి) యాటిపోకుండ పొగరాజుచునే యుండునని చెప్పుదురు. ఎప్పటికిఁ దెగని సమస్యను దీనితోఁ బోల్చుదురు.

22. లంకంత యిల్లు—పెద్దయిల్లు.

లంకంతయిల్లు - కంచంత కాపురమునని వాడుక.

23. కుంభకర్ణుఁడనిద్ర—మొద్దునిద్ర.

24. దేవాంతకుడు—మాయావులగు రాక్షసరాజకుమారులు.

25. కాలాంతకుడు—సామాన్యులు కారను. అర్థమున దీనిని

వాడుచును.

26. కాలనేమి—మనులు చెడఁగొట్టుటకుమధ్యనడ్డపడు మోసగాఁడనుటకు దీనినివాడుచును. 'వాడుకాలనేమిరా!' అనివ్యవహారము.

హనుమంతుడు సంతవిని చెచ్చుటకుఁ బోవునప్పుడు మునివేషమున
మోసగింపఁ బ్రయత్నించిన రాక్షసుని పేరు కాలనేరు.

27. రావణ శంఖర మాయలు—చెడు పన్నాగములు.

28. భగీరథ ప్రయత్నము—ఫలితముసాధించువఱకుఁ బట్ట
దలతోఁ జేయుప్రయత్నము. భగీరథుడు గంగను దీక్షనుండి భువిత
నవతరింపఁ జేసెనుగదా!

29. బ్రహ్మచేవుని చెబటికి—సరియగు సమయము మించి
పోవువఱకుఁ జేయు జాగని యర్థము.

రావణుడుజన్మించినపుడు నామకరణముచేయుటకై బ్రహ్మను
రమ్మనిరఁట. ఆయన కౌచము నిర్వహించుకొని యిప్పుడే వత్తునని
గురుశంకకేఁగెనట. ఆయన తిరిగివచ్చి పిల్లనానిని దెండు. నామకర
ణమొనర్తుననఁగనే యచ్చటివారు—తద్బాలకుఁడు రావణుఁ డనుపేర
విఖ్యాతుఁడై ముల్లోకములను గడగడలాడించి, పెక్కువేల సంవత్సర
ముల పిమ్మట రామునిచే సంహరింపఁబడుట యెఱిగించిరఁట.

బ్రహ్మ కాలమాన ప్రకార మత్యల్పసమయమే, మానవ కాల
మానము ప్రకారమనేక సహస్ర సంవత్సరములకు సమానమను రహ
స్యము నిది కథాముఖమునఁ జెలుపుచున్న దనుకొందును. వేయి చతు
ర్వ్యగములనఁగా నాలుగువందల ముప్పదిరెండుకోట్ల మానవ సంవత్స
రములు బ్రహ్మకొక పగలుగాని రాత్రిగాని యగును.

దీనినే 'కల్ప' మందురు.

30. అకాశరామన్న—అక్షాతన్యక్తి. 'అకాశరామన్న'
లేఖలు తెలిసినవే.

31. చతుర్ముఖ రామాయణము—చీల్ల పేక యాడుట.

32. పాదుకా చట్టాభీషేకము—చెప్పుడెట్లు తినుటకు హేళ
సగా నిటులందురు.

33. ఇక్ష్వాకుల నాటిది—అతి ప్రాచీనమైనదని యర్థము.
 ఇక్ష్వాకునా మయంభూమిః... అని రామాయణము

24. రామ రావణయుద్ధము—ఇరువురువ్యక్తులకు సమానము
 గాజరుగుచున్న పెద్దపోట్లాట.

35. జాంబవంతుడు—అనుభవ శాలియగు వృద్ధుని జాంబ
 వంతుడందురు.

36. సుగ్రీవబాబ్బ—పెద్దకేక.

37. సీతారామకోరుట—అభివృద్ధిలో రమణీయముగానున్న
 దనుటకీది వాడుదురు. అతోట సీతారామకోరుచున్నదని వ్యవహారము.

38. రామదండు—రాములవారి సైన్యము. ఏదయిన పనిని
 సాధించుటకయి పోవుగుంపును 'రామదం'డందురు. అంధ్రీరత్న దుగ్గి
 రాల గోపాలకృష్ణయ్యగారు తమ 'రామదండు'ల మూలమున నీమా
 లకధిక ప్రచారము కలిగించిరి.

39. 'రామచక్కని'—రామచక్కనిపిల్ల-యనిన నందమయిన
 ముద్దరాలని యర్థము. ఇచ్చట 'రామ' యను విశేషణము సౌంద
 ర్యాధిక్యమును బెల్లపుచున్నది. అటులే 'రామచిలుక' యనినప్పుడు
 గూడ సుందరమయిన శుకమని కావచ్చును.

పైసామెతలు, జాతీయములు కేదలము 'వాల్మీకిరామాయ
 ణము' పైనేగాక యవాల్మీకీయములగు విదిల్చి రామాయణము,
 వాసిష్ఠ రామాయణము' మొదలగువానిపైఁ గూడ నాధారపడి
 బహుళ ప్రచారములోనికివచ్చి జాతివివితములోఁ జోటు చేసికొనినవి.

1. వీనిలోఁ గొన్ని రామాయణములోఁ బాత్రములవంటి
 గుణములు కలవారిని సూచించును. ఉదా: జాంబవంతుడు, దేవాం
 రకుడు.

2. మఱి కొన్ని రామాయణములోని కథలు, సన్నివేశములు నాధారముగా నేర్పడినవి. ఉదా: ఉడుతాభక్తి, వత్స నాలుగందాల చేటు

3. వేటకొన్ని తేలికయగుసంశయమును గోప్యముగను, గంభీరముగను సూచించుట కేర్పడినవి. ఉదా: కిష్కింధాపురాగ్రహరికులు.

సామెతలు, జాతీయముల రూపమున రామాయణము ప్రజాజీవితములో, బాతుకొనిబోయినది. అట్టివాని నెత్తిచూపుటకే యీ నావ్రయత్నము. ఇతర భారతీయ భాషలలో, గూడ నిట్టియత్నము జరిగిన వాఙ్మయ విషయకముగనే కాక సాంస్కృతికముగ, గూడ విలువ యుండగలదని నా నమ్మిక

కవిత్రయానంతర భారతములు

శ్రీ కేతవరపు వేంకట రామకోటిశాస్త్రి, ఎం. ఏ.,

కవిత్రయమువారి తరువాత మహాభారతమును దిరిగి తెనుఁగున వ్రాయుటకుఁ జాలమంది యత్నించిరి వారిలో: కృతకృత్యులైన మహానుభావుఁడు శ్రీ శ్రీసాద కృష్ణమూర్తిశాస్త్రి. అట్లు యత్నించిన వారిలోఁ గొందఱు వ్రాసినవి పూర్తిగా లభించుటలేదు. కొందఱ సలు పూర్తిగా వ్రాసిరో లేదో కూడఁ దెలియవచ్చుట లేదు. అధర్వణుఁడు పూర్తిగా భారతమువ్రాసి యుండునని అనుకొనుటమాత్ర మేగాని, యేవోకొన్ని పద్యములుతప్ప అసలు గ్రంథము లభించినది లేదు. శ్రీ శ్రీ 1693-1712 పాఠమున గద్వాల సంస్థానమునందున్న కొటికెలపూడి వీరరాఘవయ్య 'యథాశ్లోక తాత్పర్య భారతము' వ్రాయసమకట్టినట్లు ఉద్యోగపర్వమునఁ జెప్పుకొన్నాఁడు. ఆయి

దోష్టగ పర్వములప్పు మఱియొకపర్వము నేటికి లభించలేదు. భీష్మ దోష్టా పర్వములలో నొకటి తాటిమాకుల పత్రి హైదరాబాదు ఆంధ్ర సారస్వత పరిషత్తు గ్రంథాలయమునఁ గొంతసూర్యమున్న దనియు, అది వీరరాఘవయ్య వ్రాసినదే యయియుండు ననియు నీమధ్య గోలకొండపత్రికలో అస్మదాప్తమిత్తును కీ॥ డా. బి. రామ రాజుగారు వ్రాసిరి. ఇంతకుమించి ఆనుభాల్లోక తాత్పర్యభారతమును గూర్చి మఱియొక నిప్పటికిఁ దెలియదు. క్రీ. శ. 1883-79 ప్రాంత మందున్న త్యాగరాజమొదలి అను తమిళుఁడు మొత్తము భారత మును దెనుఁగున వ్రాసినట్లు కీ॥ నమదవోలు వేంకటరావుగారివల్ల తెలియుచున్నదే గాని తత్పత్రి మాత్రము నేటికిని లభించలేదు. ఈ యిరువదవ శతాబ్దముననే ఆకుండి వ్యాసమూర్తిశాస్త్రిగారు, తాడూరి లక్ష్మీనరసింహరావు పంతులుగారు భారతరచనకుఁ బూనుకొనిరి. వ్యాసమూర్తిశాస్త్రిగారి ఆదిపర్వము మాత్రము ప్రకటింపఁ బడినది. సనత్కుమారతీయమొకసారి భారతపత్రికలో వచ్చినది. మిగిలిన భారత గ్రంథము నాయన వ్రాసి ముగించెనో లేదో తెలియదు. నరసింహ రావుగారి విషయముకూడ అంతే. ఉద్యోగ పర్వములోని కొన్ని అక్కడక్కడి పద్యములు మాత్రము భారతలో వచ్చినవి. 16, 17 శతాబ్దములలో వచ్చిన ద్వీపద భారతము కవిశ్రయమువారి ఆంధ్ర మహాభారతమునే అనుసరించినదగుటచేత ప్రస్తుతమునకది అంత విశేషముకాదు. ఏమనఁగా భారతమును వ్రాయుట కుపక్రమించిన అందఱును కవిత్రియమువారు చేయనిదేదో తాము చేయఁదలఁచినట్లు చెప్పు కొన్నవారే. అధర్వణ భారతావతారిక లభించలేదు. గనుక ఆయన ఏమి చేయఁదలఁచినదియు మనకుఁ దెలియదు. వీరరాఘవయ్య కవిశ్రయమువారు మూలశ్లోకముల నన్నింటిని దెనిఁగించనందున దాను మూలశ్లోకములయర్థమంతయుఁ దెనుఁగున వచ్చునట్లు వ్రాయుటకుఁ

బూనుకొన్నానని చెప్పెను. కవిశ్రయమువారి తరువాత వ్యాసభారతమును యథామూలముగా ననువదింపవలయునని నవీరకాలమునఁ జేయఁబడిన ప్రయత్నములలో శ్రీ త్యాగరాజమొదలి రచించిన మహాభారతము మొదటిదని శ్రీ వేంకటరావు పంతులుగారు వ్రాసి యుండుటచేత మొదలి అభిప్రాయముగూడ నదియేయని మన మనుకొనవచ్చును. ఆకుండి వ్యాసమూర్తి శాస్త్రిగారు వ్యర్థపదములు లేకుండ కేవలము మూలము ననుసరించి వ్రాయవలయునన్న సంకల్పముతో భారతరచన కుప్రక్రియించినట్లు తెలియుచున్నది. తామూరి లక్ష్మీనరసింహరావు పంతులుగారు. తిక్కన్నగారి భారతము మూలమునకు భిన్నముగను మఱియు సందర్భముగను నున్నందున తాము తిరిగి మూలానుసారముగా సందర్భశుద్ధిని బాటించుచు వ్రాయఁదలపెట్టి నట్లాయన భారతి పత్రికలో నుదాహరించిన పద్యములే చెప్పుచున్నది.

ఈవిధముగాఁ గవిశ్రయమువారి పరువాత జరిగిన భారతము వ్రాయు ప్రయత్నములోఁ దుదముట్టి నేడు మన కపలభ్యమగుచున్నది. శ్రీ శ్రీపాద కృష్ణమూర్తిగారి శ్రీకృష్ణభారతమే శ్రీశాస్త్రిగారు భారతమును దిరిగి యెందుకు వ్రాసినదియ, ఎల్లువ్రాసినదియు రేఖామాత్రముగా సూచించుటయే యీ వ్యాసము పరమార్థము. శ్రీ కృష్ణ భారతమునందలి రచనా శిలమునుగూర్చి ఈ నా వ్యాసమున నేమియును వ్రాయఁబడదు. ఆంధ్రీమహాభారతమును శ్రీ కృష్ణభారతమును బోల్చుచు నేయే విషయమున నెట్లు భేదించినదియు మఱియొకసారి వ్రాయుదును. ప్రిస్తుతము శ్రీకృష్ణ భారతము స్వరూపస్వభావములను గూర్చి మనవిచేయుదును.

ఇరువది సంవత్సరముల వ్యవధిలో నొక యెనిమిదేండ్లలో శ్రీ శ్రీపాద కృష్ణమూర్తి శాస్త్రిగారు భారతమును వ్రాసిరి. శ్రీ. శ. 1908 సంవత్సరమున మొదలుపెట్టఁబడిన శ్రీకృష్ణభారతము రచన 1926 వ

సరివత్సరమున ముగిసినది. ఈ భారతమును రచించుటలో శ్రీ శాస్త్రి గారు దక్షిణాది సంస్కృత భారత పుతులతోనాటు బాంబాయి, పూనా; కలకత్తా, పుతులను మఱిరెండు వ్రాతపుతులను దాము సంపాదించినట్లును, అందు కలకత్తాప్రతి బాగున్నదనియు నీవాస కర్తతోఁ జెప్పిరి. దా॥ దివాకర్ల వేంటావధానిగారికి తమ భారతాంధ్రీకరణము విషయమును తెలుపుచు శ్రీ కృష్ణమూర్తి శాస్త్రిగారు వ్రాసినదానిలో నిట్లున్నది. “నేనుచూచిన భిన్న దేశ ప్రతులు, బాంబాయిప్రతి, కలకత్తాప్రతి, దక్షిణదేశపుప్రతి, మఱియొక విదేశపు ప్రతి ఇవి అచ్చు పడినవి. ఇందు రెండు పుస్తకములు తెలుఁగులిపి తక్కినవి దేవనాగరము. ఇవికాక 3, 4 వందల యేండ్లనాడు వ్రాయఁబడిన తాటియాకు ప్రతులు రెండు. అందొకటి సాము సాము నూత్రము మఱియొకటి పూర్తిగా నున్నదిగాని శ్లోకములు చదువశక్యముగా నట్లున్నది. ఇవన్నియుఁ గొంచెమో గొప్పయో చూచి నారచన సాగించితిని. నన్నయాదుల గ్రంథములు కూడ చూచుచునే వ్రాసితిని. తాళపత్ర ప్రతులు నాటికి నాడే చూచినంతవఱకు పిండియగుచు వచ్చినవి. తక్కిన ప్రతులు సామాన్యముగా నన్నియుఁ జూచితిని గాని దేవననుసరించితిను ఏ ప్రతి నేను ప్రమాణీకరించుకొంటిను ఇప్పుడు చెప్పలేను. అన్నిటిలోను నాకు విరుద్ధమైనది దాక్షిణాత్య ప్రతి. అది శుద్ధము కాదు. కొన్నిచోట్ల తెలుఁగు చూచి సంస్కరించెనని కూడ నున్నది. ఇది లేఖలోని విషయము. మఱియు శ్రీకృష్ణ భారతము అను శాసనిక పర్వము ఇరువదియైదవ పుటలోని అథో జ్ఞాపికలో శ్రీ కృష్ణమూర్తి శాస్త్రి గారిట్లు వ్రాసిరి “బాంబాయి కలకత్తాలయందు ముద్రింపఁబడిన నాగరప్రతులును మదరాసునందు ముద్రింపఁబడిన తెలుఁగు ప్రతులును (నేను సంగ్రహించిన) మఱికొన్ని తాళపత్ర ప్రతులును కొన్ని అంగ్లేయపరివర్తనములును పరిశీలించి చూచితిని” ఈపై యుద్ధ

రింపులను బట్టి శ్రీ కృష్ణమూర్తిశాస్త్రిగారే యేసంస్కృత భారత ప్రతులాధారముగా చేసికొని తమశ్రీకృష్ణ భారత రచన సాగించిరి తెలియఁగలదు.

కవిత్రయము వారి భారతమున్నది గదా తిరిగి మీరీ భారతమును వ్రాయుటలోని మీ యుద్దేశ్యమేమని ఈ వ్యాసకర్త శ్రీ కృష్ణమూర్తి శాస్త్రిగారి నడుగగా వారికంటె కవిత్రయము బాగా వ్రాయుదు ననితాడు. వారు చాల భాగాలు పడలివేసినారు. సంస్కృతమునకు భిన్నముగా వారు వ్రాసిరి. ఎక్కువ చేసినచోట తప్పు చేసిరి. తక్కువ చేసినచోట లోపములున్నవి. అందువల్ల వ్రాసితిని. అని ఆయన చెప్పెను. శ్రీకృష్ణభారతమునకు భావార్థ దీక్షిత—అను పేర శ్రీ కృష్ణమూర్తి శాస్త్రిగారే ఒక వ్యాఖ్యానమును వ్రాసిరి. అది యయ్యుద్రితము మఱియునది యసమగ్రము. ఆవ్యాఖ్యానము ఆదిసభావర్ణములకును, అరణ్యపర్వము పృథమశ్వాసమునకుఁ బూర్తిగను ద్వితీయాశ్వాసము మొదటియాలు పద్యములవఱకును నున్నది. నా యనువాదమును గూర్చి యందువ్రాసితిని చూచుకొనుఁడని శ్రీ కృష్ణమూర్తి శాస్త్రిగారియఁగా దానిని వ్యాసకర్త యానూలగ్రము చూచెను. అందు శ్రీకృష్ణ భారతాంధ్రీకరణము విషయమును బ్రస్తావించి శ్రీకృష్ణమూర్తి శాస్త్రిగారిట్లు వ్రాసిరి. “ఇక నీ భారతాంధ్రీకరణము విషయ మిందుక తెలుపవలయున్నది. నన్నయాదులు తెనిగించిన భారతము వెలుంగుచుండ మఱియు భారతము మఱియొక్కఁడు తెలింగింపబా నుట సాహసమనకతప్పదు. అట్లయివ నిట్లేల సమకూడె నందురేని వినుండు. మనకవి కావ్య పాతముచేయుకాలమున సంస్కృత భారతము తెనుగుభారతము చదువుచుండెడివాడు. తెలుగులో భగవద్గీతలు—ఉత్తరగీతలు—ససత్సజాతీయము లోనగు ననేక విషయములు లోపి చుటయు, అనేకవిషయములు వ్యత్యయఁగినిమయములఁబడి యుండు

“టయుఁ జూచి, తెలుఁగులో లోపించినపట్ల మూలానుసారము సరిచేయునునా యని సంకల్పించెంగాని యాసంకల్పము 20, 30 సంవత్సరములు గడచినను సరిపడినదికాదు. తుదకొక కాలమున లుప్తభాగములు సరిచేయ నుపక్రమించెంగాని ప్రతిస్థలమునందు నట్టిలోపములు తనకుఁ గానవచ్చుటఁజేసి సరిచేయుదునన్న సంకల్పమువిడిచి మఱియు నాదినుండియుఁ దెలుఁగు చేయవలసినదియే యని నిశ్చయించి యిట్లు కావించెను.” మఱియు దీనితరువాత నున్న పెండవ పద్యము క్రింద వ్రాయు వ్యాఖ్యానమున

“బొచిత్త్యంబు గ్రహించి మూలం బతిక్రమింపకుండ యథోపయోగంబుగా” వ్రాయుదునని వ్రాసి “ఇట్లు వ్రాసినమూలానుసారమగు నాయందు రేసివినుండు. భారతము పురాణమువలె నుండునది. కావ్యమువలె నుండదు. చెప్పినవిషయమే మఱియు మఱియుఁ జెప్పఁబడుచుండును. పరీక్షిత్తుకథ 3, 4 పర్యాయములీ యాదిపర్వమున నున్నది. దుర్యోధనాదుల పేర్లు 2, 3 మాఱులు మాఱి చేరి పడియున్నవి. ఉన్నవెల్ల ఉన్నట్లు వ్రాయుచో తెలుఁగు తెగులు కాక నూనదు. పాఠకులకు రుచింపదన్న భయంబునఁ దత్తద్విషయములన్నియు నొక్కచో వ్రాసి తక్కినతమాచోట్ల సంక్షేపించె. అదియే యాచిత్త్యంబు గ్రహించి మూలం బతిక్రమింపకుండ ననఁగా-” అనియు శ్రీకృష్ణమూర్తి శాస్త్రిగారు వ్రాసిరి. శ్రీకృష్ణమూర్తి శాస్త్రిగారి భారత రచనా ప్రణాళిక ఈయన్నింటినిబట్టి కొంత తెలిసికొనవచ్చును. శ్రీశాస్త్రిగారు వ్రాసిన భావార్థదీపిక అను వ్యాఖ్యానము ముద్రింపఁబడినచో మఱికొన్ని శ్రీకృష్ణభారతరచనలోని విశేషములు తెలియవచ్చును.

మొత్తముమీఁద శ్రీకృష్ణభారతము గూడ ఏలక్క సంస్కృతప్రతికిని సరియైన అనువాదము కాదనియే చెప్పవలయును. మఱి నా

లైదు సంస్కృత భారత ప్రతులయందున్న విషయములొక క్రిమమున ననువదించుట బడి శ్రీకృష్ణ భారతమైనది. ఆ నాలుగైదు సంస్కృత ప్రతులయందును లేక. కవిత్రయమువారి భారతమునందున్న విషయములను గొన్నింటిని శ్రీకృష్ణమూర్తి శాస్త్రిగారు తమ భారతమున వ్రాసిరి.

కవిత్రయమువారి ఆంధ్రమహాభారతమున కంటె శ్రీకృష్ణ భారతము సర్వవిషయముల యందును తెప్పగఁబెరిగి యున్నది. ఇందు కొక్క విరాటపర్వమే ఆపవాదము. ముఖ్యముగా శాంత్యనుశాసన పర్వములు ఆంధ్రమహాభారతములోని వానికంటె రెండింతలుగా నున్నవి. శ్రీకృష్ణ భారతము నృప్త్యా చూచినపు డాంధ్రమహా భారతము బహువిధముల సంక్షేపింపఁ బడియున్నట్లు కనిపించును.

ఎంతగా నాచిత్యంబు గ్రహించి వ్రాయఁబడినను శ్రీకృష్ణ భారతమునను బునరుక్తము లుండవేయున్నవి. ఆంధ్ర మహాభారతమున నున్న పునరుక్తములు దీనియందును నున్నవి. ఆవిషయము తెలిసియే శ్రీ శాస్త్రిగారు వ్రాసినారు. శాంతిపర్వము పంచమాశ్వాసమునందలి వితాప్రతీసనాదహూప ఇతిహాసమున నధోక్షాపికలో “ఈకథ పెక్కు ప్రతులయందు రెండుసార్లు పడియుండుట చేతను, అక్కడ సోమయాజి భారతములో రెండుసార్లుండుటచేతను, ప్రమాదముని తెలిసియును, నేను నాయీ భారతములో మూలములోనున్నట్లు రెండుసార్లులును వ్రాసితిని.” అని శ్రీ శాస్త్రిగారు సూచించినారు. మఱియు నిట్లే “ఇట్టికథ శిలినీ వర్ణించునందర్భమునఁ జెప్పుబడియున్నది. మఱియు నిటఁ గొంతమార్పుతో ననేక ప్రతులయందుండుటచేత నిది యట్టికథ యేగాని యదియిదిగాదని నిశ్చయించి సోమయాజి భారతమున లేకున్నను నేనిందుఁ బొందుపఱచితి” నని అనుశాసనపర్వము ద్వితీయాశ్వాసమున ‘వృషదర్శుడు-కపోతము’ కథ అధోక్షాపికలో శ్రీ శాస్త్రిగారు వ్రాసిరి.

కవిశ్రీమమువారి ఆంధ్రీమహాభారతమున లేక శ్రీకృష్ణభారతమున ప్రధానముగా కొట్టవచ్చినట్లుకనిపించునది : 1. సనత్కుజాతీయము 2. భగవద్గీత 3. శివసహస్ర నామములు 4. విష్ణు సహస్ర నామములు.

పీఠాధిపత్యమొనలైనవారివలెనే శ్రీశాస్త్రిగారును భారతము మూలానుసారముగా నుండవలయునని సంకల్పించి వ్రాసిరి. కాని అసలు మూలమేదియో తెలియబడని స్థితిలోనున్నది సంస్కృతభారతము. అందుచేత వ్రాసినంతవఱకు నే దేనొకదానిని మూలముగాఁ జేసికొని వ్రాయఁబడిన శ్రీకృష్ణ భారతమును బ్రమాణముగా భావించి ఆంధ్రీమహాభారతముతోఁ బోల్చి కథావిషయమును 2 రీతి లింపవచ్చును. అవి మఱియొకసారి చేయఁబడును — ఇతి శివమ్.

గ్రాంథికభాషా సంరక్షకులు

శ్రీకృష్ణమూర్తిశాస్త్రిగారు; వారి గుణవిశేషములు
(బంధారు తమ్మయ్య)

శ్రీకృష్ణమూర్తిశాస్త్రిగారితో బహుసంవత్సరములనుండి పరిచయము, మైత్రీ గల వారిలో నేనొకఁడను. వయస్సులో వారు నాకన్న నిరువదియైదు సంవత్సరములు పెద్దవారు. ఇందుపల్ల వాస్తవ్యులు కీ॥ శే॥ శ్రీ పుల్లెల శ్రీరామశాస్త్రిగారు (ప్రముఖ పత్రికాధిపతులు) రాజమహేంద్రవరములోఁ జిరకాలము నివసించినపుడు శ్రీ కృష్ణమూర్తిశాస్త్రిగారికి అనుచరులుగా నుండెడివారు. శ్రీ రామశాస్త్రిగారు నాకుఁ జిరమిత్రులు. నేను అమలాపురములోని యున్నత పాఠశాలలో విద్యార్థిగా నున్నప్పుడు కొంతకాల మాంధ్రభాషాధ్యాప

కులుగఁ గూడఁ బనిచేసినవారు. కృష్ణమూర్తిశాస్త్రిగారిని మాకోస
 సీమ సంచారమునకుఁ దీసికొనివచ్చినపుడెల్ల శ్రీరామశాస్త్రిగారు,
 నూయింటి సమీపమున నేవఁగించు మిత్రులు కీ॥ శే॥ శ్రీ నేమనూరి
 శేషగిరిరావు పంతులు (ప్రీ డరు) గారి యింట బసనేర్పాటుచేసి యుభ
 యులు వారి యతిసులుగా నుండెడివారు. ఆదినములలో శ్రీరామశాస్త్రి
 గారు నాకుఁ గృష్ణమూర్తిశాస్త్రిగారి స్నేహమును నాదరణమును
 గలిగించిరి. కోనసీమ సంచారములో మేము మువ్వరము కొంతవఱకుఁ
 గలిసియే తిరిగెడివారము. అందుచేఁ గృష్ణమూర్తిశాస్త్రిగారి స్వభావ
 గుణములతో నాకు 1920 సంవత్సరము ప్రాంతమునుండి స్వానుభవ
 పూర్వకమయిన పరిచయమేర్పడి నానాటికి వృద్ధిచొందినది. ఇతరులతో
 నాయెదుట మాట్లాడునపుడెల్ల శాస్త్రిగారు మా చిరకాల పరిచయ
 విషయము నుదాహరింప కూరకొనెడివారు కారు. వారు మొదటినుం
 డియు సహజకోమల విశాలచ్ఛాదయులు. ఆంతరంగిక మిత్రులకు వారి
 నవనీతచ్ఛాదయము నిరంతరము నవగతమగుచునే యుండెడిది. “నిండు
 నునంబు నవ్యనీత సమానము పల్కు దారుణాఖండల శస్త్రుత్తుల్యము”
 అనుమాట వారియెడ వారి శునుచరులకనుభవసిద్ధము-వారిమాట
 కేమాత్రమద్దు నెప్పినను బరమమిత్రులపయిఁ గూన వారు భగ్గున
 మండిపడెడువారు. కాని తాటాకు మంట పంటి యాయావేశము
 చల్లాఱంగనే యెప్పటి సౌమ్యత నా వెంటనే ప్రకటపఱిచెడువారు.
 గోత్రకర్తయైన కాళికుని యంశమిట్లు కోపవిషయమునఁ దమకలవడిన
 దని దానిని మరల్చుకొనలేకుంటినిని వారేవ్యయముగ మిత్రులకుఁ
 జెప్పుచుండెడివారు. నైజగుణంబు లేరికి మాన్యశక్యముగానివన్న సం
 గతి లోకమున కెల్ల ననుభవసిద్ధమేగదా ! కావున నాకస్మికము
 క్షణికమునయిన శ్రీ శాస్త్రిగారి యాకోపగుణమునుగూర్చి విశేషముగ
 ను టుంకించుట యనవసరము. గుర్రగ్రహణ విషయమునఁ గులమత

పక్షపాతముల కిసుమంతయు వీరి యకల్మషహృదయమున స్థానముండె
డినది కాదు. శాస్త్రీగారి జీవిత మశేషము భాషాసేవ కంకితమయిన
దనుట సర్వవిధితము. చిన్నవేయి, పెద్దవేయి, రమారమి రెండువందల
గ్రంథముల కెక్కువగనే వారు రచించియున్నారు. ఆంధ్ర భాషలో
రామాయణము, భారతము, రాగవతముననెడి యుద్గ్రంథములకు
సుపలబ్ధములయిన యనువాదములొక్క చేతిమీఁదుగ రచితములైనవి
కావన్న యాకొ శ్రీమే, ముఖ్యముగ సిగ్రంథములను దానొక్క చేతి
మీఁదుగనే యనువదించి ప్రకటింపవలెననెడి యావేశమునకయి శ్రీ
శాస్త్రీగారికి దోహదమొనరించినదని నానుభిప్రాయము. శ్రీనాథకవి
సార్వభౌముని యెడ వీరికిఁ గల శౌరవమునకు మేరలేదు. ఆతఁడప్రతి
ముఁడని యాతని కవిత యసాధారణమని వారు పలునూటలు బాహు
టముగఁ బ్రస్తుటముగ వాకొనుచుండెడివారు. అట్లయ్యి శ్రీనాథుని
కావ్యములకెల్ల వీరు మరల స్వతంత్రానువాదములు రచించి ప్రకటించు
టకుఁ గల కారణ మాతని యెడ వారికిఁ గల యపారగురుభక్తి గౌర
వములను బ్రకటించుటకే గాని యాతని కన్న మిన్నగా వానిని రచించి
స్వకర్త సుద్ధాట మొనర్తుననెడి యుబలాటము కాదు. పూర్వాంధ్ర
కవులలోఁ గృతికర్తలు, కృతిభర్తలుగఁ గూడ వెలసినవారు-పాలకు
రికి సోమనాథుడు, తిక్కన సోమయాజి, కృష్ణ దేవరాయలు, తంజా
వూరి రఘునాథ భూపాలుఁడు మున్నగునే కొలఁదిమంది మాత్రమే
యున్నారు. అనన్యసామాన్యమగు నిట్టి గౌరవము నేటి నారిలో
శ్రీకృష్ణమూర్తి శాస్త్రీగారికే మరల లభ్యమగుట ముదాపహ
మగు విశేషము. తిక్కనవలె “సుకవీంద్ర బృందరక్షకుఁడెవ్వఁడనిన
వీడను నాల్కకుఁడొడవైనవాడు” అను సన్నుతికిఁ గాని, కృష్ణ
దేవరాయ, రఘునాథరాయలవలె నాంధ్రభోజ ప్రకస్తికిఁ గాని,
శాస్త్రీగారి విషయమున నంతగా నవకాశమున్నను లేకున్నను, వారు

కృతిభర్తలుగఁ గూడ విరాజిల్లి పది మాత్రము విప్పుప్తము; శాస్త్రీ
గారి పసిద్ధి, ప్రశస్తిని గుర్తించి పలువురద్యతనకవులు తమ కృతు
లను గొన్నిటిని వారి కంకితమొసంగుటయే గౌరవాహముగాఁ దల
పోసి, కేవలము ధనపూజక సత్కారములను శాస్త్రీగారి నుండి విశేష
ముగ నాశంపకయే వారి కొసంగినారు. శ్రీ కాకరపర్తి కృష్ణశాస్త్రీ
గారు, కొమాండూరి కృష్ణమాచార్యులుగారు (గుంటూరు) శేషేటి
సీతారామస్వామిగారు, కోగంటి దుర్గా మల్లికార్జునరావుగారు
మున్నగు వారిట్టి వారు. శాస్త్రీగారు చిన్నప్పటినుండియు వైద్య,
సాహసములు నైజములుగా వెలసినవారు. వారి జీవితములోఁ బెక్కు
ఘట్టములందుకుఁ దార్కాణములు కాఁగలవు. స్వతంత్ర జీవనమే వారి
లక్ష్యము. ప్రత్యేకముగఁ బ్రతికలను వెలకొల్పి, ప్రబంధములు,
నాటకములు మున్నగు పలుకృతుల రచించి యితరుల కంకితమొ
సంగి, తన్మూలమున ధనార్జన మొనర్చి జీవించుటయే ప్రయోజనముగ
వారు గ్రహించిరి. కాని యే ప్రభువులయొద్దనో యాస్థానకవిగఁ గావి,
ఏకశాశాలలలోనో యధ్యాపకులుగఁగాని కుదిరినద కుసాగించుటకయి
వారిచ్చగించలేదు. ఇదియే వారి జీవితమున నొక గొప్ప విశేషము.
అన్నిటికన్న మిన్నగా వీరి జీవితమును మెఱయించినది వీరియాతిభ్య
గౌరవము. శేషటికేమున్నది యను విచారము లేక యెప్పటికప్పుడే
యార్జనము నెల్ల నర్థులకు నతిఘలకునయి వినియోగించుట సర్వ
విశు్రితము. ఈవిషయమున విను పూర్ణముగ శ్రీనాథ గురువర్యుని
చరిత్రమూర్తియే.

ఆంధ్రాస్థానకవి పదవి నందకమునకటి నుండియే చిరకాలముగ
శాస్త్రీగారు ఆంధ్రసాహిత్యపరిషత్తునకు గౌరవపథ్యులుగా నుండి పరి
షత్తునకు దపారగౌరవము గలిగి దాని యభ్యుదయము నాకాంక్షించు
చుండెడివారు పరిషత్తు యొక్క యభిప్రాయము, సామ్రాజ్యశాసన
ముగాఁ (Parliamentary command) జెల్లవలెనని, పరిషత్తు

నామోదమున నొందని యే గ్రంథమును బ్రభుత్వము పాఠశాలా కళా
శాలలందుఁ బాఠ్యగ్రంథముగా నిర్ణయించరాదని వారు సర్వదా సం
భాషించుచుండెడివారు. వ్యావహారిక భాషావాదములు చెలరేగి
నాని ప్రవాహములు దేశమును ముంచి యెత్తి భాషను సర్వనాశన
మొనర్చకుండ నానకట్టవలె, 1911 సంవత్సరమున మహారాజుల యాద
రణముతో శ్రీజయంతిరామయ్యపంతులుగారుఁ మొదట మదరాసులోఁ
బ్రతిష్ఠించిన యీ పరిషత్తు మూలము ననే గ్రాంథికాంధ్రభాష యంత
దనిక సంరక్షితమయినదనియు నిట్టి రక్షణమునకయి యాంధ్రవిశ్వకళా
పరిషత్తు గాని మతేపరిషత్తుగాని పూనుకొనియుండలేదని మాటి
మాటికిఁ బ్రతి ఒహిరంగసభయందును శాస్త్రిగారు బాహుటముగ నుప
న్యసించెడివారు. పరిషదాశయముల కనుగుణముగఁబనిచేసి దానికిఁ
దోడ్పడుటకై వ్యావహారిక భాషావాదులను బ్రతిఘటించుటకయి శాస్త్రి
గారు తాముస్వయముగా “వజ్రాయుధము” అను మాసపత్రికను బ్రత్యేక
ముగ స్థాపించి తమ యాజమాన్యమునఁ గొన్ని సంవత్సరములు నిర్వహి
ంచివారు. సాహిత్యపరిషత్తు స్థాపితమయిన తొలిదినములలో దాని
యాశయముల నామోదించి దానితో సహకరించిన పలువురు పండి
తులు విద్యార్థులు శ్రీచెళ్ళపిళ్ళవేంకటశాస్త్రి, వేలూరి ప్రభాకరశాస్త్రి,
వేలూరి శివరామశాస్త్రి, రాళ్ళపల్లి అనంతకృష్ణశర్మ మున్నగు వారు
కొందఱు క్రమక్రమముగ వ్యావహారిక భాషావాద వర్తులయి తమ
వచనములను వ్యాసములను గొన్నింటిని వ్యావహారిక భాషలో రచిం
చుట కుపక్రమించిరే గాని శ్రీ కృష్ణమూర్తిశాస్త్రిగారు మాత్రము
కలలోనైన పట్టి యభిచారమునకుఁ గడంగుట కిచ్చుగింపరయిరి.
గ్రాంథిక భాషా సంరక్షణ విషయమున నాంధ్రసాహిత్యపరిషత్తునకు
సహకరించుటకయి నడుముకట్టిన యచంచల దీక్షనుండి వారెన్నడు
నేపరిస్థితులందు నించుకయుఁ జలింపరయిరి. పరిషత్కార్య నిర్వాహక

వర్గమునకు సభ్యులుగా నిర్ణీతులు గాక మున్నే చిరకాలము క్రింద
టనే మొనరించుండియే వారీ దీక్షాస్వీకరణ మొనర్చియున్నారు. వారి
యంద కౌండవలెఁ బరిషత్తును గాపాడుచుండెడిది. అన్నిటికన్నమి
న్నగా శాస్త్రీగారి జీవితమందలి యీ విశిష్టగుణవిశేషమే నన్నలరించి
చివరివఱకు నన్ను వారి యాప్తకోటిలో నిల్పినది. గ్రాంథికభాషా
సంరక్షకునిగా శ్రీరామయ్యపంతులుగారితోపాటు, కృష్ణమూర్తిశాస్త్రీ
గారిని నేను నిరంతరము సంభావించి సంస్కరించి సంసేవించును.
పెట్టని కోటవలె పరిషత్తును సంరక్షించుండిన యీ యిరువురు ధీరవ
రుల నిర్యాణములు పరిషత్తునకుఁ దీక్షని లోటును గలిగించి ప్రభంజన
ప్రఘాతములవలెఁ బరిణమించిన వనుట ముచ్చాటకీ విక్రువము.

కవిసార్వభౌమ సంస్కృతి

౧

కవిరాజ, సాహిత్యవిశారద, శ్రీ ఉప్పాడ రాజారావు, యచ్. పీ,
శ్రీసాదాన్వయ కృష్ణమూర్తి! సునశాస్త్రీ! వాఙ్మయాంభోనిధిన్
ఆపోశించిన కుంభసంభవ ! సమగ్రాధాననీ సాహితీ
వ్యాపారస్తుతకేంద్రరాజమ! యశోవ్యాప్త! విశుద్ధ స్వభా
వా! పూర్ణాయురుచేత సత్కవిశలస్వామీ! నమోనాకముల
నన్నయభట్టు నాంధ్రకవినాథుడు తిక్కన శంభుదాసుడుక
మున్నరచించు భారతము మూలవిధేయముగావి సర్వవి
ద్యస్తుత కృష్ణభారతము వ్రాసి మహామహిమంబుఁ గంటి
వన్న నితోధికస్తుతియె యర్హము నీకగుఁ గృష్ణసత్కవీ !

1

2

శ్రీమద్భాగవతంబు, రామకథయున్, శ్రీభీమఖండంబు, హ
ర్దామోక్ష గ్రంథంబు, నైషధము నాంధ్రంబుండుఁ గీల్కొల్పి వి
ద్యామూర్తిన్ విలసిల్లునో యభినవ వ్యాసా! యశోరాశి! న్వ
యూయిన్ జేరితె నాకలోకసుఖముల్ భోగింప విద్యత్కృప !

3

అమర భాషావి యన్నది నాంధ్రభూమిఁ
గ్రమ్మజేసిన పవభగీరథుండ పివ
జేరి కవితాప్రకాశ వాగీశుఁ డీవ
స్వవినుతాంధ్ర కవికుల సార్వభౌమ !

4

వహ్నియుధము కళావతినామకంబులై
పత్రికారాజముల్ ప్రచురపజిచి
అచ్చుకూటమ్ము స్వీయమ్మును నెలకొల్పి
వాఙ్మయాపారిసేనను నొనర్చి
అనువాదములును స్వయంకృతమ్ములు చెండు
వందల కృతులను వ్రాసిమించి
మణికిరీటమును బ్రహ్మరథంబు మున్నగు
సత్కారములను యశస్సుఁ బడసి

భారతాంధ్ర ప్రభుత్వ సత్కారమంది
నేననేలో లొక్కనూర్జించి వినుతిఁగాంచి
నిత్యదారిద్ర్యము నుద్యాగనియతిఁ గనిన
కృష్ణకవిసార్వభౌమ ! సుకృతివి నీవ.

5

అడిగిన తోడనే తడయక చేతిలోఁ
గలదాని నర్థిలోకమున కిడుట
అతిథి పంక్తినిలేక యాపోశనము సల్ప
నేరని వైదికనియతిఁ గనుట

కలదు లేదను చింత లొలయక నిలయాభి

యాతి నిమగ్తణ ప్రీతిమనుట

ఎదురాడ నాత్మయు నేనిలెక్కింపక

ప్రభమ కోపంబునఁ బలుకుచుంట

వేద గుండెయును న్వేషరభేద రహిత

కల్పమ విహీన చిత్తము కవికులాగ్ర

గణ్యతయు నాన్వమహిమ బ్రహ్మణ్యతయును

బాదుకొనఁజేసె నీయందుఁ బావనాత్మ !

6

గామ్య భాషావివాద నిరాసనైక

లక్ష్మనిష్ఠితమరిఁ గళాలక్ష్మి కాశ్ర

యమ్ము గామని సాహితీ వ్యాప్తినిడిన

కృష్ణకవిచంద్ర! శతనమస్కృతులు నీకు.

7

కృతి కర్తవు, కృతి భర్తవు,

కృత సుకృతివి, విశ్రాంతి గీర్వాణ సమా

న్విత వాఙ్మయాకృతివి, నీ

స్తుతి సల్పుటవానిఁ గొల్పుచుండుటయె కవి!

8

9

శ్రీ ఉభయభాషాప్రవీణ దుష్వృతి సూర్యనారాయణ శాస్త్రిగారు

సీ. పుండీభవించె నే పూజ్యపాదుని యందు

బాదరాయణ మహాప్రథితధిమఁ

మూర్తీభవించె నే పూర్ణులో వాల్మీకి

గంభీర తర భావగుంభసంబు

ఏకీభవించె నే లోకైకపూజ్యులో

సలకవిత్రియ ప్రతిభాభియుక్తి

సర్వీభవించె నే నరకవిరూపులో

శ్రీనాథ కవిరాజచిన్విలాస

గీ. మనకు చెలువొందు; కింకరతగర్వ
పర్వతాభిం లిహగ్రి విభ్రాజమాన
శృంగభంగ ప్రికస్తివాసిత దిగంత
కీర్తివిశాల కీర్తి మూకృష్ణమూర్తి.

1

సీ. కృష్ణయజుర్వేద కీర్తిశాంతను నల
కెక్కించుకొన్న వాగీశమాలి
పాణినీయమ్ము నాభాష్యము నాచుం
చిన యపశ్చిమవిపశ్చిద్యరుండు
ధర్మశాస్త్రసమస్త మర్మకర్మముల నా
పోశనించిన పండితాధినేత
ఆదిపురాణమ్ము లనువదించి కదించి
తెలుగుబిడ్డలకిడ్డ దీప్తి శాలి

గీ. ఒక్కపూర్ణజీవితములో నొక్కమాటు
చదువుటకు నైనలోగని సరసవాద్య
యమ్ము తెనుగుల కందించి యలరినాడు
భణిపతిగఁ దోచు శ్రీపాదభవ్యసుకవి.

2

సీ. సవదరించెను మహాకవిపూజ లొకనాడు
కవిసార్వభౌముండు కాంచినట్లు
ఏనుగెంబారీల నెక్కినాఁ డొకనాడు
పూజ్యుడు పెద్దన్న పొందినట్లు
పోతన్నరీతి నొప్పొంగినాఁ డొకనాడు
సరసవాణి కృపాకటాక్షంబు కలస
శాపాక్షరంబులఁ జల్లినాఁ డొక్కనాఁ
డల వేములాడ భీమన్న కరణి

కాళికాలోలదృక్కేళికావిలోల
 డోలికాలోల భేలనబాలకుండు
 కాళిదాసుని కరణి నుయ్యాల లూచి
 మించి భారతి నితఁడు లాలించినాఁడు.

3

సీ. అష్టావధాన శతావధానపు బంతు
 లాటలలోఁ జేరు నందినాపు
 గండపెండెరము బంగరు కిరీటములంది
 కవిసార్వభౌమతఁ గాంచినాపు
 కృతకృత్యతను దృఢీకృత జగత్త్రయ సర్వ
 సారుడవై చక్క సాగినాపు
 సంస్కృతాంధ్రములందు సాటిలేకట కావ్య
 సర్గముండేసి విస్తరిలినాపు
 వందలాదిగ బిరుదము లందినాపు
 పొందియున్నాపు బంగరు పూలపుజ
 యుగయుగములు దాత నీయుర్షియందు
 నిలుపుకొన్నాపు ధువురితీ నీచుపేరు.

4

ఉ. నీటనమానభూషలు మనీషి! స్థిరమ్ముగ నాంధ్ర విశ్వ వి
 ద్యాలయమందు నిల్పుటకునై యిడినావట యద్ది నీమహా
 శీలము నీనిరీహమణి చెప్పక చెప్పుచునుండెఁగాదె, ల
 క్ష్మీలలనాంధ్రబుద్ధుల కీనీ! తరహానె యిటుల్ ఘటంపంగన్. 5
 మ. ఏనాఁడెప్పుడు నేతత్వాములలోనేగాని, యేభాషలోఁ
 గానీ, యేపరదేశముల్ వసములున్ గాలించి గాలించినం
 గానీ, యిట్టి బుద్ధోత్తమున్ గవితకుం గాణాచి, దర్శింపనున్
 వీనుల్ సోకనుగూడ లేదనిన రానేరా ది దత్తుక్తిగా.

6

గీ. ఓయి కవిసార్వభౌమ! మహాజ్ఞ్వలాంగ !
 యవతరించితి వ్యాసుని యంతతోడఁ
 బూర్ణపురుషాయుషమ్ముతోఁ బొదలితీపు
 నేటితో నీకు నూతెండ్లు నిండెనయ్య !

7

ప్రాచీనాంధ్రచారిత్రకభూగోళము

శ్రీ కుందూరి ఈశ్వరదత్తు, బి.ఏ.

(వెనుకటి సంచికల తరువాయి)

ఏ టు వ నా డు

వెనుకటి సంచికలో ఏటువనాటినిగూర్చి వ్రాసియుంటిని. ఈ ఏటువను పేర్కొనిన ప్రభుమాంధ్రకవి దశకుమారచరిత్రమును దెనిగించిన మూలఘటిక కేతన. చోడతిక్క నృపాలుని ప్రతాప వర్ణన సందర్భమున తిక్కనృపతి ఏటువమన్నీల నోడించినట్లు వ్రాసియున్నాడు.

సీ. బలిమిచే బృహ్మత తలద్రుంచె సేవక

కటక సామంతులగర్వ మణచె

ద్రవిళనూండలికులండఱు దక్కనేలఁ జో

డని నిజరాజ్యపీఠమున నిలిపెఁ

గర్జాటవిభు నహంకారంబు మాన్పించెఁ

బాండ్లునిచేతఁ గప్పంబు గొనియె

నేటువమన్నీల నెటిపుట్టగా నేలె

వైరిపీరులవామలూర నోర్చె

తే. త్రిభువనీరాయ పెంజారుఁ డుభయ కటక

పీరుడభినవభోజుఁ డాకార మదనుఁ

డవనిభార ధారేయ మహత్త్వ విజత

దిక్కరిందుగ్రిండు చోడల తిక్కనృపతి.

(దశకుమారచరిత్రము. పీఠిక)

ఈఏటువనాటికి కోడూరు రాజధాని గనుండెను. ఈ కోడూరు గ్రామము కడప జిల్లాలోనిది. ఏటువతోడయరాజు భార్య మైలమ

దేవి వ్రాయించిన దాక్షిణ్యము శాసనములో ఏమిటోండయి కోమారు పురవరాధీశ్వరుడని చెప్పబడినది.¹

గిరిపశ్చిమ, గిరిప్రతీచి, కొండపడుమటి దేశము.

చోడ చక్రవర్తులకు సామంతులుగ నుండిన గిరిపశ్చిమ (కొండ పడుమటి) ప్రభువుల శాసనములు గుంటూరు మండలములో గలవు. వీనిలో బుద్ధవర్మ వంశములోని వాడైన కొండపడుమటి బుద్ధరాజు ప్రసిద్ధుడు. ఇతని శాసనములు నాచెండ్లలోని మూలస్థానేశ్వర దేవాలయమున గలవు. ఈకొండ పడుమటిదేశమునందు డెబ్బదిమూడు గ్రామములు గలవని ఆశాసనములందుఁ దెలుపబడినది.

“స్వస్తి! సమధిగత పంచమహాశబ్ద మహామండలేశ్వర వీర నూహేశ్వర కులోత్తుంగ చోళదేవ దివ్యశ్రీ పాదారాధకపరబలసాధక విక్రమకీర్తివానిద ... వివేకపద్మాసన గిరిపశ్చిమ శాసన నానూది సమస్తప్రశస్తి సహితుడైన శ్రీమన్మహామండలేశ్వర బుద్ధ వరేంద్రునకు ...”

2) స్వస్తి సమధిగత పంచమహాశబ్ద మహామండలేశ్వర వీర నూహేశ్వర కులోత్తుంగచోళ దేవదివ్య శ్రీపాదారాధక సుజననన వసంత కాంతాజయంత వివేకపద్మాసన గిరిపశ్చిమ శాసన ... శ్రీ మన్మహామండలేశ్వర కొండ పడ్డుమటి బుద్ధరాజు.”

3) ఆసీచ్చతుర్థాభి జనావతంసః శ్రీబుద్ధవర్మా కృత పుణ్యకర్మా సంగ్రామరంగే నిజనాథవర్తా సంపాదితాశేష కవీంద్రశర్తా || తీసప్తతి గ్రామవతీమహీం మహీపతిః ప్రసాదోపనతానతాహితః గిరిప్రతీచీన్నిజలాంధనైస్స పాలయామాస విలాసవాసః ||

ఈ కొండ పడుమటిదేశము సత్తైసప్తతితాలూకాకుఁ దూర్పు భాగము. కోటసామంతుల శాసనములలో కొండపడుమటి దేశములో

మేరుకొంఠూరు, డొంకిపట్టు, సత్తెనపల్లి, సాతులూరు, చింతపల్లి, ఎట్టగుంట గ్రామము లుదాహరింపఁబడినవి. ఆగ్రామములే నేటి మేడికొంఠూరు, దోకిపట్టు, సత్తెనపల్లి, ఎర్రగుంట్లపాడు, అను గ్రామములు. ఈగ్రామములన్నియు నేటి సత్తెనపల్లి నరసారావుపేటతాలూకాలలోఁ గలవు.²

ఆరాజ్యముల శాసనములలో నుదాహరింపఁ బడిన మఱికొన్ని గ్రామముల నీదిగువ నిచ్చుచున్నాఁడను.³

1. సంకాంతిపాడు సంకురాత్తిపాడు నరసారావుపేట తా.
2. జీడెపూడి జూపూడి సత్తెనపల్లి తా.
3. భీమాపురము భీమవరము "
4. దువుపాడు దొండపాడు నరసారావుపేట తా.
5. కేతెపల్లి కేతవరము సత్తెనపల్లి తా.
6. పాములపాడు పాములపాడు గుంటూరు తా.

కొండపడవుటి దేశమనఁగా కొండవీటికొండకుఁ బడమటి దేశమని యర్థము. గిరిపశ్చిమ దేశమునకే 'కుత్కిల పత్త్యగుర్వి' యని దుర్జయ కువలాతండుడైన మండరాజుశాసనములో వ్రాయఁబడినది.⁴

సత్తెనపల్లి తాలూకాలోని పిరిపురము కొండపడుమటిలోనిదని సిరిపురముగ్రామములోని రెండు శాసనములవలనవిదితమగుచున్నది. A

2. (1) దక్షిణ హిందూదేశ శాసనసంపుటము. 4. శాసనసంఖ్యలు 677, 678, 688, 690.

(2) దక్షిణ హిందూదేశ శాసనసంపుటము. 10. శాసనసంఖ్యలు 97, 107.

(3) పృథ్వీశ్వరుని విశాఖనశాసనము.

3. దక్షిణ హిందూదేశ శాసనసంపుటము. 6. సంఖ్య 98, 229.

4. దక్షిణ హిందూదేశ శాసనసంపుటము. 4. శాసనసంఖ్య 927. కుత్కిల ప్రత్యగర్హియనఁగా కొండ పడమటిభూమి.

4. A దక్షిణ హిందూదేశ శాసనసంపుటము 10. సంఖ్యలు 177; 179.

1. కొండపడుమటిం బుడ్రెడ్డుపూండ్ల నిరిపురంబున రామేశ్వర దేవరకు.

2. శ్రీమత్పర్వత పశ్చిమాఖ్య విషయే భక్త్యా ప్రదీపమ్ముదా గ్రామే శ్రీపురనామధేయ వివితే రామేశ్వరాహ్వానే.”

కండ్రివాడి, దొడ్డికండ్రివాడి, కొండనలవాడి విషయములు.

పైని పేర్కొనిన విషయములు నేటి గుంటూరు మండలము లోనివి. ఆయావిషయములలో శాసనబద్ధమైన గ్రామములనిచ్చి, వాని పేర్ల నుదాహరించు చున్నాను.

కండ్రివాడి

కళింజేలు	కంజేరు	గుంటూరు
----------	--------	---------

గుడ్లపూడి	గుడిపూడి	సత్తెనపల్లి
-----------	----------	-------------

అందుకూరు	అందుకూరు	”
----------	----------	---

కుంచులపల్లి	కుంచెనపల్లి	గుంటూరు
-------------	-------------	---------

గుండిమెడ	గుండిమెడ	”
----------	----------	---

దావులూరు	దావులూరు	”
----------	----------	---

దుగ్గితేలపూడి	దుగ్గిరాల	”
---------------	-----------	---

దొడ్డికండ్రివాడి (దొడ్డకండ్రివాడి)

బంకదొన	ఉయ్యందొన	సత్తెనపల్లి తాలూకా
--------	----------	--------------------

కొండనలవాడి (కొన్నానలవాడి)

గింజనాడు	గింజపల్లి	సత్తెనపల్లి తా.
----------	-----------	-----------------

చల్లగరా	చల్లగరిగె	”
---------	-----------	---

తాడివాడ	తాడువాయి	”
---------	----------	---

ఉప్పలపాడు	ఉప్పుపాడు	”
-----------	-----------	---

అమ్మలపూడి	అంబడిపూడి	”
-----------	-----------	---

గంబాల మెట్ట	గుండాంబాలపాడు	”
-------------	---------------	---

ఈకండ్రీవాడయే మూర్ఖుచాళుక్యుల శాసనములలో కండేరువాడి యనియు, కాండేరువాడియనియుఁ జెప్పఁబడినది. రెండవ విజయా దిత్తుని ఈదరశాసనములోను, ప్రథమ చాళుక్యభీముని బెజవాడ శాసనములోను, కండేరువాడి, ఉత్తర కండేరువాడి విషయములు పేర్కొనఁబడినవి. రెండవ విజయాదిత్తుని కండేరువాటి విషయము లోనిదని పేర్కొనఁబడిన కొట్టిపట్టు గ్రామము సత్తెనపల్లి తాలూకా లోని కొట్టిపాడు గ్రామమే. చాళుక్యభీముని బెజవాడ శాసనములోఁ బేర్కొనఁబడిన కూకిపట్టు సత్తెనపల్లి తాలూకాలోని దోకిపట్టు అను గ్రామమే.⁹

గుంటూరు తాలూకా మల్కాపురము శాసనములో కండ్రీ వాడి వెలనాటి విషయములోనిదనియు, దానికుత్తరమునఁ గృష్ణా నది గలదనియు వ్రాయఁబడినది. “విషయే వెలినాశాఖ్యే కండ్రీవాట్యాం విశేషతః॥ యదుత్తరేణ వహతి కృష్ణవేణి మహానదీ॥

ఈశాసనములో కాకతిరుద్రమదేవి వెలగపూడి సహితముగా మందడము గ్రామము విశ్వేశ్వర శివాచార్యులకు దాన మొసంగెను. దీనిలో పేర్కొనఁబడిన మందడము, వెలంగపూడి, రావిపూడి, పెనుంఠాక ఉప్పలపాడు గుంటూరు తాలూకాలోని నేటి మందడము, వెలగపూడి, రాయపూడి, ఉప్పలపాడు అనుగ్రామములే.¹⁰

కండ్రీవాటిలోని కొంతభాగమునకు ఈవనికండ్రీవాటి యని పేరు. ఈవని కండ్రీవాటిలో గుండిమెడయను గ్రామమున్నదని బాపట్లలోని యొకశాసనమువల్లఁ తెలియుచున్నది. ఈవని గ్రామము

9. రెండవ విజయాదిత్తుని యొక్కయు, చాళుక్య భీమునియొక్కయు తాల్ప శాసనములు ఎఫ్ గ్రాఫియా ఇండికా సంపుటము. సంఖ్య. 16 లోఁ బ్రకటింపఁబడినవి.

10. దక్షిణ హిందూదేశ శాసనసంపుటము. 10. సంఖ్య 395. క. సం. 1183.

తెనాలి తాలూకాలోను గుండిమెడ గ్రామము గుంటూరు తాలూకాలోను గలవు. దావులూరిలోని యొక శాసనములో ఈవని కండ్లవాటిలోని కుటుంగల్లు గ్రామము పేర్కొనబడినది. ఈకుటుంగల్లు గుంటూరు తాలూకాలోని కూరగల్లు అనుగ్రామము.⁷

కండ్రవాడి గుంటూరుతాలూకా, తెనాలి తాలూకా, సత్తెనపల్లి తాలూకాలోఁ గొంతభాగమునకు పరివచ్చు: పొచ్చిన వాడివిభాగమని పైశాసనములలో నుదాహరింపఁబడిన గ్రామస్థల నిర్దేశమును బట్టి యూహింప వచ్చును.

కండేలువాడి—గండేరువాడి

మొదటి చాళుక్య జయసింహుని నిడమల్లు శాసనములో కండేలువాడి లేక గండేలువాడి యనియుఁ బేర్కొనఁబడినది.

“శ్రీ జయసింహమహారాజః గండేలు వాట్యం వ్యాఘ్రనద్య శ్చ త్తీర్తరతటః వన్నేలునద్యశ్చ తీరే గండేలు రాజధాన్యా పూర్వ దిగ్విభాగే గవ్యూతిద్యయే నిడుబలునామగ్రామం అధిపసతః కుటుంబినః సమవేతా నాజ్ఞాపయతి (ఎపిగ్రాఫియా ఇండికా సంపుటము 18. సంఖ్య 5)

పైనఁజెప్పఁబడిన గండేలు రాజధాని గుంటూరు మండలములోని గుంటూరుతాలూకాలోనికండేలుగ్రామము; నిడుబటె నిడుమగ్రు. ఈగ్రామము కండేరునకు తూర్పున నైనిమిదిమైళ్ళ దూరములోఁగలదు. గండేలుదాటియే క్రండివాటి, నిడమర్రు వ్యాఘ్రునది కుత్తీరమున వన్నేలు తీరమున నున్నది. ఈవన్నేలు వ్యాఘ్రునదుల స్థల నిర్దేశములు శాసన పరిశోధకులు చేయలేదు. భావిపరిశోధనలవల్లఁ దెలియగలదు. గుంటూరు తాలూకాలోని పులిగడ్డయేరు వ్యాఘ్రునదియేమొ?

గుంటూరు మండలములోని తెనాలితాలూకా దుగ్గిరాలగా)
ముములోని యొకశాసనములో కండ్రివాడిశ్వరుడైన భీముఁడు దుగ్గ
జేల పూండిగ్రామము బ్రాహ్మణోత్తములకు దానము చేసెనని గలదు.
దుగ్గిజేలపూండియే దుగ్గిరాలయను గ్రామము. ఈ గ్రామము కండ్రి
వాడిలోనిదే యగుచున్నది.⁸

అతఁడే నూతంకిలోని శక్తిశ్వర దేవరకు కొంతభూమిని దానము చేసి
పట్టు ఆదేవరయాలయములోని శాసనమునందుఁ గలదు. ఈనూతంకి-
గ్రామము గుంటూరు తాలూకాలోఁ గలదు. కావున నూతంకియు
కండ్రివాడిలోని గ్రామమే.⁹

పైశాసనాధారములవల్లఁ గండ్రివాడియన్నను, కండేఱువాడి
యన్నను, గండేఱువాడియన్నను ఒకేసివకు వామాంతరములు.

నరవాడి-పెన్నాతవాడి

ఈనరవాడిసిమకు పాపీన శాసనములలో నత్రిపటి విషయ
మును జేరుగలదని రెండవ విష్ణుకుండిన విక్రమేంద్రవర్మ చిక్కుళ్ళ
శాసనము వ్యక్తపఱచుచున్నది. ఈశాసనము ఇప్పటి పడుమటి గోదా
వరి మండలములోని దెంచులూరునుండి ప్రకటింపఁబడినది. దాన
మీయఁబడిన గ్రామమున త్రిపటి విషయములోని కృష్ణానదీతీరమున
నున్న రావిరేవుల గ్రామమునకు ఆగ్నేయమూలముననున్న రేగొస్త
యను గ్రామము. ఈరావిరేవుల నందిగామ తాలూకాలో నున్నది.¹⁰

8. దక్షిణ హిందూదేశ శాసనసంపుటము. 10. సంఖ్య. 96.

9. దక్షిణ హిందూదేశ శాసన సంపుటము. 10 సంఖ్య 102.

10. విక్రమేంద్రవర్మ చిక్కుళ్ళ శాసనము. నిఘ్నాభియా ఇండికా సంపు
టము-4 శాసనసంఖ్య-25

ఈనతవాటిసిమనే కాకతీయులనాటి శాసనములలో శ్రీ నాథ వాటిసిమయని ఇది ధనధాన్యాది సంపూర్ణమనియు విల్లింపఁబడినది.¹¹

1. "తస్మిన్పురవతి రాజ్య మిద్ధమతులం త్యాగాంక పోతాధిపే, ధనధాన్యాది సంపూర్ణ నాతవాటి మహితవే॥
2. శ్రీ మానోవీరనృపాత్మజో నృకవర శ్రీనాతవాత్మ్యం మదా గ్ధారీ శాంఖి సరోజయుగ్మ మధు లిడ్విశ్వేశ్వర స్వాదరాత్॥
3. తత్పుత్రస్త్వాగిదోర క్షితిపతి రకరో దూర్జితం నాథవాటి రాజ్యం సారాజ్యరజ్యత్రుకృతి రవి కృతిశ్లాఘ్య స్తత్తచ్చరిత్రే॥ పెన్నాతవాడి పురవచాభుక్యరాజగు రెండవ అమ్మరాజు

బందరు తామ్రశాసనములోఁ బేర్కొనఁబడినది. మొదటి చాళుక్య భీమునకు సైన్యాధిపతిగనున్న మహాకాలునకు పెన్నాతవాడి విషయములోని దుజ్జూరుగ్రామము నతఁడు దానము చేసెను, ఆగ్రామమునకు సరిహద్దుగ్రామములు గొట్టిపోలు. మల్కాపురము, అడుపు, తాళుగుమ్మి అనునవి. ఆగ్రామము నేటి నందిగామతాలూకా యందున్నవి. అడుపు గ్రామ మేదియో తెలియదు.¹²

దుజ్జూరు—జుజ్జూరు

తాళుగుమ్మి—తాడిగుమ్మి

మల్కారము—మల కాపురము గొట్టిపోలు—గొట్టముక్కల

అతని దేయగు పడంకలూరు తామ్రశాసనములో పెన్నాతవాడి విషయములోని పడంకలూరు గ్రామములోఁ గొంతభూమిని దానముచేసినట్లు గలదు. ఈపడంకలూరు, నందిగామతాలూకాలోని పడంకలూరను గామమే.¹³

11. (1) దక్షిణ హిందూదేశ శాసన సంపుటము-10. సంఖ్య 259

(2) దక్షిణ హిందూదేశ శాసన సంపుటము-10. సంఖ్య 152.

(3) దక్షిణ హిందూదేశ శాసన సంపుటము-10. సంఖ్య 373.

12. ఎఫ్ గ్రాఫియో ఇండికా సంపుటము-5 శాసనసంఖ్య-16-D. పుట131.

13. ఇండియన్ అంటిక్వరీ. సంపుటము-7 సంఖ్య-15

బాపట్లలోని యొక శాసనములో (కీ) భావనారాయణ దేవ
రిగు పెన్నాతవాడిలోని చిలుకూరి చిక్కనాయకుని కొడుకు భీమ
నాయకుండు శ్రీభావనారాయణదేవకు అఖండవర్తిదివియకు వెల్లెడ్డు
దాసము చేసెనని గలదు. ఈచిలుకూరు బెజవాడ తాలూకాలోని
గ్రామము.¹⁴

పెన్నాతవాడి కృష్ణామండలములోని కృష్ణానది కుత్తరదిగు, న
బెజవాడ నందిగామ తాలూకా ప్రాంతముని పైనుదాహరింపబడిన
శాసనములవల్ల విశదమగుచున్నది. కోటబయ్యల దేవి అమరావతి
శాసనములో ఆమె బుద్ధదేవునికి నాథవాడి లేక నాథవాటిలోని మడ
పల్లె గామమునకు దానము చేసెనని కలదు. ఈమడపల్లె నందిగామ
తాలూకాలోనే కలదు.¹⁵

క్షీరనది (పాలేరు). నతవాడి

ఇదివఱకు సూచించిన నందిగామ తాలూకా అనుమంచిపల్లి
గ్రామములోని త్యాగిపోతరాజు శాసనములోన తవాడిసీమలో క్షీర
నది ప్రవహించు చున్నదని, ఆక్షీరనది యెడ్డుననున్న పోతాపురము
అనుమంచిపల్లిలోని శివాలయమునకు దానమొసంగెనని కలదు. ఈ
క్షీరనదియే పాలేరు. కృష్ణానది కుత్తరముననీయేత; మూసినదుల
మధ్యమున కృష్ణానదిలో కలియుచున్నది.

ధనధాన్యాది సంపూర్ణే నాతవాటి మహితలే
శాకాబ్దే వేదలోకేశమితే కీముఖవత్సరే
పరోపకార సంపత్తి సిద్ధయే పుణ్యవృద్ధయే

14. చక్రిణ హిందూదేశ శాసన సంపుటము-రి. సంఖ్య 187.

15. అమరావతిలోని గెండుకాశసములు ఎడిగ్రాఫియా ఇండికా సంపు
టము-రి శాసనసంఖ్య-15-A.B.

తుల్యం క్షీరనదీకుల్యం కావేర్యా కృతవా నసా
పోతాపురాఖ్యం పృథితాగ్రహారం...¹⁶

మూర్జనాడ-మహారాజవాడి

నేటి దత్తమండలములలో కడప జిల్లాలోని ప్రఖ్యాతమైన ప్రాచీన విషయములలో నొకటి. దీనికి శాసనములలో మారాజవాడి మహారాజవాడి మూర్జనాడరాజ్యము అనియు నామాంతరములు.

రాజాధిరాజు చోడుని మండకల్లు క్రీ. శ. 1047-48 నాటి కన్నడ శాసనములో నతని చండనాయకుడైన రాజేంద్రచోళ బ్రహ్మ మారాఁకురు వల్లూరు రాజధానిగ మారాజవాడి (యేడువేలు) నేలు చుండెనని యాకిందివిధముగ వ్రాయబడియున్నది. “చోళసనింగమ్ రాజేంద్రచోళ బ్రహ్మమారాయర్ మారాజవాడి ఏళుసాసిరవన్ ఆళుత్తం బల్లూర బిడిదల్ సుఖసంఘట వినోదరల్”¹⁷

అతని కాలము నాటిదేయగు మైసూరు రాష్ట్రములోని కోలారు మండలమునందలి చాకదపల్లిలోగల శిలాశాసనములోఁ బైవిషయమే విస్తరించి వ్రాయబడినది.

“చోళసనింగమ్ రాజరాజ బ్రహ్మచి రాజర్ మహారాజవాడి ఏళుసాసిరమం పులినాడు ఏళువత్తురి ముఱుకినాడు ముమ్నాఱుం ఆళుత్తం బల్లూర బిడిదల్ సుఖసంఘట వినోదరల్”¹⁸

పైశాసనములో ముఱుకినాడు (ములికినాడు) పులినాడు పేర్కొనబడినవి. మహారాజవాడి ఏళువేలగ్రామపరిమిత విషయమని

16. దక్షిణ హిందూదేశ కావన సంపుటము-10 సంఖ్య 259. (కావ-1184.)

17. రాజాధిరాజ మండిగల్లు శాసనము ఎపిగ్రాఫియా ఇండియా సంపుటము-9 సంఖ్య-29.

18. Mysore Archaeological Department Annual Report 1923. కావనసంఖ్య-31.

పైశాసనములలో వ్యామఙ్గియున్నది. అట్లే రేనాడు ఏడువేల గ్రామపరిమిత విషయమని ఇదివఱకు వ్యాసియున్నాను. రేనాటికే మహారాజవాడి పర్యాయపదమని శాసనపరిశోధకల యభిప్రాయము. మిండికల్లు శాసనము ననుసరించి మహారాజవాడి రేనాటిని చాటి మైసూరు రాజ్యములో కోలారుజ్జి తూర్పుభాగమువఱకు వ్యాపించి యుండవచ్చును. మార్జవాడిని పేర్కొన్న కొన్ని శాసనముల నుదాహరించు చున్నాను.

1. ఇమ్మడి నరసింహరాయల దేవులపల్లి శాసనము—

“పెనుగొండ మహారాజ్యే మార్జవాడస్యసీమని గుండ్లూరునామ గ్రామస్య స్థలే విఖ్యాత నామకం .. దేవులపల్ల్యాఖ్యం సర్వమాన్యత యాస్థితం.

ఇందలి దేవులపల్లి, గుండ్లూరు గ్రామములు వాయల్పాడు తాలూకాలో నున్నవి. (ఎపిగ్రాఫియా ఇండికా సంపుటము-7

పుటలు 74,75)

మార్జవాడ విజయనగరరాజన్యల కాలములో పెనుగొండ రాజ్యమం దంతర్భాగమై యుండెను.

2. విజయనగర సామ్రాజ్యమేలిన దేవరాయలు క్రీ. శ. 1405 నాటి సంకల్పపల్లి శాసనములో మార్జవాడలోని చంద్రగిరి పేర్కొనబడినది. ఈచంద్రగిరి చిత్తూరుమండలములోని చంద్రగిరి (గ్రామమే.¹⁹

ఆంధ్రచరిత్రకారులు క్రీ. పీఠభద్రరావుగారు ఆంధ్రుల చరిత్ర వెండవభాగము 257-258 పుటలలో సీమార్జవాడిని గూర్చి యిట్లు వ్యాసియున్నారు.

కడపమండలములోని పులివెందులతాలూకాలోని మోపూరు

19. దక్షిణ హిందూదేశ శాసన సంపుటము-9. ద్వితీయ భాగము. సంఖ్య429

మొదలుకొని మైసూరు రాజ్యములో చింతామణి తాలూకాలోని వింజిగల్లువఱకుఁ గల ప్రదేశమునకు మార్చవాడి లేక మహారాజవని (7000 గ్రామములుకలది) యనునామము కలదు. ఈనాటికి వల్లూరు పట్టణము రాజధానిగ నుండెను.”

మొట్ట వాడి

మొట్టవాడి నేటి కన్నులు మండలములోని మార్కాపురము తాలూకా ప్రాంతభూమి. మొట్టవాడి లోనివని వివరింపఁబడిన గ్రామములు మార్కాపురము తాలూకాలోనే కలవు. అంధ్ర కర్ణాట శాసనములలోనుండి ప్రాచీనగ్రామములపేర్లు నేటి వాని నామములుదాహరించు చున్నాను.²⁰

1. తిప్పరాంతకము—తిప్పరాంతకము.
2. పులచెఱ్ఱ—పుల్లలచెఱ్ఱువు
3. చాపలమడుగు—చాపలమడుగు
4. కవులకుంట్ల—కవులకుంట్ల
5. రాజకొండ—రాచకొండ
6. శతకోటి జన్ననిపల్లి—శతకోడు జమ్మనపల్లి
7. ముట్టువలు—ముటుకుల
8. కంభముపాడు—కంభంపాడు
9. మాడపల్లి—మాడేపల్లి
10. దరిద్రాలమేడపి—మేడపి.
11. మరియంపాడు—మరియంపల్లె

20. (1) దక్షిణ హిందూదేశ శాసన సంపుటము-6 సంఖ్య 128.

(2) డిల్లీ శాసన సంపుటము-10 సంఖ్య 346.

(3) మొదలు (12) వఱకు తిప్పరాంతకములోని కన్నడ శాసనములే. శాసన సంపుటము-9 సంఖ్యలు-204, 212.

12. మవ్వలి—మవ్వలి

తీపురాంతకములోని కరికాళచోళుని శ్రీ. శ. 1106 నాటిమొక శాసనములో కరికాళచోళమహారాజు తీపురాంతక దేవరకు ముట్టవాడలోని పల్లవ భోజనిసెర్వును దానముచేసెనని కలదు. పల్లవ గ్రామము కర్నూలు మండలములో బసగానపల్లి జమీందారిలోనున్నది.²¹

కొండెన గ్రామములోని చెన్న కేశవస్వామి యాలయములో నొకతాతిమీద చెక్కబడియున్న పద్యశాసనములో మొట్టవాడి పేర్కొనబడినది. (శా.శ-1072.)²²

సీ! దినకరకులుండైన తీర్థవనమల్లందు

కమ్మనాండును, గుండికట్టుమొట్ట

వాడియుండేకొని యాధిగా నేలంగ

గొట్టియదొన యను పట్టణమున

మొట్టవాడి కమ్మనాటికి పశ్చిమమునను కన్నాటికి దక్షిణమునను నున్న ప్రాచీన సీమావిభాగములలో నొకటి.

మ ల య ము

మలయము వేంగినాటిలోని యంతర్భాగము. ద్రాక్షారామ శాసనములలో మలయ మండలము నేలిన చాళుక్య సామంతుల యొక్కయు, వారి మంతులయొక్కయు శాసనములు గలవు.

1. స్వస్తి సర్వలోకాశ్రయ శ్రీవిష్ణువర్ధన మహారాజుల ప్రవర్ధమాన విజయరాజ్య సం॥౪॥ శాహి వేంగినాటి మలయ మండలమున

21. దక్షిణ హిందూదేశ శాసన సంపుటము-10. సంఖ్య-62. శాసనములో మార్గవాద యని యున్నదిగాని తప్పింపుల పట్టికలో మట్టవాడి యని దిద్దఁ బడినది.

22. దక్షిణ హిందూదేశ శాసన సంపుటము-6. సంఖ్య 644.

చాళుక్య సముద్ధరంచైన సూరపరాజు".... (శా. శ.1051)

2. శ్రీమన్మహామండలేశ్వర చాళుక్యరాజ్య సముద్ధరమండు మలయమున బంటరాజు. (శా. శ. 1065)

3. ఉత్తరాయన నిమిత్తమున మలయమున

క్రొవ్విట్టి మేడయగారి కొడుకు నూంకన పెగ్గడ" (శా. శ. 1050)
సంస్కృత భాగములో నితడు "మలయ భూపాలస్య మంత్రీ సుధీ"
అని నూంకన పెగ్గడ మలయభూపాలుని మంత్రియని వర్ణించి
బడెను.²³

రాజమహేంద్రవరములోని రెండు శాసనములో 'శకవర్షంబులు
1100 యు త్తరాయణసంక్రాంతి కాలమున మలయ మండలాధిపతి
యైన గణపతిదేవరాజు తమ తండ్రి మహాదేవరాజుపేరు చెప్పి 'గజ్జ
రన మహాదేవేశ్వర శ్రీమహాదేవరను ప్రతిష్ఠ చేసి యాదేవుని అంగ
రంగ భోగాలకు 'నందమూరు' అంగడిసుకము ఆచంద్రార్క
స్థాయిగా నిచ్చెనని గలదు. శాసనములలో పేర్కొనబడిన గజ్జరము,
నందమూరు పడమటి గోదావరిమండలములోని నికుదవోలు తాలూ
కాలోఁ గలవు. ఆతాలూకా ప్రాంతమే మలయమండలము.²⁴

పై శాసనము మలయమేలిన గణపతిదేవరాజు రాజ్యకాలమున
నతనిచే నొసంగబడిన దానశాసనము.

ఈమలయమండలమునకు మద్దూరిపురము రాజధాని.మద్దూరి
పురమే ఇప్పుటి నికుదవోలుతాలూకాలోనున్న మద్దూరు. మలయావ
నీకులు సూర్యవంశపురాజులు. వీరు పూర్వచాళుక్య ప్రభువైన
మూడవ మల్లప దేవునకు సామంతులు. ఈసామంత ప్రభువులలో
నొకడగు మహాదేవరాజు చెంగూరినాటి విషయములోని 'చంద్రా

23. దక్షిణ హిందూదేశ శాసన సంపుటము-4. సంఖ్యలు 1167; 1177; 1193

24. దక్షిణ హిందూదేశ శాసన సంపుటము-5 సంఖ్య-176.

పూరు' అనుగ్రామమును నూటముప్పది బౌద్ధానులకు దానము చేసెనని శా.శ 1127 సంవత్సరమునాటి యొకతామ్రశాసనము వల్ల తెలియుచున్నది. అతామ్రశాసనమునందే మలయావని గోదావరి తోయములచే స్నిగ్ధము గావింపబడినని వ్రాయబడినది. చెంగూరు నాడ చాగల్పాడు. ఇదియే ముమ్మడినాయకుని శాసనములో పేర్కొనబడిన చెంగటి. చెంద్రానూరు చోడవరము తాలూకాలోని చందూరు. మలయమండలము గోదావరికి ఉభయతటములుండలి మన్యపు తాలూకాల పరిసరప్రాంతమై యుండెను. రాజమహేంద్ర వరము శాసనములోని మహదేవరాజే, పైనుదాహరింపబడిన మహదేవరాజు. ఇతని తండ్రి విష్ణువర్ధనుడు. తాత భీమరాజు.²⁵

ఏఱువ భక్తిరాజు (కామరాజు) కుమారుడు అన్నదేవుడు. వీసరనాడు, వేంగినాడు, మలయము, భీమర్రోలు, తూర్పునాడు పాలించెను. ఈనాడులన్నియు గోదావరినదికి ఉభయతటముల నున్న భూభాగములని తెలిసికొనుచున్నాము. చాళుక్య, కాకతీయ రెడ్ల పరిపాలన కాలములోఁ బ్రసిద్ధికెక్కిన విషయములలో నిదియొకటి.

అత్తిలి విషయము

పూర్వచాళుక్య రాజన్యుల ప్రభుత్వ కాలములో అత్తిలి విషయము ప్రసిద్ధికెక్కిన నాడులలోనొకటి. అత్తిలిగ్రామము నేటి పడుమటి గోదావరి మండలములో తణుకు తాలూకాలోఁ గలదు. ఇది అత్తిలినాటికి ప్రధాన నగరము. రెండవ అమ్మరాజు విజయాదిత్యుని కలుచుంబట్టు శాసనములో, అత్తిలినాడువిషయములోని కంచుమట్టు గ్రామమును జై నాచార్యునకు దానమొసగబడినట్లు వ్రాయబడినది. కలుచుంబట్టు గ్రామమే తణుకు తాలూకాలోని కంచుమట్టు.

25. (1) ఎక్విగాఫ్ నిశ్చేదిక 1916-17. పుట 121.

(2) డిట్రా 1921-22. పుట 97.

ఆగ్రామ సీమానధులలో 'ఆరువిల్లి' 'కోరుకొలను' యిడి యూరు' 'యల్లికొడమణ్ణురు' అను గ్రామములు పేర్కొనబడినవి. అవియే నేటి ఆరువిల్లి, కోరుకొల్లు, ఈడూరు, కొమ్మర(?) అను గ్రామములు. ఈగ్రామములన్నియు అత్తిలికి సమీపమునఁ గలవు.²⁶

ఓక్షారామ శాసనములలో నొకదానియందు భీమేశ్వరునకు అత్తిలిషయములోని "విష్ణుతులం" బెట్టిన పాలము ఖండు కలు మూడు దానమొసగఁ బడినట్లు గలదు. ఈ విష్ణుట్టు తణుకు తాలూకాలో యున్న "విష్ణురు అను గ్రామమే.²⁷

కాసలనాటి

ఆంధ్ర బౌద్ధాబ్జులలో వివిధ శాఖల వారిలో కాసలనాటి వారొకరు. కాసలనాటి బౌద్ధాబ్జులే కాసలనాటి వారు. కాసల నాటిని తెలుపు ప్రధమాంధ్రకావ్యము వినుకొండవల్ల భరాయ శృత క్రిడాభిరామము. కాసలనాటి మాధవుని కుమారుడను, మీసాల అప్పయగారి మేనల్లుడునగు గోవింద మంచన శర్మయు నతని స్నేహితుడైన టిట్టిభ సెట్టియు ఓరుగల్లు (వరంగలు) ప్రవేశించి, యచ్చటి వింతలు తిలకించి, రాత్రి భాగమున కామోప భాగము ననుభవించుట, యాకావ్యకథావస్తువు. శ్రీనాథుని చాటువులలో కాసలనాటి కాంతల వర్ణనయుఁ గలదు. వానిని గోడీకరింతును.

"ఏకశిలానగరంబునందార్య వాటంబునం గామమూరి యను పునర్భువునందు బద్ధానురాగుండై, కార్యాంతరవ్యాసంగంబున దేశాంతర గతుండైన కాసల్నాటి గోవింద మంచనశర్మ"

క. కాసల్నాటి శ్రేష్ఠుడు

మీసాలప్పయ్యగారి మేనల్లుడు ధా

26. ఎసిగ్రాఫియా ఇండియా సంపుటము-7. సంఖ్య-25

27. దక్షిణ హిందూదేశ కావన సంపుటము-4 సంఖ్య 1163

త్రీమర తిలకుండు కుసుమ శ

రాసన సముదంధ వగరయోత్రోన్ముఖంజై

సీ॥ “ఎందుడివచ్చి తీరు ? కాసలనాటి

నుండి వచ్చితిమి మేముత్పలాక్షి.”

ఉ॥ వీసపు ముక్కు నత్తును నరవిసపుమంగళ సూత్రమమ్మినన్

గానును రాని కమ్మలర గానును రానివి పచ్చపూసలున్

మాసిన చీరగట్టి యవసూన మెసంగంగనేడు రాంగనా

కాసలనాటి వారి కనకాంగిని జూచితి నీశ్వరేవునన్

గోలకొండ దుర్గాధ్యక్షుడును, గోలకొండరాజ్య ప్రభువునగు మలికిభరాముని తాలూకుదారైన అమీను ఖానునగు పొన్నిగంటి తెలగనార్యుడు కృతినిచ్చుచు వకచేలు పొట్ల చెరువకు గ్రామము కాసలనాటి లోనినని యిట్లు వర్ణించెను.

ఉ॥ తామర తంపరై సిరులఁ దాగ్గొను కాసలనాడు సత్యదిం

తామనే పొట్లచెల్లను సతంబగుచుండ నమీమఖానుండి

పామతిలింగ నిల్పు బొడవై బెడంగెన మనీమఁ గాంచీయం

దేమను మెడికొండపయి కేగఁ దలంపక బేసికంటియున్

ఈ పొట్లచెరువు గ్రామము తెలంగాణములోని మెదుకు జిల్లా సంగారెడ్డి తాలూకా యందలి గ్రామము. కీర్తైల మల్లికార్జుని కాసనములో ఈ కాసల నాటికే కుసలనాడని వ్రాయబడినది. ఆకు సలనాటిలోని ‘కలుచెఱులు’ ‘పాసుజ్జుల’ ‘దేవరపల్లి’ యను గ్రామములు కరీంనగరము జిల్లాలోని సుల్తానాబాదు తాలూకాలోని కలవ చెర్లయ, సిరిసిల్లి తాలూకాలోని సిరిసిల్లి దేవరపల్లి యను గ్రామములు అనఁగా కాసలనాడనునది తెలంగాణములోని హైదరాబాదు పరంగలు జిల్లాల కుత్తర ప్రాంతముని చెప్పవచ్చును. నాకు లభించిన యాధారముల ననుసరించి యంతకన్న ప్రస్తుతము ఎక్కువ వివర

ములు వ్రాయుటకు వీలులేకపోయెను. భావిభరితాధవవల్ల వివరములు తెలుపుచున్నాను.

పెనుగొండ-ఘనగిరి-రొద్దనాడు

పెనుగొండ ఆంధ్రదేశ చరిత్రలొ ప్రసిద్ధికెక్కిన గిరిదర్శనములలొ నొకటి. అనంతపురము మండలములొ పెనుగొండ తాలూకాకు ప్రధాన నగరము. శాసనములలోను సారస్వతములోను పెక్కుసారులు ప్రశంసింపఁబడినది. ముఖ్యముగా విజయనగర సామ్రాజ్య చరిత్రలొ వాసికెక్కిన దుర్గము. విజయనగర సామ్రాజ్యము విచ్ఛిన్నమైన పిమ్మట తిరుమలదేవరాయలు తన రాజధానిని పెనుగొండకు మార్చి, రామరాజు భూషణునిచే వసుచరిత్ర కృతినందెను. చరిత్రకు, సారస్వతమునకు పుణ్యతీర్థము. పెనుగొండకు ఘనాద్రియని సంస్కృతనామము. విజయనగరసామ్రాజ్య ధీనుల కాలములొ ఈ పెనుగొండరాజ్యము అనంతపురము మండలములోని పెనుగొండ మడకసీర, అనంతపురము, గుత్తి తాలూకాల పొంతము వఱకు వ్యాపించియుండెను.

1. “ఘనాద్రిరాజ్య సంబంధ గుత్తివళిత మధ్యగం చిమ్మన కటీతి విఖ్యాతమప్తభాగ సమన్వితం”
2. పెనుగొండ మహారాజ్య రొడగ్రామస్య సీమని లేపాక్షపీర భద్రాద్రి దేవతోత్సవసిద్ధియే॥ అచ్యుతేంద్ర మహారాయేణార్చితస్య స్వనామతిః॥ గ్రామస్య మోదయాఖ్యస్య స్థలైయత్నేన నిర్మితా.
3. పెనుగొండ రాజ్య రొడనాడ గుయ్యలూర సీమపూళ గణ గౌరవవ హర్షి.
4. ఘనగిర్యాహ్వయేరాజ్యే పాచ్చేవాసము పాసితం రొద్దనాడు వరాంతస్థం పాచ్చ్యాం శీతోట హర్షితః॥ కచ్చిమాంతే కులోడస్య మీనకుంటాగ్ర హారతః॥

5. మూరటూరసేమయ రొడ్డనోడూర గణ ఉపుడిహరియణశ్రీ
విరకృష్ణ సుహారాయశిఁ.

6. శ్రీమన్మహామండలేశ్వర మంగరసరురొడ్డ మూనూటు కణియ
కల్లు మూనూటుం అస్తు ఎరడటునూటుం సుఖసంకథావినో
వదం. పై శాసనోదాహరణములువల్ల పెనుగొండరాజ్యములో
రొడ్డనాడు కలదనియు, రొడ్డనాడు మున్నూరు గ్రామములు
కలదనియు, తెలియుచున్నది. రొడ్డము అనంతపురము మండల
ములో పెనుగొండ తాలూకాలో పెన్నానదీ తీరముననున్నది.
ఆయా శాసనములలో నుదహరింపబడిన గ్రామములు, వాని
ప్రస్తుత స్థితియు నీదిగువ సూచించుచున్నాను. రొడ్డనాడు
వ్యాప్తియుఁ దెలియ గలదు.

1. చింమ్మనకటి	తిమ్మనచెఱువు	గుత్తి తాలూకా
2. లేపాక్షి	లేపాక్షి	హిందుపురము తాలూకా
3. మోద	మోద	డిగ్
4. గొరవనహళ్ళి	కొడిగెనహళ్ళి	డిగ్
5. ఉపుడిహళ్ళి	ఉప్పారహళ్ళి	మడకసెరతాలూకా

పై నుదాహరింపబడిన శాసనములు పెక్కులు విజయనగర
సామ్రాజ్య మేలిన కృష్ణదేవరాయల, అచ్యుతదేవరాయల నాటి
కన్నడ శిలాశాసనములు. ²⁸

ఆంధ్రీపథము

దక్షిణాపథములోని యంతర్భాగ మే ఆంధ్రీపథము. పథమనగా
దేశవిభాగము. ఆంధ్రీపథమన్నను, ఆంధ్రీదేశమన్న నొక్కటియే.

28. దక్షిణ హిందూదేశ శాసన సంపుటము-9. ప్రథమ సంపుటము. సంఖ్య
146; ద్వితీయ సంపుటము సంఖ్యలు 482, 535, 577, 582, 583.—

పల్లవయువ మహారాజైన శివసంభవర్చ కాంచీపురమునుండి పశ్చిమ దిశన మైదవోలు ప్రాకృత శాసనములో ఆంధ్రీకములోని విరివరయను గ్రామమును పూర్వకులూర్వయ, సోనందార్యుడను నిరువురు బ్రాహ్మణులకు దానము చేసినట్లు ధాన్యకటకము (ధరణికోట) లోనున్న తన వాప్తిపుత్రులకాజ్ఞ నిచ్చెను. ఆ శాసనములో “అస్తూపతీయగామో విరివరమ్” అని ప్రాకృతములో వ్రాయబడినది. ఈ విరివరయే సత్తెనపల్లి తాలూకాలోని విత్తుర్లయను గ్రామము. ధరణికోటయు సత్తెనపల్లి తాలూకాలోఁ గలదు.²⁹

బాణరాజుల శాసనములో ఆంధ్రీకము చేర్కొనబడినది. బాణరాజులు ఆంధ్రీకమునకు పశ్చిమముననున్న దేశము నేలుచుండిరని వారి శాసనములలో వాసికొనియున్నారు. బాణరాజులలో నత్యంతపూర్వదైన జయనందివర్చ యేలిన రాజ్యము ‘ఆంధ్రాత్ పథః పశ్చిమతోఽక్షితిః’ యని బాణరాజైన రెండవ విక్రమాదిత్యుని ఉదయేంద్రియము తామ్రీశాసనములో చేర్కొనబడినది.³⁰

“సతిస్సృ ఖితి మేకవీర ఆంధ్రాత్పథః పశ్చిమతో బలీయాన్ నఘామదన్యసమామ్ కులోత్థామ్ రాజన్యమాడామణి రంజితాంఘ్రిః ఆంధ్రీక మాంధ్రీదేశమునకు పర్యాయపదముగా శాసనము లందు వ్రాయబడియున్నది.

వడుగావలి

తమిళ, కన్నడ శాసనములలో ఆంధ్రీదేశమునకు వడుగావలి-వడుకావలియను పేరు ఉపయోగింపఁ బడినది. ద్రవిడ దేశకుత్తరప్రాంతమునకు వడుగుభూమియనియు, వడుకావలియనియు బ్రెట్లు. కన్నడ భాషలో వడుగావలి పన్ని సాళిరమని (వడుగావలి వండ్రొండువేల

29. ఎర్రగొట్టియూ ఇండియా సంపుటము-6. పుట 85-88.

30. ఎర్రగొట్టియూ ఇండియా సంపుటము-1. సంపుట-13.

గ్రామములుకలది) పాకనాటిరువదివేలు, వేంగీసహస్రగ్రామము, అని గ్రామముల లెక్కనుబట్టి ఆయానాడులు పిలువబడినట్లే, వడుగావళియుఁ చెప్పబడినది. గుడిమల్లములోని బాణరాజుల శాసనము లైడిటిలోఁ గొన్నిటియందు వడుగావళి యుదాహరింపఁ బడినది. చిత్తూరుమండలములోని పుంగనూరు బాణరాజు కన్నడశాసనములోఁ వడుగావళి పన్నిసాసి అమని' గలను. విజయనంది విక్రమవర్మ తిరువల్లము తమిళ శాసనములో బాణరాజులేలు రాజ్యబాగమునకు 'వడుగావళి' పండ్డొందువేలు అనియే తెలుపబడినది. ఆంధ్రమండలము, ఆంధ్రప్రభము, వడుగావళి పన్నిసారము, అన్నను, నేటి కిష్టానదీ దక్షిణ ఆంధ్రప్రదేశమునకు సరివచ్చును.³¹

ఆంధ్ర సాహిత్యపరిషత్తు రజతోత్సవసంచికలోఁ గీర్తి కేషులైన శ్రీకృష్ణస్వామి అయ్యంగారు ఆంగ్లభాషలో 'వడుకు-వడుకర్' అను విషయమునుగూర్చి వ్రాసినవ్యాసములో 'వడుకావళిని'గూర్చి యిట్లు వ్రాసియున్నారు.

“శాసనములలో తమిళఆంధ్రప్రదేశసరిహద్దులను గూర్చి వడుకావళి మొట్టు (పడమట) వడుకావళి కిళక్కు (తూర్పు) అను రెండు

31. (1) బాణాల గుడి మల్లము శాసనము. ఎపిగ్రాఫియా ఇండికా సంపుటము-11. పుటలు 220-231.

(2) విజయ నంది విక్రమవర్మ తమిళ శాసనము. దక్షిణ హిందూదేశ శాసనము-3. పుట 90.

(3) పుంగనూరు శాసనము. దక్షిణ హిందూదేశ శాసన సంపుటము-9 సంఖ్య

(4) అదియునుగాక ముడియామారు తామ్రశాసనములో (క్రీ. శ. 938) వడుకు గావళి పండ్డొందువేలు ఆంధ్రమండల ద్వారక సహస్రగామ కలెక్షనుని చెప్పబడినది.

ఇండియన్ ఆంటిక్వరీ సంపుటము-15. పుట 175.

పథములు చెప్పబడినవి. పెరియ పురాణములో మధుర పై దండెత్తిన యొక రాజును గూర్చి వడుక కల్లాటక రాజుని వ్రాయబడినది. అదే విధమున హొయిసలరాజుల శాసనములలో దక్షిణదేశపు చాడికి పెరియవడుక కలహమని కలదు. కావున తమిళదేశస్థులకు వడుకలనైన కన్నడలనియే భావము. తర్వాత నేటికాలమునను వడుకవారసగా తెలుగువారనియు, వారిభాషకు వడుక భాషయనియు వ్యవహారసిద్ధ మయ్యెను.”

వడుగావళి మండ్రెండు వేలనినను, ఆంధ్రమండల సహస్ర గ్రామములన్నను ఒక్కటియే. ఇదివఱకు సూచించినట్లు ఇప్పటి ఆంధ్ర ప్రదేశములోని కృష్ణానదికి దక్షిణముననున్న ఆంధ్ర మండలములకు సరివచ్చు భూభాగమునకే పూర్వము వడుగావళి యని పేరు.

రాజ్యములు. ఉదయగిరి రాజ్యము

విజయనగర సామ్రాజ్యకాలములో దేశము వివిధరాజ్య భాగములుగ విభజింపబడి ఆ యా రాజ్యములు మంత్రుల పరిపాలనము నందుగాని, యువరాజుల పరిపాలనమునందుగాని నియుక్తములయ్యెను. హరిహరరాయల పోదరుడైన కంపరాయలు ఉదయగిరి రాజ్యపాలకుడుగ నియమింపబడెను. ³² ఉదయగిరి రాజ్యమునకు ఉదయగిరి రాజధాని. ఇది నెల్లూరు మండలములోని ప్రసిద్ధమైన గిరిదుర్గము. నెల్లూరు మండల ఉదయగిరి శాసనములలో ఉదయగిరి రాజ్యమునందలి యొక్కింది గ్రామములు పేర్కొనబడినది.

ఉదయగిరి	కందుకూరు	సరియపల్లె
నెల్లూరు	పొదిలె	కలిగిరి
కొరటూరు	కొడవలూరు	కెగిప

గండవరం	అల్లూరు
దువ్వూరు	కోవూరు
ఆతుకూరు	వవ్వేరు
జలదంకి	ప్రభాకర పట్టణము
రావూరు	కృష్ణరాయపట్టణము

ఆగ్రామములన్నియు నేటి నెల్లూరు మండలములోని నెల్లూరు, కోవూరు, పొదిలె, కందుకూరు, ఉదయగిరి తాలూకాలో గలవు. ³³ కొంచెమెచ్చుతగ్గుగ ఉదయగిరిరాజ్యము నెల్లూరు మండలమునకు సరివచ్చు రాజ్యభాగము. ఈ ఉదయగిరినే సాళువ నరసింహరాయలు, కృష్ణదేవరాయలు సాధించిరి.

కొండవీటి రాజ్యము

కొండవీడు గుంటూరు మండలములోని ప్రశస్తిగాంచిన గిరిదుర్గములలో నొకటి. విజయనగరసామ్రాజ్యములో ఉదయగిరి రాజ్యముతో సమానముగ చరిత్ర ప్రసిద్ధినిజెందినది. ఈ గిరిదుర్గమును కృష్ణ దేవరాయలు సాధించినతర్వాత సాళువ తిమ్మరుసుమంత్రియు, నతని భాగినేయైన అప్పన, గోపదండనాథులును కొండవీటి రాజ్యమును బాలించిరి. కృష్ణదేవరాయల కాలమునాటి బాపట్ల గ్రామము కొండవీడు విషయములోనిదని చెప్పబడినది.

శ్రీకృష్ణవేణ్యం ధనిః... సంప్రతి కొండవీడు విషయే బాపట్ల సంక్షేపురే. ³⁴ అనగా కొండవీడురాజ్యము నేటి గుంటూరు మండలము మారుప్రాంతమునకు సరివచ్చునని చెప్పవచ్చును.

చంద్రగిరి రాజ్యము

చంద్రగిరి చిత్తూరు మండలములో తిరుపతికి సమీపముననున్న

33. నెల్లూరు మండల కావనగంపుటములు ఉదయగిరి (21)

34. చక్రగిరి హిందూదేశ కావనగంపుటము 6 సంఖ్య 146

యొకదుర్గము. ఇచ్చటనే అచ్యుత దేవరాయలు పట్టాభిషిక్తుడయ్యెను. చంద్రగిరిరాజ్యము నేటి చిత్తూరు మండలమునకు పరివచ్చును.

గుత్తిరాజ్యము

శ్రీ వీరనరసింహరాయలనాటి తాడిపత్రి గ్రామములోని శాసనములలో గుత్తిరాజ్యము పేర్కొనబడినది.

1. శ్రీ వీరనరసింహవ మహారాయలు విజయనగరమందు వృద్ధిపిరాజ్యం శేస్తుండగాను తత్పాదపద్మారాధకుండైన శ్రీమన్మహా ప్రభాస సాళువ తిమ్మయ్యంగారు గుత్తిరాజ్యంలోను పెంన్మబడి తాడివరతి రామేశ్వరదేవరకు దండంవెటి... మాకు నాయంకరమై చెల్లేటి గుత్తిరాజ్యంలోని పెంన్మబడి స్థళంలోను నెలదలపాడు అనేటి గ్రామానకు

2. శ్రీమన్మహా రాజాధిరాజ రాజవరమేశ్వర శ్రీ వీరప్రతాప శ్రీ వీరనరసింహవరాయ మహారాయలు పాలించి మాకు నాయం క్రమై చెల్లేటి గుత్తిరాజ్యంలోనున్న అందుకు గుత్తి శ్రీమనున్ను, పెంన్మబడి శీమనున్ను³⁶

పై శాసనములో పేర్కొనబడిన నెలదలపాడు గ్రామము తాడిపత్రి తాలూకాలోని నందలపాడను గ్రామమే. గుత్తిరాజ్యములేక సీమ నేటి గుత్తి, తాడిపత్రి తాలూకా ప్రాంతము. రాజ్యము, సీమ పర్యాయపదములుగ పై శాసనములో వాడబడియుండెను.

(సశేషము)

గ్రంథస్వీకారము-సమీక్ష

(బాహు తమ్మయ్య)

1. "సుధర్మ" కర్త శ్రీ భట్టారం మల్లికార్జునకవిగారు, నెల్లూరు కౌను. పుటలు 55+8 వెల రు 1—8—0.

ఇది మొక వినూత్న స్వతంత్రకవ్యకృతి; సుధర్మ యనగా మహేంద్రుని స్వర్ణసభ పేరు. దానినే కవిగారు కృతినామముగా గ్రహించినారు. కవిసూక్ష్మ శ్రీ విశ్వనాథ సత్యనాథాయణగారు, గ్రంథము తొలిపలుకులో సూచించినట్లు నేడు మానవులు చంద్రగ్రహమువైపు నకుంబంపెడి రాకెట్టునుకూచి దేవతలు భయపడుట, మానవులకు దేవతలకు రాబోవు కయ్యమును భావించుట- దానికే గలసాభోజనుడయిన నారదుని యుబలాటము-బృహస్పతి ముదిలిపు- చివరకు నారదుడు శాంతిదూతగామాటే నేటి పాశ్చాత్య నాగరిక యువకవేషమునుదాల్చి భూలోకమునకు బయలుదేరుట-ఇత్యాదిగా ఆధునికవస్తుసంగ్రహ విలసితమయినది యిందలి కథావస్తువు. రచన శ్రీనాథాది పూర్వీ మహాకవుల ప్రాధనూర్ధముననే, మృదు మధురమగు సంస్కృతాంధ్రీకదస మ్రోశనముతో హృదయాహ్లాదకరముగ నాద్యంతముకొన సాగినది. మొదటి ముప్పదియాఱు పద్యములలో ఇందుని రాగభోగములు, శబ్దదేవితోడి శయ్యామంగిర విలాసకీర్తలు మనోహరముగ వర్ణితములయినవి. రాకెట్టు ప్రాంతలవలన నిద్రాభంగమయి శచీపురం దనుబాండోళిత హృదయులయి వెలువరించిన భయవిహ్వలతలతో, దనువాతికథ ప్రారంభమగును. మానవులు రాకెట్టులో, దాము స్వయముగా బయలుదేరివచ్చు ధైర్యసాహసములు లేక ప్రాణములవీడి తీసిచే నందుకు వెనుకాడి యే కుక్కలనో, కోతులనో యందులోఁబెట్టి పంపుటయందలి శాలీకతనుగూడ దేవతలు కేలియొనరింతురు. ఇట్టి నూత్న విషయములను గ్రహించి కూర్చబడిన కొంగొత్త కబ్బుమవుటచే బలువురు దీనిని బ్రశంసించిరి. విశ్వనాథవారి తొలిపలుకులోని

ప్రశంసలేగాక. శ్రీ మోచర్ల రామకృష్ణయ్య, కాటూరి వేంకటేశ్వర రావు, శ్రీపాద గోపాలకృష్ణమూర్తి, పి. వి. రాజమన్నులు, లోక్ సభస్పీకరు, శ్రీ ఎమ్. అనంతశయవము అయ్యంగారు మున్నగు పెద్దలనుగ్రహించిన సదభిప్రాయములు, శుభాశీర్వాదములు గ్రంథారంభమున ముదిరిపడెడివి.

మచ్చునకుఁ గొన్ని పద్యములు.

క. కుచ్చెల్లెగసిన గాగగవిచ్చిన యుమ్మెల్లెపూవువితమున నెంతో
ముచ్చటగొలుపంగాన! య్యచ్చరమేల్పంతినాట్యరూఢెనుసభలోకా

శా. అత్యంతీనులహమ్మతుల్ మనుజులవ్యర్థప్రయత్నంబుతోఁ
బ్రత్యూహంబులురూపురూపుకొనుచున్ బ్రాణేయదుబ్బుండల
ప్రత్యాశామతులై భయంకరముగా రాకెట్లలో నచ్చుటల్
ప్రత్యక్షంబుగఁ జూచినచ్చితినిద్యావాభామినుధ్యంబునన్

శా. కండల్ కొద్ది నరాధముల్ దివికి సంగ్రాహార్థులైవచ్చి రేన్
ముండంబుల్ తెగఁగొట్టి తుండముల సంభోధ్యునిన్ గండ భే
రుండోదగ్గి నఖాగ్గి లగ్నములుగా యువ్వంగ లేకున్న నీ
దండంబేటికిఁ బాశమేటికిఁ గృతాంతభ్యాతి నాకేటికిన్.

కవిగారు ప్రస్తావనలో “తప్పులుండవడ నాహర్థంబునన్ నాకు తెల్పి ననుం దీరిచి దిద్దుండయ్య” అని ప్రార్థించినారు. శ్రీపాద గోపాలకృష్ణమూర్తిగారు “వెతికితే అచ్చుతప్పు కానవస్తుండేమో గాని వ్యర్థ పదము గానరాదు”. అని తమ సదభిప్రాయములో వెల్లడించి నారు. ఎంత వెదకినను నీకృతి యందచ్చులేకవులును గానరావు. ముద్రణము కూడ నిర్దుష్టముగా నున్నది. ఆత్యంతీనులు, శుభంయువుల్. మున్నగు ప్రయోగములు కవి ప్రోధితకుఁ దార్కాణములు. కాని “రక్కసుల యుక్కుమిఱిన రాణువాలు” అను 176 పద్యమందలి గీతగీచిన పదము సంస్కారార్థమని మా యభిప్రాయము. రాణువశబ్దము అకారాంత

మియున దేశ్యము. మువర్ణాంతముగాదు. కాన తద్వహువచనసూత్రము
 “రాణువలు” అనియుండుటయే యొప్పునము. కవికి భవ్యమగు భవి
 వ్యము సభ్యవయము నాకాంక్షించుచున్నాము. ఇతోధిక హృద్యతర
 రచనములచే నాతఃకాంక్షి సలరించుఁగాఁ! 2. తిక్క-నచరిత్రము:-
 రచయిత శ్రీ శిష్టా బాల కోటికర్పరరావు గారు బోడసకుట్టు
 కౌను. పుటలు 66+16. వెల రు 1-0-0. పద్యకృతి. అయిదుల్లాస
 ములుగ రచితము. నెల్లూరు మనుమసిద్ధిరాజు దండనాథుడయిన ఖడ్గ
 (రణ) తిక్క-నచరిత్రమిది. పశువులవీశ్వను బుల్లరి చెల్లించుపద్ధతిని మను
 మసిద్ధినొద్ద గుల్తకుఁగొని కనిగిరిసీమనేలు యానవరాజు కాటముఁడు
 పుల్లరిసాము నెగవేయుటవలనబాసఁగిన పోరాటములో రణతిక్క-న
 యవకృతికృమస్ఫురణము నెఱపియు దైవికముగ నిహతుఁడయిన
 సుప్రసిద్ధ కథావస్తువునుగొనియే యీకృతి రచింపఁబడినది. పేరూరు
 జమీందారు శ్రీ జిల్లేశ్వ భానోజీరామయ్య గారి కంకితమయినది. రణ
 రంగమున జనులక్ష్మి యాసన్నముకానున్నతటి తిక్క-నపయి నీరుచే
 సేనారాయగులు కొందఱు కైవ నైష్ఠనవిద్యేష మంకుచితభావములు
 కారణముగా సేనలతో రణభూమినుండి వెడలి విద్రోహమొనరించుటం
 జేసి తిక్క-న నిస్సహాయుఁడయి పరాజయముతో మొదటిసారి యింటికి
 మరలెననియు సప్పడు తల్లియు, భార్యయు నాడిన నిష్ఠురవాక్యము
 లకు ఖిన్నుఁడయి మరల రణమునకేగి మరణమొందెననియు నిందలి
 చారిత్రక విషయము.

“ఓటమి నొంది యిలుపేరిన రణతిక్క-నకు స్నానార్థమై పసుపు
 ముద్దతో నులకమంచమును భార్యచానమ్మ ప్రదర్శించుట. ఆ సంద
 ర్భములో నొండు రెండు చాటుపద్యములు వెలసి, తెలుఁగువారి
 నోళ్ళలోఁ దెగ నానియున్నవి. అవి యీతః డెత్తుకొనలేదు. ఎత్తు
 కొనకపోవుట అంధ్ర విప్రసతీత్వమునకు న్యాయము చేయుటయే

యగుచున్నది." అని గ్రంథమునకుఁ జామువ్రాసిన ముచ్చడిలో కీ) మధునాపంజీల సత్యనారాయణ శాస్త్రిగారు నిలవిచ్చినారు. శ్రీబులుసు అప్పన్నశాస్త్రిగారు కూడఁ దమ యభిప్రాయములో నిందలి బొదిత్యమును బ్రకటించినారు. ఒక్క భార్యయేకాదు. కన్న తల్లికూడ నాసందర్భమునఁ దిక్కన్నను బరిహసించి లోసమెక్కించి నది. చాటువులలోని "ముగురాడువార మైతిమి" అను వాక్యము చిరవిశ్రుతము. వాస్తవముగ జరిగిన యీ వృత్త మానాటి వీరవని తల వీరత్వమున కాదర్శకము. వారి మతమర్యాదకు స్ఫూర్తియు, దానిని గపిగారు లోపింపజేయుట మౌనత వమంజనముగఁ గాన్పించ లేదు. సేనాపతులు తమ యశ్వత్వమునకుఁ బరితప్తులయి రెండవ నారి కవితెక్కనతోఁగూడి ఖడ్గతిక్కనకు నామముగ రణరంగము నలంకరించి విజయమునకుఁ దోడ్పడిరనియుఁ గాని యుష్వేత్తుగ వెనుక పాటున వచ్చిపడిన బాణహతిచే రణతిక్కన నేలఁగూలెననియు, శత్రు సహార మొనర్చి కవితెక్కన రణతిక్కన మృతక శేఖరమును నెల్లూరికీఁ దీసికొనివచ్చి యంత్యక్రియ లొనర్చెననియు, ఈ రణసందర్భమున మొదట సేనానాయకులలో వెలసిన మణివిద్యేషముల మనమున నిడుకొనియే తత్పరిహారార్థముగ వచ్చెడిమితస్థాపకముగ హరిహర నాథాంకితముగఁ దిక్కనమంత్రి భారతీరచనమున కుపక్రమించెనని కవిగారు సూచించి తిక్కన కృతీరచనమును సమర్థించిరి. ఈదృశ్యముగ నీకృతీరచనములో స్వల్పముగఁ గొన్ని మార్పులు కవిగారొన రించినారు. ఏది యెటులున్నను గథానాయకుని రణనిహతి దైవభుటి తము. అది యాతని యవక్రీపరాక్షిమమునకుఁ గళంకము కావరదు.

"మొగ మోటము వీడిచెప్పవలసినచో కావ్యము సుఖాంత మయినను, దుఃఖాంతమయినను, ఈయపసంహారము చింకముగాలేదు. ముగింపులో నొకసారి ఖడ్గతిక్కన విక్రమరూపము కనఁబడఁజేవయల

యును. మనుమసిద్ధి ఈశావ్యములో మందగోడిగా నుడుటయు దగి నదికాదు. ఇదియంతయుఁ గథాజీవితమునకు సంబంధించినది" అని శ్రీ సత్యనారాయణగారు తొలిపలుకులో వెల్లడించిన నిష్పాక్షికాభిప్రాయముతో మేము నేకీభవించుచున్నారము- గ్రంథరచన మాద్యంతము భారావాహియయి మృదుమధుర శైలిరీతులలోఁ గొనసాగినది. ఇంటర్మీడియేటు పరీక్షకుఁ జదువుచున్న పదునాటవయేటఁ గవిదీనిని రచించెనట. తగిన ప్రతిభావ్యుత్పత్తులను జన్ననాటనే యలరించి కొని దీనినాతడు రచించుట ముదావహము. పండితప్రకాశులు, విద్యత్కవులు, శ్రీపాద కృష్ణమూర్తి శాస్త్రికవిసార్వభౌములు, శ్రీ బులుసు అప్పన్నశాస్త్రి వెంపరాల సూర్యనారాయణశాస్త్రి, కొల్లి అనంత పద్మనాభశాస్త్రి, వక్కలంక లక్ష్మీపతిరావు ప్రభృతు లొసరిన సదభిప్రాయములు గ్రంథమున ముద్రీతము లయినవి. ప్రథమ ప్రయత్నమయినను గవి దీనిని సమర్థముగ నిర్వహించినందు కభినందించుచు నితోధికాభివృద్ధి నభిలషించుచున్నాము.

మచ్చునకుఁ గొన్ని పద్యములు :

చ॥ కఠకుఁడనమ్ము నుక్కి-నముఁ గాటమరాజున హుపుచాలె నే
వెఱపెఱుంగండు ఘోర్తుఁడును వీరవరేణ్యుఁడతండు, నిక్కువం
బుటిదియెఱుంగ కేయరుల నొంపగఁ దూచును మందబుద్ధియై
యటపటసేయు నార్జవము నల్పుఁడుక్రిందును మీఁదెఱుంగమిన్

(ఆ1 ప66)

శా॥ మూడుంబువ్వులు నాఱుకాయలుగ నామోదంబుతో నాపసుల్
చూడనీ ముచ్చటగొల్పుచున్ బెరిగె నచ్చోఁగాలమున్ మాత్రదా
రాడెన్ మేఘము లంబరమ్మునసదా యయ్యాదవ త్తోటిలో
నేడంగొచ్చిన గొల్లవారి చిఱునవ్వేచిందె శుంభద్గతిన్ (ఆ2ప44)

ఉ. పావనశారదోదయము భాసిలెఁ బొండున నీరవాంఁర
శ్రీవిలస న్మహోజ్జతర శీతలదృశ్యము హృద్యకూజితా
రావలసమై సురుచిర ప్రసవోత్కర సారభవదం
బై విమలాంబుపూరమయి హాసపుష్పాలు చిండఁజేయుచున్.

(అకి ప2)

శకటరేఫయుత శ్పములు చాలవఱకులఘురేఫయుతములుగా
బలుతావులనిందుఁ బ్రదర్శింపఁబడుట శోచనీయము. చతుర్థాశ్వాసము
34వ పద్యము మహాస్మగ్ధరలో రెండవపాదమున “నారతి దర్పా
భీలురై సింగపుగొడమలు నానయ్యెడన్ నిల్చిపోరన్” అనుచోట
బ్రహ్మాదపతితిముగ రెండవయతి తప్పివది. “సింగపు” అనుటకు
మాటు “సింహపు” అని మార్పఁదగును.

3. తిత్సమ శతకము (కౌనుపుటలు 24 వెల 0-6-0.

4. నూపాంతర శతకము ,, , 24 వెల 0-6-0.

కర్త:-శ్రీ విద్యాన్ శోగంటి దుర్గా మల్లికార్జునరావుగారు,
నివృత్తప్రధానాంధ్రోపాధ్యాయులు, పామఱ్ఱు, కృష్ణాజిల్లా. ఇది శతక
వాద్యాయమును శాస్త్రనిరూపకముగఁ గూడ విస్తృతమొనర్చు నుత్త
మాశయముతో నూత్నమార్గమున రచితమయివది. ప్రకృతి,వికృ
తులయు శబ్దరూపాంతరములయు విజ్ఞానము నేటి యున్నతపాఠశాలా
విద్యార్థుల యాంధ్రోపాత్య ప్రణాళికలోఁ జేరియున్నసంగతి వర్షవిది
తము. ధారణాపాలభ్యముతో నట్టి విజ్ఞానమును విద్యార్థిలోకమాజ్ఞిం
చుట కిట్టి శతకములు మిక్కిలి యుపకరించును. ఇందుకై కృతికర్తసమీప
కృషి నభినందించుచున్నాము. మచ్చునకుఁ గొన్ని పద్యములు.

క. అచ్చెరువున కాశ్చర్యము

అచ్చెరియెంబునకుఁ బ్రకృతి యాశ్చర్యంబౌ

నచ్చమునకు నచ్చమగును

అచ్చరికుం దత్సమపదమప్పుర యయ్యెన్

క. దూరికిఁగూ? పశ్చిమతయగుఁ

గేలికిఁ దత్సమపదంబు కేలియగుంగా

కాలవకుఁగుల్య పశ్చిమతయగుఁ

గాలియకుందత్సమంబు కా?కయయ్యెన్.

క. తూనిగకుఁదూనిగయగుఁ దేవకురూపాంతరంబు లేనియయ్యెన్

దేనుపునకుఁ దేవయ్యెన్ గానుపునకు వేఱురూపుకాన్పనిరిబుధుల్.

క. వేలునకు రూపువేలగు వేలమునకు వేఱురూపువేడంబయ్యెన్

వేలిమిరూపము వేల్గుగు వేలుపునకు వేఱురూపు వేల్పనిరిబుధుల్

ర. తఱుకు పంచాయితీ సానసిరు:-డబుల్ కౌను పుటలు 170.

ప్రకాశకులు:-తఱుకు పంచాయితీ, తఱుకు. పశ్చిమగోదావరిజిల్లా వెల తెలియదు.

తఱుకులో పంచాయితీబోర్డు స్థాపితమయిన 1891 సంవత్సరము నుండి నేటికి డెబ్బదిసంవత్సరములు గడచినవి. సప్తతిన్నెట్టిన యీసంస్థయొక్క చరిత్రమును స్మరింపఁజేయుటకయి యీ సంచిక 1960 డిసెంబరు నెలలో విశేషవ్యయ ప్రయాసములతో బహుసుందరముగఁ బ్రకటితమయినది. ఆంధ్రప్రదేశ్ ముఖ్యమంత్రి శ్రీ చామోదరం సంజీవయ్యగారు 24-12-60 లేడినిదీనిని ఆవిష్కరించిరి శ్రీ ముశ్వపూడి వేంకట రాయఁడుగారి కుమారులు తిమ్మరాజుగారు, ఈపంచాయితీకి బెక్కు సంవత్సరములు అధ్యక్షులుగానుండి బహువిధముల దానియభివృద్ధికై పాటుపడినారు. ప్రస్తుతము రెండేండ్లనుండి వారి కుమారులు శ్రీ హరిశ్చంద్ర ప్రసాదు (ఎం. ఎల్. ఎ) గారు అధ్యక్షులుగానున్నారు. పంచాయితీ సభ్యులకోర్కీలయి నీతండ్రికొడుకుల యాదరణముచే వారి యాభ్యర్థముననే తఱుకునందలి స్వకీయ రాయల ముద్రణాలయమున నివి యత్వంత సుందరముగ మంచికాగితములపయి ముద్రింపఁబడినవి. ఆంధ్రప్రదేశ్ మందలిపంచాయితీలగూర్చిన ప్రచురణములలో

నిది ప్రాధమికముఁ బ్రముఖమునని భావింపఁదగును. బహువిషయకములయిన వ్యాసములతోపాటు, కడచిన డెబ్బదియేండ్లలోను పంచాయతీ అధ్యక్షులుగా, ప్రముఖసభ్యులుగానుండిన పలువురు వ్యక్తులయు, పంచాయితీల పరిపాలనమునకు సంబంధించిన పలువురు రాష్ట్రప్రభుత్వోద్యోగులయు, ఇతరప్రముఖులయు, పట్టణమందలి దేవాలయములయు, సంస్థలయు, జిల్లాపటములుగూడ నిందు ప్రకటితములయి గ్రంథమున కెవలెని రాసుకొనుకము నాపాదించుచున్నవి.

పశ్చిమ గోదావరిజిల్లాలోని పురాతన పట్టణములలో తణుకొకటి. ఆచేరిటి తాలూకాకిది ముఖ్యపట్టణము. ఇవిత్రిమైన గోస్తనది యాపట్టణమధ్యమున ముత్యాల కంఠమాలవలె బ్రవహించుటచే ననాదినుండియు నీపురవరము ప్రకృతిపరిశోభకు, ఆరోగ్యదాయకమగు మనోజ్ఞవాతావరణమునకుఁ బేరుగాంచియున్నది. నేడు ముళ్ళపూడివారి కృషిమూలమున బహువిధములఁ బురోగమించి విద్యాభివృద్ధి, పారిశ్రామికవృద్ధి నొందివలలుచున్నది. హరిశ్చంద్రప్రసాదుగారు స్థాపించిన పంచదార ఫ్యాక్టరీలు, టెక్స్టయిల్సునై సుయిల్లులు, సాకశాలమున్నగు సంస్థలమూలమున నితరప్రదేశములనుండి యాకర్షితులయి కార్మికులు, విద్యార్థులు విశేషముగఁ జేరుటచేఁ బట్టణము నానాటికి విస్తృతమయి వృద్ధి నొందుచున్నది. ఈ సంచికయందు వివిధవిషయక విజ్ఞానపిలసితోములగు వ్యాసములు 34 ప్రకటితమయి యున్నవి. తణుకునకు తారకపురియను న్యవహారము చిరవిశ్రుతమయి యున్నది. అది యెప్పు డెల్లెర్నడెనో సప్రమాణముగ నిరూపించు నాధారములు మాత్రము మృగ్యము. తారకుండు (జీవులకు మోక్షమిచ్చి తరింపజేయువాఁడు) శివుఁడు. అతఁడుకపిలాది సిద్ధులచే సిద్ధేశ్వరలింగరూపమున నిందుఁ బ్రతిష్ఠితుఁడయిన కారణముననేని, తారకబ్రహ్మమగు శ్రీరాముఁడు నానుచరుఁడయి చరించి గోస్తనీతీరమున శివలింగములనిందుఁ

బ్రతిక్కించుటచేనేమి యీపురమున కీవ్యవహార మేర్పడియుండునని శ్రీ
 సుండికోట నుబ్బిహృద్యశాస్త్రిగారు "తారకుతలుగు"పుర నిర్వచనము-
 జాని ప్రాశస్త్యము" అను వ్యాసమున నిరూపింపవలసివచ్చినది. కాని
 యీపురాణమున బ్రత్యేకముగ రచితమయినట్లు వారేయుదాహరిం-
 చిన గోల్తనీ మాహాత్మ్యమున నిందుపలకరించు శ్లోకములేమియుఁగాన
 రాని యాయూహనఁగ నొంత బాధనము కాకమానదు. "శ్రీ ముళ్ళ
 పూడి తిమ్మరాజుగారు, సాహిత్యసేవ" అను వ్యాసమున శ్రీ పండిత
 పెనుమెత్తు సత్యనారాయణరాజుగారు జనులలో వ్యాప్తమయిన కొన్ని
 పుక్కిటిపురాణములను బట్టి ఇచ్చటికి వర్తింపఁబడినట్లు తారకాసురుని
 మేకలోని లింగమును నానుడినిబట్టి తారకాసురుని పట్ట విడిచియేయని
 దేవ కానపుల యుద్ధములో దారకుని సంహరించుటకయి సేనాని
 కుమారస్వామితో దేవతలు విడిసినచోట, తలుగు సమీపమందలి
 "వేల్పూరు" అని, వేల్పూరు జత్తిగ గ్రామముల మధ్యనున్న పురాత-
 నపుటికి 'దేవాసురపురా' యను వ్యవహారమున్నదని, ఇత్యాది విషయ
 ముల వివరించిరి. చిపులవరికోడనపూర్వకముగ సత్యనిరూపణదృష్టితో
 "తలుగు" అను కీర్తికగల వ్యాసమును రచించిన శ్రీ ఆలమూరు రాజ
 గోపాలరావు M.A. గారు బహుహాపకములయిన చర్చలు గావించి
 ఏకారణములచే "తలుగు" రూప మేర్పడినదో చెప్పటకు ఆధారము
 లెఱిగియున్నంతమట్టుకుఁ గానరావు అని తేల్చినారు. 'తలుగు' అను
 రూపముతోనే యీగ్రామము తూర్పుచాళుక్యుల కాలమునాటి
 దక్షిణరామ భీమేశ్వరి దేవాలయములందలి శాసనములలో నుదా-
 హృతమయినట్లు నిరూపించిరి. ఏట్లమట్టి సరస్వతిసోమయాజి రచించిన
 వృథుచరిత్రములను ప్రబుధకుఁగోవాగఁకువ్రాసిన 'నన్నయభట్టుగారు
 యజనంబొనరించినచోట జమ్మిచెట్టున్నది. తలుగుతూర్పున సమున్నత
 మైనది' అను నాధారమునుబట్టి నన్నయభట్టారకుని జన్మస్థలము

తఱుకే యనువాదము గొంతకాలముగ ప్రబలియున్నది. దానినిబట్టి నన్నయపీఠమునుపేర నొకసంస్థకూడ నీపునమున నిర్మితమయి యేట నన్నయ జయంతి యిచ్చట సారస్వత ప్రయులచే నిర్వహించు బడుచున్నది. ఏదియెట్లున్నను నన్నయ్య కాలమునాటికే తమకుపురము న్నట్లు శ్రీరాజగోపాలరావుగారు తమవ్యాసమున నిర్ధారించిరి. నేటి చిత్రికారులు తమయూహనాన కలనఁ జిత్రించి నన్నయపీఠమున నిలిపియున్న నన్నయభట్టాచార్యుని చిత్రపటము ఈసంచిక 88వ పేజిలో ముద్రితమయి యున్నది. తఱుకు సమాచారమందలి మండపాకలో వెన్నెన ఎల్లనూంబ, 'కాకతమ్మకు సైదోడు ఏకవీర' యని శ్రీవాళిరామమునఁ గాకతీయుల కులదేవతగా నుదాహృతమయిన యేకవీరాశక్తి సైదోడేయని నిర్ణయించుచు శ్రీ వేదుల సూర్యనారాయణగృగారు ప్రకటించిన "కాకతమ్మకు సైదోడు ఏకవీర-ఏకవీరకు సైదోడు ఎల్లనూంబ" అనువ్యాసము చరిత్రకారుల పరిశోధనకుఁజకరించు సానుగిని బుష్కలముగ నొసంగుచున్నది. దేవీ పురాణమందలి కొన్ని ప్రమాణములను బట్టి నంద్రీవంశజుడయిన రజయను రాజునకు కమ్మిడు మున్నగు గురూరు లయినవందలమందికలరని, వారుదాన వాక్యాంతమయినస్వర్గమును జయించి పరిపాలించుచుఁ గొంతకాలము నకు బృహస్పతి కపటోపాయమున భస్మీభూతులయిరని, పిమ్మట సూర్యవంశజుడయిన ఖనితుక్రిడు అలరుని పాదరజస్పర్శచే వారిని బుసర్దీవితులనొనర్చి కన్నకుమారులుగా నాదరించెనని యందుచే వారు "అత్యక్రేంద్రులగు ప్రసూతు"లని ప్రసిద్ధులయ్యిరి, కమ్మనిసంతతియే, కమ్మిలు. కమ్మి (కమ్మ) వారుని వ్యవస్థాతులయిరని, కాకతీయుల సంతతి నారేయని సమర్థించిరి. ఇట్లు చరిత్రము, సారస్వతమునకుఁజకరించు వ్యాసములిందు చాలఁగలవు. వ్యవసాయమునకు, రాజకీయములకు సంబంధించిన వ్యాసములు, దీపిచూడిడితోటలు, తేనెపరిశ్రమ,

అనటితోటల పెంపకము, నిమ్మతోటలు, కంపోష్టుచువుల యుపయోగములు, ధలితములు, పంచాయితీలు, గృహోపవనములు, పంచాయితీరాజ్యము మున్నగు వ్యాసములన్నియు నెల్లరు శ్రద్ధగాఁ బరిరంజింపఁ దగినవి. శ్రీ తిమ్మరాజుగారు స్వయముగ రచించిన 'పంచాయితీరాజ్యము' అను వ్యాసముచివర లిఖించిన "ధర్మశీలులై గ్రామపౌరులున్న గ్రామరాజ్యము ధర్మరాజ్యము. ధర్మరాజ్యము గ్రామరాజ్యమైన దేశరాజ్యము రామరాజ్యమే." అను వాక్యములు నేటి పంచాయితీలెల్ల వేదవాక్యములుగాఁ బరాయణమొనర్చి యనుష్ఠింపఁదగినవి. 'పంచాయితీరాజ్' అని శ్రీవేంకటాద్రి చౌదరి గారు వ్రాసిన ఆంగ్ల వ్యాసమునఁ గూడఁ బంచాయితీల కుపయుక్తములయిన హితబోధలు చాలగా నున్నవి. శ్రీ తిమ్మరాజుగారు తమకును దేశమునకుఁ గావించిన సేవ బహుముఖములుగఁ నిందుఁ బలువురచేఁ బ్రశంసించఁబడినది. ఈ గ్రంథ ప్రకటనకు మూలస్థంభమయిన వారిసేవ యిటులిందుగ్గడింపఁబడుట యుచితమే. ఆంధ్ర దేశమునందలి పంచాయితీలకెల్ల నిది చక్కని యాదర్శమయి సర్వరి పాలనమునకయి మిగులసహకరించఁ గలదని మావిశ్వాసము. ఇట్టి యుత్తమ గ్రంథమును బహుశ్యమ ప్రమాసములతోఁ బ్రకటింపఁగలిగిన శ్రీతిమ్మరాజుగారి భాగధేయము ప్రశంసనీయమని యభినందించుచున్నాము. దేశమందలి తక్కిన పంచాయితీలకూడ విరి నూర్గ పూదర్శముగాఁగొని తమపంచాయితీల చరిత్రను బరిశోధించి యిట్టి సంచికలు ప్రకటించినచో వివి దేశచరిత్రమునకుఁ గార్యాణమునకు మిక్కిలి యుపకరింపఁగలవు.

6. గవరల పాఠీయచరిత్ర ప్రథమ సంపుటము. కాశీనుపుటలు 238. వెల రు 3-0-0 ల. కర్త వెంకటసెట్టి సీతారామయ్యగారు. గోలిలపాలెం, వాల్తేరు R.S., విశాఖపట్నము-4.

ఆంధ్రదేశమున నేడు గానవచ్చు కాపు కమ్మ, తెలగ, బలిమి, రెడ్డి, వెలమ (వర్మనాయక) మున్నగు పచ్చాడశాఖలలో గవరలను శాఖ కూడ నొకటి చిర కాలముగ విసవచ్చుచున్నది. వీరిలో సవ్యోన్యముగ వైవాహిక సంబంధములు నెఱయింపబడుచు నీశాఖలన్నియు నిండు మించుగ వాచారములలోను మాంసాహారాది వ్యవహారములలోను సమానధర్మములే గలిగియు డుట సర్వవిధితము. అయినను జాతుర్వర్ణములలోఁ దృతీయమగు వైశ్య (కోమటి) వర్ణమునకుఁ జెందిన వారిలోఁగూడ “గవర” శబ్దముపదముగా ‘గవరకోమట్లు’ అను వ్యవహారము గలవాడుకూడఁ గానవచ్చుచున్నారు. కమ్మ, తెలగ, వెలమ, రెడ్డి, మున్నగుశాఖల పుట్టుపూర్వోత్తరములఁ గూర్చి కొంచలు ఛరిత్రజ్ఞు లింకమున్ను కొన్ని చారిత్రక గ్రంథములు వ్రాసియున్నారుగాని గవరలగూర్చిగ్రంథమేదియు నేటిదనుక వెలువడినట్లు కానరాదు. ప్రకృతకృతి యాలోచమునుదీర్చుటకయి రచించఁబడినట్టిది. ఇందుకు పలయు పరిశోధనమును 1930 సంవత్సరమునఁ బ్రారంభించి 1946 నాటికి ప్రథమసంపుటమును ముగించితిమని శృతికర్త తమ పితకలోఁ జెలిపియున్నారు. వీరు తమ పరిశోధనములో ససంఖ్యాకములగు నాంగ్లభాషా రచిత చారిత్రక గ్రంథములను, దేశభాషాగ్రంథములను, పురాణములను సవలోకించి యీ గ్రంథమును సంతరించుట ముదావహము. నేటి చారిత్రపరిశోధకులు పలుపురతో సంపత్తించియే వీరు తమరచనను సాగించిరి. కోమట్లలోనిగవరలు గౌరీదేవి యంశమునఁ బుట్టించినవామీకన్యాయను కన్యకాపర మేశ్వరిని గులదేవతగాఁ బూజించువారు. సచ్చాడశాఖకుఁ జేరిన గవరలలోఁ గూడ నీగౌరీదేవతారాధనమున్నట్లు తెలియుచున్నది. కాపున నీయథయశాఖలు మొదట నేకముగానేయుండి రానురానాచారావళి వ్యవహారములలోఁ గలిగిన భిన్నతములమున భిన్న శాఖలుగా, నేర్పడినట్లు కానవచ్చును. స్మృతు

లలో వైశ్య కుల ధర్మములుగా బేర్కొనబడిన కృషి, గోరక్షణ, వాణిజ్యాదికములు నేడు సర్వసామాన్యముగఁ బూర్వోక్తములయిన శూద్రశాఖయులకుఁ గూడ నాలంబములుగనున్నవి. గృహనామము లలో పెట్టి శ్లోము చేరినవాడు గవర కోమట్లలోనే గాక యీ రెండవ శాఖవారిలోఁగూడఁ బలువురు గానవచ్చుట వయి యూహకు సాధకము. కౌరవ, గవర శబ్దములకు సన్నిహితత్వముండుటచే గవరలు మహాభారత యుద్ధానంతరము పాండవులకుఁ గౌరవులకుఁ గలిగిన సమ్మేళన సంతతికిఁ జేరినవారయి యుందురని కొందఱు తలంచిరి. ఇది వట్టి యపోహ. ఏడు అధ్యాయములుగా రచితమయిన ప్రకృత కృతిలో గ్రంథకర్త, ప్రథనూధ్యాయములో భరతఖండమున నాఁడ్రావిడ సంఘటన సంబంధములమునఁ బ్రాచీనకాలమున నేర్పడిన బ్రహ్మ, క్షత్రియ, వైశ్య, శూద్ర, చాతుర్వర్ణ్య విభాగమునుగూర్చి, విపులముగఁ జర్చించియున్నారు. తరువాత రెండు, మూడు, నాలుగు అధ్యాయములలో గవరల సాంప్రదాయక గాథలు, తద్విమర్శనములు కౌర-వైశ్యగాథల విమర్శనాఫలితములు, అను శీర్షికలతో బహు విధములయిన చర్చలు గావించియున్నారు.

క్రీ. శ. 1600 ప్రాంతమువాఁడగు భాస్కరాచార్యుడు తెలుఁగులో రచించిన వైశ్యపురాణమును గ్రంథమున రాజమహేంద్రవర ప్రాంతమందలి పెనుగొండ వాస్తవ్యుడు కుసుమసెట్టికి, వాసవికన్య యను కోమలికై గలదనియు నామెను మోహించి విష్ణువర్ధనుడను చాళుక్యరాజు బలాత్కారముగ వివాహమాడఁ బ్రయత్నింప వైశ్యులు ప్రతిఘటించి వాసవికన్యతో నన్నిగుండమునఁ బ్రవేశించిరనియు, బహిష్కృతులు కొందఱు వలసపోయిరనియు, నప్పుడామె రాజును శపించె ననియు గౌరీదేవ్యంశమున జనించిన యీమెయే కన్యకాపరమేశ్వరిగా వెలసి వైశ్యులకుఁ గులదేవతయయ్యెననియు నిత్యాదిగాఁ బలువిషయ

ములు బహువ్యత్యాసములతో నిండియున్నవి. ఈ వాచవికార్యకథయే పరంపరగా దేశమున గవరనులోత్పత్తికిఁ గారణముగా వినవచ్చుచున్నది. నాస్తవముగా నీతి భాస్కరాచార్యుని కాలమునఁ గాని యంతకుఁ బూర్వముగాని గోదావరీమండల ప్రాంతములలో జరగియుండలేదనియు (క్రీ. శ. 136 ప్రాంతమందుండిన సుగవంశపురాజు వసుమత్రుని కాలమందు త్తరదేశమున జరిగిన యిట్టి సంఘటనయే రాను రాను బహు విధముల వికృతరూపములతో వ్యాప్తమై ప్రాకృత, సంస్కృత రచనముల కెక్కినవని, అర్వాచీనుఁడగు భాస్కరాచార్యుని యాంధ్రగ్రంథమునకుఁ గూడ నవియేమూలములని తమ యభిప్రాయములుగాఁ కృతికర్త బ్రకటించివారు.

భరతవర్షమున నుత్తర దేశపు రాజులక వేర్వేలు కాలములలో జరిగినపోరాటములు, నండయీతలు, రాజ్యాక్రమణలు మున్నగు కల్లోల పరిస్థితులలోఁ బ్రజ్ఞాన దేశమునుండి మరేయొక దేశమునకు వలసపోవుట గొప్పతనముగా జరుగుచుండెడిదనియు, ఆకాలములలో పాంచాలదేశ రాజధానియగు అహిచ్ఛత్రమునుండి దక్షిణదేశమునకిట్టి వలసయీత్రాలు విశేషముగ జరిగినవనియు నేను విశ్రాభపట్టణము గోదావరిజిల్లాలలోను, తదితర దక్షిణ మండలములందును నివసించు నీగవరల పూర్వులకూడ నట్లు వచ్చినవారేయనియు పైదవ యధ్యాయమునఁ జర్చింపఁబడినది.

విశ్రాభపట్టణముజిల్లా అసకావల్లి ప్రాంతమున నీ గవరలశాఖ వారు కొంత హెచ్చుగ గానవచ్చుచున్నారు. వారిలో 'దాడి' యను గృహనామము గలవారు ప్రముఖులు. పౌకృతకృతిలో "గృహనామో సాఖ్యానము" అను సర్వసూత్రాయమున దాడినారి మతవర్జిత విరూపిణమయినది. ఇందు దాడిరీముఁడు, శాలినాగుఁడు, నీరవోరుఁడు మద్రదేవుఁడు, సోమయ మున్నగు నాదులు క్షత్రోపేతకపులయు

నాశుక్యములు, శాకతీయులు, హోయసలలు, విజయనగరరాజులు మున్నగు భూపాలులకు సేనానులు, మంత్రులు, దండనాథులుగనుండి వారియుద్ధములలో సహాయులయి శాసనములు వెలయించినట్లు పెక్కు కృష్ణాంశములు బాహ్యము లయినవి.

మొత్తముమీఁద సిగవరశాఖయులు కూడఁబూర్వము కమ్మ కాపు, నెలమ మొదలగు శాఖయులతోపాటు, దేశపరిపాలనమునఁ బ్రధాన్యము వహించినట్లు కృతకర్త సప్రమాణముగఁ జక్కగా నిరూపించినారు. ముందుభాగములలో సీశాఖయులలోని యితర సుప్రసిద్ధ కటులములలోనిపూర్వుల చరిత్రలుకూడ సేకరింపఁబడునని గ్రంథకర్త పీఠికలో ప్రాసీద్యున్నారు. ఒక్కగవరలకేగాక పూర్వ చరిత్రాంశములకు సంబంధించిన బహుపాపక చర్చలతో విస్తృత మయిన యాగ్రంథము దేశచరిత్రకు మిక్కిలి యుపకరింపఁ గలదని విశ్వసించి గ్రంథకర్త పరిశ్రమ నభినందించు చున్నారము.

7. ఆధునిక కవుల చరిత్ర ప్రథమభాగము. క్రానుపుటలు 44 నెల రు0 12-0 8. ద్వితీయభాగము. క్రానుపుటలు 76 నెల రు1-4-0.

కర్త: విద్వాన్ కోగంటి దుర్గా మల్లికార్జునరావుగారు, నివృత్తాంధోప్రధాన్యములు, పామఱ్ఱు, కృష్ణాజిల్లా.

సజీవులు సమకాలికులు నగు కవుల జీవిత చరిత్రములను వారి జీవితకాలములోనే రచించి ప్రకటించి వారి కృతిరచనోత్సాహము నుద్దీరించునుత్త మోద్దేశముతో శ్రీ దుర్గామల్లికార్జునరావుగారు తమ విఘ్నేశ్వరగ్రంథమాలికలో నాధునిక కవుల చరిత్రములను ప్రకటింప బూచుకొనుట ముదావహము. “ఏగతి రచించిరేని సమకాలము వారులు మెచ్చరేగదా!” అనియేనాఁడో చేమకూడ వేంకటకవి యంతటివాఁడు వ్యంగ్యముగ వాపోయినాఁడు. కావుననే యుద్యమ నాధునిక

కవులకు హర్షదాయకము, చర్మదయకరము నగుసనుటలోనాశ్చర్యము లేదు. ఇది సముద్రమున కేతామెత్తుట ఎంటిదేయనుటకు సంకయము లేదు. స్వీకరించిన చరిత్రముల నెప్పుటికెప్పుడో సంపుటము. అుగాఁ బ్రకటింతుటచే నిందుగఁ గాలపౌరావ్యవస్థమును (chronology) బాటించుటకు ఏలులేదు.

ప్రథమభాగములో శ్రీ వాచిలాల రామమూర్తి, జాస్తి వేంకట నరసయ్య, కొత్త భావయ్యచౌదరి మున్నగు పదునేవురు కవులయు రెండవభాగములో శ్రీ ఎగమూరి మల్లికార్జునరావు, ఆకుండి వేంకట శాస్త్రి, జంపాల వేంకటనరసింహము మొదలగు నేడువరు కవులయు తీవ్రచరిత్రము లింతవఱకు నిందానింపఁబడి యున్నవి వీరు చాలమంది కృష్ణా, గుంటూరు మండలములకుఁ జెందినవారు. ఆయా కవుల చరిత్రములలో వారి ముద్రితముద్రిత రచనములు రెండునుగూడ నుదాహృతములయి, యందుండి కొన్ని కొన్ని పద్యములు పేర్కొనఁబడినవి. కొందఱు కవులు నేటి కాలానుగుణముగ రచించిన గేయములు, బుష్టికథలు కూడఁ జేర్కొనఁబడి యందుండి కూడ నుదాహరణము లీయఁబడినవి. కొందఱ చరిత్రములలో వారికందండుగలిగిన సన్మాన సందర్భములలో నితరులు సమర్పించినపద్యములు, సన్మానపత్రములు వానిపయి నాకవు లొసంగిన సమాధానములుకూడ నుదాహృతములయి వానితోఁ గూత గ్రంథవిస్తరణము గావించఁబడినది. ఇట్టి మొదల నాసంఘటనములు మాత్రము సూచించినఁ జాలునని మాయభిప్రాయము.

మొత్తముమీఁద శ్రీ మల్లికార్జునరావుగారి యీ మాతనోద్యమము ప్రశంసనీయమని చెప్పనక్కఱ లేదు. ఆంధ్రీసాదకులు దీని నభిమానించి ముందటిభాగముల సత్వీర ప్రకటన మునకయి నహికంతుకుగాక యని హెచ్చరించు చున్నాము.

వ్యక్తి వివేకము

భాగవతుల కుటుంబరాయశాస్త్రి.

(గతసంచిక తరువాయి)

శాబ్దపరికరము :-

చారుతావపు రభూషయ చాసామ్, తా మనూననవయావనయోగః

తం పున ర్మకర కేతనలక్ష్మీః, తామ్మ దోదయితసంగమభూషః

అర్థము :- చాసామ్ = ఈ స్త్రీలయొక్క, వపుః = శరీరమును, చారుతా = సౌందర్యము, అభూషయత్ = అలంకరించినది. తామ్ = ఆచారుత్వమును, అనూననవయావనయోగః = సంపూర్ణమగు యావనసంపత్తి, అభూషయత్ = అలంకరించినది. తం, పునః = ఆయావన యోగమును, మకర కేతనలక్ష్మీః = మన్మథసంపత్తి (అలంకరించినది); తామ్ = ఆమకర కేతనలక్ష్మీని, దయితసంగమభూషః = ప్రియసమాగమమే అలంకారముగా గల, మదః = మదము, అలంకరించినది.

వివృతి :- మొదటి మూడుపాదములందును నలంకారకములగు సౌందర్యము, యావనయోగము, మకర కేతనలక్ష్మీ యనువస్తువులు తదితరవస్తు సంబంధములేక యే, స్వతంత్రముగనే చారుతాదిశబ్దములచే పరిపాదితములైనవి. నాల్గవపాదమున నట్లులేదు. పూర్వపాదములందలి కద్దతివనుసరించి, యిచటఁగూడ “మకర కేతనలక్ష్మీని మదము, మదమును దయిత సంగమము, అలంకరించినవి” అని దయితసంగమమును ప్రత్యేకముగ పేర్కొనవలసియుండెను. కాని, “దయితసంగమమే యలంకారముగాఁ గల” యని బహువ్రీహిని చెప్పుటచే దయితసంగమము, మదమునకు విశేషగూఁపై, (సమాసములో నుపపర్జనమై) స్వతంత్రీతను గోల్పోయినది. ఇట్లు శాబ్దాన్వయకృమము భేదించుచుండుటచే నీపద్యము శాబ్దపరికరము భేదమున కుదాహరణమైనది.

ఈదోషము పోవలెనన్న నీళ్లొకములోని చివరపాదమును, “తామ్మదస్తమపి వల్లభసంగః” అని మార్పవలయును.

వేటొక యుదాహరణము :-

“సన్నుః పయః పపు రనేనీజ రంబరాణి

జక్షుర్బిసాన్ ధృతవికాసిబిసప్రసూనాః”

ఇచటఁగూడ పూర్వక్రమము ననుసరించి “వికసించిన తామర పూలను ధరించిరి” అనియుండుచో బాగుండెడిది. ప్రస్తుతమున్నరీతి ననుసరించి “ధరింపఁబడిన బిసప్రసూనములు కలవారై” అని యర్థము వచ్చును. అప్పుడు “బిసప్రసూనములు” బహువ్రీహి సమాసములో నుపసర్జనములై స్వతంత్రములుగ భాసింపవు. కావున నిచటఁగూడ శాబ్దప్రక్షోమభేద దోషమున్నది. దీనిని పరిహరించుటకై “జక్షుర్బిసం వికచ మస్య దధుః ప్రసూనమ్” అని మార్పువలయును. (వికచమ్ విక సించిన. అస్య=తామరయొక్క, ప్రసూనమ్=పుష్పమును దధుః=ధరించిరి. వైన, పయః, అంబరాణి, బిసాన్-అనునవి ద్వితీయావిభక్తిలో నున్నట్లే, ప్రసూనమ్ అనునదియు ద్వితీయావిభక్తియందే స్వతంత్రముగ నున్నది.

మొదటిచాతమున- “జక్షుర్బిసాన్-ధృతవికాసిబిస ప్రసూనాః” అనునపుడు, బిస శబ్దము రెండుపర్యాయములు వచ్చుటచే పునరుక్త దోషము వచ్చినది. మార్చిన చాతములో “వికచమస్య” అనునపుడు “అస్య” అనుపదముచే బిసము పరామృష్టమైనది. రెండవ పర్యాయము బిసశబ్దము పేర్కొనఁబడలేదు. కావున పునరుక్త దోషముసూడఁ దొలగిపోయినది.

ఉదాహరణాంతరము :-

“సమతయా వసువృష్టి విసర్జనైర్నియమనాదసతాంచ నరాధిపః

అనుయమా యమ పుణ్యజనేశ్వరౌ సవరుణావరుణాగ్రి సరంరుచా”-

అర్థము :- నరాధిపః=దశరథుఁడు, సమతయా=అండఱియెడల సమానముగ ముడుటచేతను, వసువృష్టి విసర్జనైః=ధనవర్షమును కలి

పించుట చేతను, అసతామ్ = దుష్టులయొక్క, నియమనాల్ చ = నిగ్రహమువలనను, సవరుణో = వరుణునితో (గూడిన, యమపుణ్యజనేశ్వరాయమకు బేగులను (యమకు బేరవరుణులను), అనుచ కార = పోలియుండెను గుచా = కాస్తితో, అరుణాగ్రసరమ్ = అరుణుడే పారథిగాగల సూర్యుని అనుయయా = అనుసరించెను (పోలియుండెను).

పైశ్లోకములో “సవరుణులైన (వరుణునితో (గూడిన) యమ పుణ్యజనేశ్వరులను అనుకరించెను.” అని వాక్యమున, ‘అనుకరించెను’ అనుకీయ యమపుణ్యజనేశ్వరులతో సాక్షాత్తుగ నన్వయించుచున్నది. వరుణశబ్దము సమాసమునందుండుటచే నాశబ్దముతో సాక్షాత్తుగ నన్వయమునొందుట లేదు. అర్థముననుసరించి, వరుణునితో (గూడ ననుకరోతి శబ్ద మన్వయించుచున్నదని తెలిసికొనుచున్నాము. అనగా ననుకరోతి వరుణశబ్దముల కార్థాన్వయము మూలమేయున్నది. అసత్పురుష నియమనము (అసతామ్ నియమనాల్) వరుణు ననుకరించెనని చెప్పుటకు హేతువుగ నుపాత్తమైనది ఈ హేతు ప్రతిపాదకశబ్దమునకు సాక్షాత్తుగ నన్వయమున్నది. అందుచే వీనికి శాబ్దాన్వయము కుదిరినది. ఇప్పుడు వరుణు ననుకరించెనను వాక్యమున నార్థాన్వయమును, అనుకరణమునకు హేతువును నిరూపించుశబ్దములకు శాబ్దాన్వయమునునుండుటచే ప్రకృమభేదదోషము వాటిల్లినది. రెండుతావులను నార్థాన్వయమే యున్నచో నీదోషముండెడిది కాదు. అదోషముపోవలయునన్నచో “నియమయన్ సత స్స నరాధిపః” అని పాశమును మార్చవలయును. అసతః = అ సత్పురుషులను, నియమయన్ = నియమించుచు- అనియర్థమువచ్చును. నియమనానాల్ అనునపుడు, పంచమీవిభక్తి హేతుత్వమును సాక్షాత్తుగ ప్రతిపాదించును. “నియమయన్” అనునపుడట్టివిభక్తి లేదు. ఆ హేతుత్వము, శబ్దప్రతిపాదితమగుటలేదు. అర్థవశముననే ప్రతీతమగును. ఇప్పుడు హేతుప్రతిపాదక శబ్దములకుగూడ నార్థాన్వయమే లభించినది.

అనుకరోతి యను క్రియయందు వసుణులకున్న కర్మవ్యముగూడ నర్థబలముననే వచ్చినది. రెండు తావులను నాధ్యాన్వయమే లభించినది. దోషము పరిహృతమైనది.

(ఇచట వ్యాఖ్యాకర్త చూపినయ్యార్థములను గ్రంథాంతమందలి విశేష వ్యాఖ్యలలో చూడనగును.)

మూలపాఠమునందు “విసర్జనైః” అనునది తృతీయా విభక్తిలో నున్నది. “నియమనాత్” అనునది పంచమీవిభక్తిలో నున్నది. హేతుత్వ మొకచోట తృతీయతోను, మఱియొకచో పంచమితోను ప్రతిపాదితమైనది. విభక్తిప్రకరమదోషము వచ్చినది. “నియమయన్” అనునపుడు, హేతుత్వము శబ్దప్రతిపాదితమే కాదు. అందుచే ప్రక్రియ దోషము పోయినది.

సంస్కృతభాషయందు, సమానమగువానికి రెంటికి సముచ్చయము చెప్పవలసినదైనపుడు చకారమును ప్రయోగింతుము. మూలపాఠములో చ శబ్దము ‘అసతాం’ తరువాత మన్నది.

అసత్పురుషులయొక్కయు నియమనమువలన ననునర్థము లభించును. ఇచట “యు” (చ) సముచ్చయార్థకము. శిష్యీతులైన వారినైన రినైన నింతకుముందు చెప్పియున్నచో, వారిని అసత్పురుషులనుగూడను శిష్యించెను; అని చెప్పవచ్చును. కాని అట్టివారి నెవరిని పూర్వము పేర్కొనలేదు. లేనపుడు సముచ్చయార్థకమగు చకారము “అసత్పురుష” శబ్దము తరువాతనుండుట వ్యర్థమై దోషతాపాదకమగుచున్నది. చశబ్దమునకు సముచ్చయార్థము లభించుటలేదు. ఇది యొకదోషము. అసముచ్చేతవ్యమగు అసత్పురుషశబ్దము తరువాతనుండుట వలన ప్రక్రియభేద దోషముగూడ సంభవించినది. “నియమనాత్ చ” అనియుండవలయును. ఇంతకుఁబూర్వము నమలేయా, విసర్జనైః అను రెండుపదములచేతను రెండుహేతువులు ప్రతిపాదితములై వి. “నియమనము”

అనునది మూడవ హేతువు. హేతువులన్నియు సమానములైనవి. కావున వెనుకటి రెంటినికలుపుకొని, యీ మూడవ హేతువునకు సముచ్చయమును తెల్పుట కిచట “చ” శబ్దముండుట సార్థకమయ్యెడిది. అట్లు చెప్పకుండుటచే నిచట మూలపాఠములో క్రిమభేదదోషము కూడ వచ్చినది. “నియమయ న్నసత స్స నరాధిపః” అని పాఠమును సవరించినపు డీదోషములన్నియును పోయినవి. ఇచట చ కారమే లేకుండుటచే పై దోషములు లేవు.

ఇటులే యితరదోషములనుగూడ నూహింపవలెను. ఈదోషముల పరస్పరసాంకర్యమువలన (లోష్టసంచారక్రిమమున) ప్రక్రిమ భేదదోషము లనేకప్రకారములుగ నుద్భవించును. వానిని స్వయముగ నూహింపవలెను.

ఉదాహృతి-ప్రకృతిప్రక్రిమ భంగదోషము; ప్రత్యయప్రక్రిమ భంగదోషము.

“నియతా లఘుతా నిరాయతే

రగరీయాన్నపదం నృపక్రియః”

ఇచట మొదట “లఘుతా” యనుచోట లఘుశబ్దము ప్రకృతి. ఈ లఘుశబ్దముయొక్క యర్థమునే తిరిగి “లగరీయాన్” అనుపదముతోఁ జెప్పినాఁడు. ఇచట గురు శబ్దముప్రకృతి. లఘుశబ్దముతో నుపక్రిమించి నపుడుతిరిగి లఘుశబ్దముతోనే దానిని పరామర్శింపక, గురుశబ్దముతో పరామర్శించుట ప్రకృతిప్రక్రిమదోషము. లఘు శబ్దము తరువాత “తా” అను ప్రత్యయమున్నది. గురుశబ్దము తరువాత “ఈయసున్” ప్రత్యయమున్నది. రెండుచోట్ల నొకే ప్రత్యయము లేకుండుటచే ప్రత్యయప్రక్రిమ భేదదోషముకూడ నిందున్నది. ఈదోషములను పరిహరించుటకు “నలఘు ర్జాతుపదం నృపక్రియః” అని పాఠమును మార్పవలయును.

అర్థప్రకృతిమథేదము :-

ఇంతకుఁ బూర్వమిచ్చిన యుదాహరణములలో “చారుతా వపు రభూషయత్” అను శ్లోకములోని పాదములను వత్సేస్తముగాఁ జదువుచో నది యర్థప్రకృతిమథేదమున కుదాహరణమగును.

“మ త తా దయిత సంగమభూషా

భూషయ త్యసమసాయకలక్ష్మీమ్,

సా ప్యనూన నవయావనయోగమ్

తద్వపు స్తదపి చారుతరత్వమ్”

తా॥ ప్రియసమాగమమే భూషణముగాఁగల మత్తత, చున్నభ లక్ష్మీ నలంకరించుచున్నది. ఆమన్నభలక్ష్మీ నవయావన సంబంధ మును, ఆసంబంధము శరీరమును, ఆశరీరము సౌందర్యాధిక్యమును నలంకరించుచున్నది.

ఇచట-ప్రియసమాగమము మత్తత నలంకరించుచున్నది-అను విషయము ‘దయిత సంగమభూషా’యను బహువ్రీహి సమాసములో సంలర్భావము నొందినది. సమాసార్థ బలమువలన మాత్రమే యా యర్థము లభించుచున్నది. ‘దయిత సంగమః మత్తతామ్ భూషయతి’ యనువాక్యము లేదు. శ్లోకాంతమున “తత్ వపుః చారుతరత్వమ్ భూష యతి” అను వాక్యమున్నది. అలంకరించుటయను నర్థమును భూష యతి యను క్రియయే స్పష్టముగాఁ జెప్పును. “అలంకరించుచున్నది” అను నర్థము మొదటి పాదమునందర్థబల లభ్యము, చివరిపాదమునందు శబ్దలభ్యము నగుచున్నది. అంతటను నర్థబలలభ్యముగ లేదు. కావున నిచట నార్థప్రకృతిమథంగమున్నది:-

పిస్తుత మీయార్థ ప్రకృతిమ దోషము, పరిహృతము గావల యునెన, “మత్తతామ్ దయితసంగతిరేషా” అని యుండవలయును. అప్పుడు “మత్తతామ్ దయిత సంగతిః భూషయతి” అను వాక్యము

వచ్చును. అలంకరించుననువర్థమును, 'భూషయతి' యను క్రియాశబ్దమే చెప్పును. శ్లోకమున నాద్యంతములొకతీరుననే యుండును.

కృమిప్రకృమ భేదము:-

తవ కుసుమశరత్వమ్ శీతరశ్మిత్వ మిందో;

ద్వయ మిద మయథార్థం దృశ్యతే మద్విధేషు,

విస్మజతి హిమగర్భై రగ్ని రిందు ర్మయాభైః

త్వమపి కుసుమబాణాన్ వజ్రసారీకరోషి.

అర్థము :- తవ = నీయొక్క, కుసుమశరత్వమ్ = పుష్ప బాణము గలిగియుండుట, ఇందో = చంద్రునియొక్క, శీతరశ్మిత్వమ్ = చల్లని కిరణములు కలిగియుండుట, ఇదంద్వయమ్ = ఈ రెండును, నుద్విధేషు = నా బోటి వారివిషయమై, అయథార్థమ్ = అసత్యముగా, దృశ్యతే = కనుపడుచున్నది. ఇందుః = చంద్రుడు, హిమగర్భైః = మంచుగర్భమునందుఁగల, మయాభైః = కిరణములతో, అగ్నిమ్ = అగ్నిని. విస్మజతి = వదలుచున్నాడు. త్వమపి = నీవుకూడ, కుసుమబాణాన్ = పుష్ప బాణములను, వజ్రసారీకరోషి = వజ్రసారము కలవానినిగాఁ జేయుచున్నావు.

వివరణము :- చువ్వస్తుడు మన్మథును సాలభించుచున్నాడు. ఇచట మొదటిపాదములో, మన్మథుఁడు చంద్రుఁడును కృమిముగ నుపాత్తమైనాడు కాని మూడునాల్గుపాదములలో, మొదటఁ జంద్రుఁడును, తరువాత మన్మథుఁడును పరామృకింపఁబడినారు. కృమిము తప్పినది. కావున కృమిప్రకృమ భేదమున కిది యుదాహరణము.

(సమ్ముఖముననున్న మన్మథుని వదిలి ప్రసంగవశమున వచ్చిన చంద్రుని ప్రథమముగ నిర్దేశించుట తగదనియు, నటులే ప్రసంగవశాగతుడగు చంద్రునితో వ్యాకర్థమును బరిసమాప్తము చేయుటయు నుచితముగాదనియు నందుచే నాద్యంతయులయందు సమ్ముఖముననున్న మన్మథునిర్దేశమే యుచితమనియు రుద్రాక్షుఁడు తన వ్యాఖ్యానమున

వాసినాడు. ఈతనిమతమున నీశ్లోకము క్రిమపక్రిమభేదమున కుదాహరణము గానేఱదు.)

ప్రశ్న:-అర్థమును ప్రతిపాదించుటకు శబ్దము నుపయోగింతుము. శబ్ద మర్థప్రతిపాదనమున నుపాయమునూత్రమే. ప్రతిపాద్యమైనయర్థము ప్రధానమైనది. సాధనమగు శబ్దము ప్రధానముకాదు. అందుచే నర్థము భాసించుచున్నచో నేశబ్దమును ప్రయోగించినను దోషమేలేదు. ఒక గ్రామమునకు వెళ్లుట కనేకమార్గములుండును. ఏమార్గముననుసరించినదేమి? గ్రామముచేరుటయే ప్రధానము. ఈవిషయము నాలోచించియే శాస్త్రజ్ఞు లిట్లు చెప్పినారు.

“ఉపాదాయాపి యే హేయా స్తానుపాయాన్ ప్రచక్షతే

ఉపాయానాంతు నియమో నావశ్య మవకల్పతే.

తా. ఫలసిద్ధియైన తరువాత విడిచివేయఁదగినవాని నుపాయములందురు. ఉపాయములవిషయమై యవశ్యముగ నవలంబింపవలసిననియమములేవియు లేవని తాత్పర్యము. కావున ప్రకృతులు, ప్రత్యయములు, పర్యాయపదములలో నుపకరిమోపసంహారములలో భేదమున్నను, నర్థములోభేదములేకుంటచే శబ్దచూత్రిభేదమువలన నర్థప్రతీతికి భంగముకలుగదు. అందుచే ప్రకృతిప్రత్యయాది ప్రక్రిమ భేదము శబ్దానాచిత్యమనుట యెట్లు పొసగును?

సమాధానము :-ఇటువంటి ప్రక్రిమభేదమంతయు సాధారణముగ విధ్యనువాదభావమునకు సంబంధించినది. విధ్యనువాదభావమునందు శబ్దభేదము పనికిరాదు. ఇచటఁగూడనంతియ విధ్యనువాదములలోఁండుతావులందును నొకేశబ్దమొక యర్థమును చెప్పుచో పతితకేకరసప్రతీతి కలుగును. పూర్వము నిర్దేశించినవిషయమునే యిపుడును నిర్దేశించుచున్నాఁడని పతిత తలఁచును. శబ్దభేదమున్నచో పూర్వముపాత్రమైన యర్థమే, మఱియొకయర్థమువలె భాసించును. అపుడు

విధ్యనువాదభావము సులభముగ మనసునకొడు. కావునఁ బూర్వము చెప్పినయర్థమే యిదియని ప్రత్యభిజ్ఞ కావలయునన్నచోఁ బూర్వము ప్రయుక్తమైన శబ్దమునే యిపుడును ప్రయోగింపవలయును. అట్లు ప్రయోగింపనిచో, నింతకుముందు తెల్పినయర్థమును బోధించుటకే కొత్తశబ్దమును ప్రయోగించుటలో నభిప్రాయ మేమైయుండును? అని పతిత కాలోచనగల్గును. ఆసంశయము కడుగఁజండ్చవలయునన్నచో నొకేశబ్దమును విధ్యనువాద స్థలములలోఁ బ్రయోగించితీరవలయును. పైశాస్త్రీయ ప్రచూణము మన కివట నుపయోగింపదు. ప్రస్తుతము మన మాలోచించునది కావ్యవిషయము శాస్త్రమర్యాదకును కావ్యమర్యాదకును భేదమున్నది. కావ్యమునందర్థ ప్రతీతికిమాత్రమే శబ్దమును ప్రయోగింపదు. శబ్దమునకుప్రాధాన్యములేదని యంగీకరింపము శబ్దార్థములకు రెంటికని సమానప్రాధాన్యమున్నది. అందుచేతనే కావ్యాది వాఙ్మనుష్యమును సాహిత్య మనినాము. శబ్దార్థముల సాహిత్యమునే సాహిత్యశబ్దము సూచించును. కావున శబ్దమర్థప్రతీతి కుపాయమైయప్రాధాన్యమగుచున్నదనుట సమంజసముకాదు.

విధ్యనువాదస్థలములో నర్థభేదము లేకున్నను శబ్దభేదము నంగీకరింపరనుట కుదాహరణము.

“యదధరదల మాశ్రితమ్ ప్రియాయా

వదనసరోరుహసామ్య మేతి యశ్చ,

తదమృత మమృతమ్ స ఇన్దురిన్దుః

విషమితరత్ తమసా సమస్తథాన్యః.

అర్థము :- యత్ = ఏది, ప్రియాయాః = ప్రియరాలియొక్క, అధరదలమ్, అశ్రితమ్ = క్రిందిపెదవి నాశ్రియించినదో, యః చ = ఎవడు, వదనసరోరుహసామ్యమ్, ఏతి = ముఖపద్మముతో సామ్యమును పొందునో, తత్ అమృతమ్ = ఆ అమృతము, అమృతమ్ = అమృతము స ఇన్దుః =

చందుడు, ఇందుః=చందుడు ఇతరత్=అట్లు కానిది విషయం=విషయము, అన్యః=ఇతరుడు; తమసా సమః=ఏకటితో సమానుడు.

వివరణము:-ఇదట 'అవృత మమృతమ్' 'ఇష్ట రిష్ట' అని విధ్యః నువాదస్థలములలో 'రెండుచోట్లను వర్తకములేకున్నను, శబ్దములు కూడ మాటలేదు. విధ్యనువాదస్థలమున నీపద్ధతిని పాటించుచున్నాము. ప్రక్రియ భేదిముకూడ విధ్యనువాదప్రకాశమే యగుటచే నిచటఃకూడ శబ్దభేదము లేకుండుటయే యుచితము

మఱియొకప్రశ్న- పోనిందు, మీరు చెప్పినదంగీకరింతుము. కాని మఱియొక విషయమున్నది. శబ్దప్రక్రియ భేదము, ఆర్థప్రక్రియ భేదము నను నీవిభాగమే యుచితముగ లేదు.

ఏలన, "చారుతా వపు రభూషయ దాసాం" మొదలగు పద్యములందు భూషణభూష్య భావ హావమున నుండు నొకవిషయము ప్రతిపాదితము కావలయును. అది శబ్దమునుండియో, యర్థమునుండియో, లేకశబ్దార్థములనుండియో, యెట్లులైనను భాసింపవచ్చును. కేవలము శబ్దమునుండియో, కేవలము యర్థమునుండియో భాసింపవలెనను పట్టుదల యేల? ప్రారంభముననున్న శబ్దాదులు భేదించినచో ననౌచిత్యమనియు నియమము సేయుటలో నర్థము కన్పడుటలేదు.

"శుచి భూషయతి గ్రుతం వపుః

ప్రశమ స్తస్య భవ త్యలంకియా,

ప్రశనూభరణః పరాక్రిమః

స నయాపాదితసిద్ధిభూషణః"

అర్థము-శుచి=పరిశ్రమైన; ప్రశమ=విద్య; వపుః=శరీరమును భూషయతి=అలంకరించున; తస్య=ఆవిద్యను; ప్రశమః=శాంతము; అలంకియా, భవతి=అలంకారమగును; పరాక్రిమః=శౌర్యము; ప్రశనూభరణః=శాంతిశాధరణము; సః=అపరాక్రిమము; నయాపాదితసిద్ధి

భూషణః=నీతిచే (వివేకముచే) సంపాదించబడిన సిద్ధియే యలంకారముగాఁ గలుగి-

ఇచట 'శుశ్రేణం, వపుః, భూషణయతి' యని శాబ్దాన్వయమున్నది. "స నయాపాదిత సిద్ధిభూషణః" అని యార్థాన్వయమున్నది. భూషణ భూష్యభావరూపమగునర్థమే మొదట శాబ్దాన్వయమునను, తరువాత నార్థాన్వయమునను, భాసించుచున్నది. అందుచే ప్రతీతిలో పరిస్థలము కలుగుచున్నది. అయినను నిచట ననౌచిత్య మేమియు భాసించుట లేదే! -

సమాధానము: ఈమాటలు చెప్పవారికి శబ్దార్థవ్యాపార విభాగము తెలియదని చెప్పవలయును. శబ్దవ్యాపారమునకు విషయమగు నర్థమునేఱు. ఏయర్థమును సాక్షాత్తుగఁ జెప్పనెంచుచో యది శబ్దవ్యాపారమునకు విషయము. ఆయర్థమునకు శబ్దముతో సాక్షాత్సంబంధముండుటచే నది శాబ్దమైనది. సాక్షాచ్ఛబ్ద సంబంధము లేనియర్థము నర్థవ్యాపారమునకు విషయమని యందుము. ప్రస్తుతము, భూషణ భూష్యభావము, ప్రధానముగఁ జెప్పనెంచిన విషయమగుటచే నదిశబ్దవ్యాపారమునకే విషయమగును. అర్థవ్యాపారమునకు విషయముగాదు. విషయవిభాగ మిట్లున్నది. దీనికి విరుద్ధముగ నున్నచో నేకరస్పృహతీతికి ఖంగము కలుగును. అందుచే నింతకు బూర్వపు టుదాహరణములలో ననౌచిత్య దోషమున్నదనినాము. ఈపరిస్థితులలో మీరు- "శుచి భూషయతి" మొదలగు తావులందు ప్రక్రియభేదమున్నను ననౌచిత్య సంస్కర్ష భాసించుట లేదనినారు. ఇప్పుడీపని చేయుడు. "వపుషః శుచి భూషణమ్ శుశ్రేష్" అనియు, "తామ్ మద స్తమపి వల్లభసంగః" అనియు పూర్వశ్లోకములను సవరింపుడు.

అట్లు సవరించుచుచోఁ బ్రక్రియభంగదోషముచోవును. ఇప్పుడు మార్చిన శ్లోకమును మొదటిశ్లోకమును రెంటిని బదువనలెను. వాని

యర్థములు భాసించుటలో నౌచిత్యముగాని యున్నదా లేదా యను విషయమును, శ్లోకార్థపారములకు గుర్తింపఁగల సహృదయుల నడిగి తెలిసికొనవలయును-సహృదయులు కాని వారికి రెండు శ్లోకముల యర్థములును నొక తీరుననే భాసించును. కావున వాఁనడిగి నను ప్రయోజనములేదు.

ఇచట నింకొక తీరునఁగూడ సమాధానమును చెప్పుకొనవచ్చును. “శుచి భూషయతి” మొదలగు శ్లోకములయందు భూషణ భూష్యభావశృంఖల యొకటియున్నది - ఆ శృంఖలాబంధము వలన నొక యలంకారవిశేషము భాసించును. ఆ యలంకారవైచిత్ర్యమే, కవికిచట వివక్షితము-అది బాగుగనే నిర్వహింపఁబడినది-ఈభావనచేఁ బరవశులైన పాఠకులకు, శ్లోకార్థప్రతీతి కుంటుపడినదని స్ఫురింపదు. అందుచే నా శ్లోకార్థములోననౌచిత్యములేదని తలఁతురు-ఇట్లనియే మనము భావింపవలయును. శ్లోకార్థమున ననౌచిత్యము లేదని చెప్పుటకు ఏలులేదు.

ఆక్షేపము:- శబ్దవ్యాపారమునకు విషయమగు నిర్ణయే ప్రధానమైనది. తదితరార్థము ప్రధానముకాదు.

సమాధానము:- అగుచో “చక్రాభిఘాత ప్రసభాజ్ఞయైవ” “లావణ్యకాంతి పరిపూరిత దిబ్బభస్మిక” “కృతకకుపితైర్వాష్పాభోభిః” మొదలగు శ్లోకముల విషయమున నీవాదము నిలువదు.

“చక్రాభిఘాత ప్రసభాజ్ఞయైవ

చకార యో రాహువభూజనస్య

అలింగనోద్దామ విలాసవన్ద్యమ్

రతోత్పనమ్ చుంబనమాశ్రశేషమ్”

తాత్పర్యము - విష్ణువు, రాహువును చుక్కిముతోఁ గొట్టినాడు. తత్ఫలితముగ, రాహువు భార్యకు, రతిక్రిడయందు భర్తనాలింగనము

చేసికొను భాగ్యము పోయినది. చుంజనమునకు మాత్రమే యవకాశము మిగిలినది.

ఈ క్లోకమునందు విష్ణువు రాహువుయొక్క శిరస్సును కేదించి నాడను పుత్రువు వ్యంగ్యమగుచున్నది. ఈయర్థము శబ్దవాచ్యముగాదు.

“లావణ్యకాంతి పరిపూరితదిబ్బుభేస్మిన్” అను క్లోకమునందు “రూపకాలంకారము” భాసించుచున్నది. ఇదియును ప్రతీయమానమే గాని, వాచ్యముగాదు.

“కృతకకుప్తితై రాబ్ధిషాంభోభిః” అను క్లోకమునందు విప్రీలంభ రసము ప్రతీయమానమేగాని వాచ్యముగాదు - ఈపై నిజూపబడిన వస్త్రలంకారరసములు మూడును సర్వబలభ్యములేకాని శబ్దవాచ్యములుగావు. మీవాదము సంగీకరించుచో నివి యప్రాధాన్యములే గావలయును. అది యెవరికిని నిష్టముగాదు. వాచ్యము, ప్రతీయమానమునని, యనుకొనఁజూచున్న యర్థములకు, అగ్నిధూమములకువలె గమ్యగమకభావమున్నది. ప్రతీయమానార్థము గమ్యము-వాచ్యార్థము గమకము. అందు గమ్య ముపేయమగుటచే ప్రధానము. గమక ముపాయమగుటచే సప్రధానము కావున శబ్దవ్యాపారమునకు విషయమగు సర్థముకంటె, సర్థవ్యాపారమునకు విషయమగు సర్థము ప్రధానమని యంగీకరింపవలయును.

ఇచట నీవిషయము నాలోచింపవలయును.-ప్రీతిధాన్య ప్రీతిధాన్యములనునవి రెండు విధములుగ నున్నవి. ప్రతీతి ననుసరించి యొక వ్యవస్థనుచేయవలయును.

ఈ వ్యవస్థననుసరించి, శబ్ద మొక యర్థమును చెప్పునపుడు, శబ్దార్థములలో సర్థముప్రీతానమైనది. అర్థమును మఱియొకయర్థమును స్ఫురింపఁ జేయునపు డావ్యంగ్యార్థము ప్రీతానము. ఉపాయోచేయ భావముననుసరించి చేయఁజూచు వ్యవస్థ రెండవది.- దీనిననుసరించి శబ్ద

వ్యాపార విషయముగు వాచ్యార్థము, వ్యంగ్యార్థమున కుపాయము-
వ్యంగ్యార్థము చేయము. ఉపాయోపేయములలో నుపేయమే ప్రధాన
మైన దగుటచే వ్యంగ్యార్థము వాచ్యార్థముకంటె ప్రధానమైనది. నై
నుదాహృతములగు వస్త్రవలంకారరసముల ప్రాధాన్యము భూమాగ్ను
లకువలె గమ్యగమక భావావేక్షమైనది. అనగా నుపాయోపేయ
భావాశ్రయమైనది- ప్రతీత్యవేక్షమైనదిగాదు- ఈగమ్యగమక భావా
వేక్షమగువ్యవస్థననుసరించియే, ప్రతీయమానార్థమున్నపుడు, వాచ్య
ర్థముగూడ పప్రధాన మగుచున్నది.

ప్రశ్న:- ఏకవిధముగఁ గలుగుచున్నప్రతీతి ప్రవాహమునకడ్డ
తగులుచుండుటచే, ప్రక్రమ భేదదోషము ననౌచిత్యముగఁ బరిగణించి
నారు. అగుచో మహాకవులు తమ కావ్యములయం దొక వస్తువునే
వర్ణించునపుడుగూడ ననేకాలంకారముల నుపయోగించుచున్నారు.
అనేకరీతుల నొకేవస్తువును వర్ణించుచున్నారు. ఏకైకరీతి యెచటను
కన్పడదు. కావున నచటఁగూడ నీప్రక్రమభేదదోష మున్నదని యంగీ
కరింతురా ?

సమాధానము:- అంగీకరింతుము.

ప్రశ్న:- అగుచో నచట వైరస్యమును ప్రకటింపరే ?

సమాధానము:- అందుకు రెండు కారణములున్నవి. చంద్ర
బింబమునందును, స్త్రీముఖమునందును కొద్దికళంకమున్నను, వారి
సౌందర్యములో నామచ్ఛ మునిగిపోవును. చూచువారికి వానియందలి
సౌందర్యమే భాసించునుగాని కళంకము భాసింపదు. అంతమాత్రా
మున నచట కళంకము లేదందుమా ? అటులే, యిచట మధురమైన
యలంకారపరంపరలచే నీప్రక్రమభేదదోష మాచ్ఛాదితమగుచున్నది.
అందుచే నాదోషము కనుపడదు. కనుపడనపుడు వైరస్యము నెందుకు
ప్రకటింతురు ? ఈసౌందర్యమున కాళిదాసవాక్యము స్మరింపఁదగును.

“ఏకో హి దోషో గుణసన్నిపాతే

నిమజ్జతీం దోః కిరణేష్వివాంకః”

చందుని కిరణములయందు మచ్చ మునిగిపోయినట్లే గుణ సమూహమునందొక దోషము మునిగిపోవును. మఱియొక కారణము గూడఁగలదు. ఆ మహాకవుల వర్ణనములలో నొక వాక్యములోనున్న భంగిభణితివైచిత్ర్యము మఱియొక వాక్యములోని భంగిభణితివైచిత్ర్యము (అలంకారము)కంటె భిన్నమైనది. ఇట్లు వాక్యభేదముండుట వలన గూడ ననౌచిత్ర్యము భాసించుటలేదు.

ఈ హేతువువలన ప్రకృమభేదదోషము భాసించుటలేదు. అంత మాత్రమున నచట దోషము లేదని చెప్పుటకు వీలులేదు. ప్రతీతి భేదము సూత్రీమే యిచట దోషసదృశములో హేతువుకాదు. దోష సదృశము న్యాయసిద్ధముకూడను. కారణభేదమున్నపుడు కార్యభేద ముండుట న్యాయసిద్ధము. ప్రస్తుతము భంగిభణితులు సమానముగా లేవు. విషమముగానున్నవి. విషమముగనున్న భంగిభణితిమార్గమున సంచరించు పాఠకుని ప్రతీతియందు పరిస్థలనము లేకుండుకెట్లు? భణితివైచిత్ర్యములు సమానముగనున్నచో ప్రతీతి యేకరూపముగ నుండును. లేనిచో పరిస్థలనము నొందు ననుట న్యాయసిద్ధము.- కావున నిప్పటికి భణితి ప్రకారములన్నియు ప్రకృమభేదదోషమునకు విషయములేయని తేలినది.- ఈ ప్రకృమభేదముకూడ వాచ్యార్థ నిష్ఠము ప్రతీయనూనార్థ నిష్ఠమునని పరిశీలనవలన మనకుఁ దెలియును. అందుచేఁ బ్రకృమభేదము శాబ్దము నార్థమునని రెండు విధములుగనున్నదని చెప్పితిమి.

వస్తుప్రకృమభేదము.

ఇయంగేహే లక్ష్మీ రియమమృతవర్తి ర్నయనయోః

అసా వస్యో స్ఫుర్భో వపుషి బహుళ శ్చందవరసః

అయం కంఠే బాహుఃశిరమస్థనో మాక్తికసరః

కి మస్యా నప్రేయో యది పర మసహ్యస్తు విరహః

తా॥ ఈమె యింటిలో లక్ష్మి. నేత్రముల కమృతవర్షి. ఈమె యొక్క ఈస్పర్శ, శరీరమునకు గంధపు రసమే. నా కంఠమునందలి యీ బాహువు చల్లని, మెత్తని (నునుపగు) ము త్యాలహరము. ఈమెకు సంబంధించిన దేది ప్రియముగాదు? కాని విరహముమాత్రము సహించరానిది.

ఇచట మొదటిపాదమునందు సాక్షాన్నాయికాస్వరూపవర్ణన ముప్పకొన మైనది. తరువాతిపాదములలో నాయికయొక్క స్పర్శాదికము వర్ణితమైనది. వర్ణనీయ వస్తువర్తన మెట్లు ప్రారంభమైనదో యట్లే తుదివఱకు నుండకుండుటచే నిచట వస్తుప్రకృతిమధేద దోషము వచ్చినది.

ప్రశ్న :- మొదటిపాదమునందవయవి వర్ణితమైనది. మిగిలిన పాదములయందవయవము వర్ణితమైనది. అందువలన గదా మీరు వస్తుప్రకృతిమదోష మున్నదని వాదించుచున్నారు. కాని రెండుతావులందును నాయికా స్వరూప ప్రకర్షయే ప్రతీతమగుచున్నదిగదా! అగునపుడు ప్రకృతిమధేద దోషమెట్లువచ్చును?

సమాధానము :- రెండుతావులందును, నేకరసప్రతీతికలిగి, ప్రతీతిపరిస్థలనము వలన వైరస్యముకలుగకన్నచో, మీగుచెప్పినది సత్య మయ్యెడిది. కాని యట్లు లేదని మేముచెప్పితిమిగదా! అందుచే నిచట దోషమున్నది. “ముఖం పూర్ణ శ్చన్ద్రః వపు రమృతవర్షిర్నయనయోః) అని పాదమును మార్చినచో నాదోషముబోవును. మఱియొక యుదాహరణము అలంకార ప్రకృతి భంగము. “తరంగయ దృశోంగనే! పతతు చిత్ర మిందీవరమ్ స్ఫుటికురు రదచ్చదమ్ వ్రజతు విద్రుమః శ్వేతతామ్,

క్షణమ్ వపు రసావృణు స్పృశతు కాంచనమ్ కాలికామ్
ఉదంచయ మసాత్ ముఖమ్ భవతుచ ద్విచంద్రమ్ సభః”

అర్థము: అంగ నే ఓ అబలా!; కృతః=చూపులను; తరంగయ=పరిసరింపుము. (నేత్రములను తెరువుము.) చిక్రమ్, ఇంద్రీవరమ్ =నల్ల కలువ; సతతు=క్రిందికి వెళ్ళుగాక; రదచ్ఛదమ్-పెదవిని, స్ఫుటింతు=విప్పుము; విద్రుమః=చిగురుటాకు, ప్వేతతామ్, మాతు=తెలుపగుగాక; క్షణమ్=క్షణకాలము; వపు=శరీరమును, అసావృణు=ఆచ్ఛాదనము లేనిదానినిగఁ జేయుము; కాంచనమ్=బంగారము; కాలికామ్=దోషమును (నలుపును) స్పృశతు=తాకుగాక; ముఖమ్=ముఖమును; మసాత్=మోచెము; ఉదంచయ=పైకెత్తుము, సభః=ఆకాశము; ద్విచంద్రమ్=ఇద్దఱుచంద్రులుగలది; భవతు=అగుగాక;

వివరణము:- సీతేత్రీయులను తెరువుము. నల్లకలువ క్రిందికి కడుఁగాక-ఇచట కను లుపమేయము, నల్లకలువ యుపమానము. నేత్రీయుల సౌందర్యము నల్లకలువసౌందర్యమును మించియున్నదని భావము. ఉపమానముగు నల్లకలువ నిండింపఁబడినది. తన్మూలమున నుపమేయ మగు నేత్రీయుయొక్క సౌందర్యాతిశయము వర్ణితమైనది. అందుచే నిచట వ్యతిరేకాలంకారమున్నది. రెండు, మూడుపాదములలోఁగూడ నిల్లే, యుపమానములగు చిగురుటాకు, బంగారములు నిండింపఁబడి, యుపమేయములగు, పెదవి, శరీరముల సౌందర్యాతిశయము, నిరూపితమైనది. కాని నాల్గవపాదమునం దాకాశ మిద్దఱు చంద్రులు కల దగుగాక-అనియున్నది. ముఖమునకును, జుందునకును సాదృశ్యము వివక్షితమైననే యీవాక్యార్థము కుదురును. కావున సీవాశ్యమున నుపమాంకార మున్నది. వ్యతిరేకాలంకారముతో మొదలిడి, యుపమాంకారముతో సమాప్తిచేయఁబడుటచే నిచటఁగూడ ప్రక్రిమ భేదదోషమున్నది. అందుచే,

“ఉదంచయ ముగాన్ ముఖమ్ భవతు లక్ష్మలక్ష్మో శశీ”

అని మార్పుచో నీముఖమును కొంచెమెత్తుము. చంద్రుడు కనబడుచున్న మచ్చగలవాడగుఁగాఁ- అనునర్థమువచ్చినాల్గవ పాదమునఁగూడ వ్యతిరేకాలంకారమే భాపించును.

మఱియొక యుదాహరణము:-

శ్లో॥ తదవక్త్రో యది ముద్రితా శశికథా తచ్చేత్ స్మితమ్ కాసుధా
సాచేత్ కాన్తి రతస్త్రిమేవ కనకమ్ తాశ్చేద్ధిరో ధిచ్ మధు
సా దృష్టి ర్యది హరితమ్ కువలయైః కింవా బహు బ్రామహే
యత్ సత్యమ్ పునరుక్తవస్తువిరసః సర్గక్రమో వేధసః.

అర్థము:- తత్, వక్త్రమ్, యది=ఆముఖమున్నచో; శశికథా ముద్రితా=చంద్రుని ప్రసక్తి సమాప్తమయినది. చంద్రునితో నక్కఱ లేదనుట- చంద్రుడున్న ప్రయోజనము, ముఖమువలననే కలుగు చుండుటచే. చంద్రుడనావశ్యకమని భావము, తత్, స్మితమ్, చేత్ = ఆసవ్య, ఉన్నచో: కా, సుధా=అమృతమేల?; సాకాన్తి, చేత్ = ఆకాన్తియున్నచో; కనకమ్, అతస్త్రిమేవ=బంగార మనావశ్యకము. తా, గిరఃచేత్ = ఆవాక్కులున్నచో; మధు ధిచ్ = తేనె పనికిరూలి నదియే సాదృష్టి: యది=ఆచూపున్నచో; కువలయైః హరితమ్=కలు వలు నిష్ప్రయోజనమని భావము; కిం, వా, బహు, బ్రామహే = అధిక ప్రసంగమెందులకు?; (పెక్కుమాటలేల?) వేధసః, సర్గక్రమః=బ్రహ్మ దేవునియొక్క సృష్టిక్రమము; పునరుక్తవస్తువిరసః=పునరుక్తవస్తుభిః విరసః పునరుక్తవస్తువులచే విరసమైనది. సృష్టించిన వస్తువులనే సృష్టించు టచే విరసముగ నున్నది.

వివరణము:- ఇచ్చట ఆమె ముఖమున్నచో చంద్రునికథ అణగి పోయినట్లే, ఆసవ్యున్నచో, అమృత మెందుకు? అనునపుడు ముఖము సవ్యుల నుపమేయమునుగను చంద్రుడు, అమృతముల నుపమానముల

నతిశయించిన వని చెప్పుటచే వ్యతిరేకాలంకారము. 'యత్సత్యం పునరుక్త' అనునాగ్ధావపాదమున నర్థాంతరన్యాసముఁ జెప్పుటతోఁ బ్రక్రమభేదము వచ్చినది. "పునరుక్త వస్తువిరహః" - వస్తుపునరుక్తి జరిగిన దని చెప్పుటచే నుపమానోపమేయములకు సాదృశ్యమే సూచితమగును. కాని యుపమేయాధిక్యము సూచితముకాదు. సంపూర్ణ సాదృశ్యమున్నపుడే పునరుక్తమనియందుము. ఇట్లు మొదటిమూడుపాదములలో వ్యతిరేకము నాగ్ధావపాదమున సాదృశ్యము నుండుటచేఁ బ్రక్రమభంగ దోషమని చెప్పినాఁడు.

ఈదోషమును పరిహరించుటకు "పునరుక్త వస్తువిముఖః" అని మార్పవలయును. "పునరుక్త వస్తుమ విముఖః - పునరుక్త వస్తుపులను సృష్టించుటయందు విముఖుఁడు కావుననే ముఖాదులకును చంద్రాదులకును భేదముండునట్లు సృష్టించినాఁడు. ముఖాదులు చంద్రాదుల నతిశయించియున్నవను వ్యతిరేకాలంకారభావ మీచివరపాదమునఁ గూడ భాసించుటచే దోషము పరిహృతమైనది. ఈదోషమిటువంటి యితరార్థదోషములకుఁగూడ నుపలక్షకముగా గ్రహింపవలయును.

మఱియొక యుదాహరణము: ప్రక్రమభంగము (విభక్తి)

"తపేన వర్షాః శరదా హిమాగమో వసంతలక్ష్మ్యాః శిశిర ససమేత్యవప్రసూనకృత్యమ్ దధత స్సదర్శనః పుకేఽస్య వాస్తవ్య కటింబితామ్ యయః"

అర్థము:- తపేన=గ్రీష్మర్తువుతో, వర్షాః=వర్షర్తువు; శరదా=శరదృతువుతో, హిమాగమః=హిమముయొక్కరాక, (హేమంతర్తువు) వసంతలక్ష్మ్యాః=వసంతలక్ష్మీతో, (వసంతర్తువుతో) శిశిరః, చ=శిశిరర్తువును, సమేత్య=కలసి, ప్రసూనకృత్యమ్=పుష్పములిచ్చుపనిని; సదా=ఎల్లప్పుడు; దధతః=వహించుచున్న, ఋతవః=ఋతువులు, అస్య,

పురే = ఇతనిపట్టణమునందు, వాస్తవ్యకుటుంబితామ్ = జముగ కాపురముండుటన, యయుః = పొందినవి.

వివరణము:- ఇచట ఋతువులు జంటలుజంటలుగా, మొత్తము కూడుజంటలుగా బేర్కొనబడినవి. అందు మొదటిజంటలో మొదటి పదము తృతీయావిధక్తియందున్నది. పుష్కలింగము నందున్నది. “తవేన”; రెండవపదము ప్రథమావిధక్తిలో నున్నది. స్త్రీలింగము నందున్నది. (వర్ణా.) శ్లోకమీరీతి నుపక్రాంతమైనది. ఇట్లే సమాప్తమగుచో బాగుండెడిది. కాని “శరదా హిమాగమః” అననపుడు మొదటిపదము తృతీయావిధక్తియందున్నను పుష్కలింగముకాదు. రెండవపదము కేవలము హేమంతర్తువును సాక్షాత్తుగాఁ జెప్పుటలేదు. హిమముయొక్క రాక యని చెప్పుచున్నది. మూడవ జంటయందుగూడ ‘వసంతలక్ష్మ్యో’ యని మొదటిపదము స్త్రీలింగమున నున్నది. ఇట్లు ప్రారంభించినరీతి, చివర వాక్యము సాగలేదు. అందుచే నిచట క్రిమప్రకరణభేదమున్నది. [పూర్వము క్రిమపక్రిమ భేదమునకు “తవ కుసుమశరత్వమ్” అను శ్లోక ముదాహరణముగ నీయబడినది. దానికిబదులుగ నీశ్లోకము నుదాహరణముగ నిచ్చిన బాగుండెడిదని వ్యక్తివివేకవ్యాఖ్యానకర్త వాసినాడు.] ప్రస్తుతమీశ్లోకమునందలి దోషముపోవుటకై మొదటి జంటలోని పదములను మిగిలిన రెండు జంటలను తెల్పుపదముల కనుకూపముగ నీక్రిందివిధముగ మార్పుట మంచిదని వ్యాఖ్యాతలు సూచించినారు.

“ఘన శియోః శరదా హిమాగమః”

ఘనశ్రియా = మేఘలక్ష్మిలో; ఉష్ణః = గ్రీష్మము: ‘ఘనశ్రియా’ యనునది తృతీయావిధక్తి-స్త్రీలింగము.- ‘ఉష్ణః’ ఇది పుష్కలింగము ప్రథమావిధక్తి- ఇపుడు కూడుజంటలలోని పదములును నొకరీతిగ నే యున్నవి.]

ప్రశ్న:- కర్మప్రక్రమ భేదముగూడ నిచటఁ బ్రదర్శితము కాని యెందువలన ?

సమాధానము: అసంభవమగుటవలన.- కొందఱి రచనములలో కర్మవ్యత్యాసము కనుపడుచున్నను నది గుణమేగాని దోషము కాదు. అచటఁ బ్రక్రమభేద దోష మున్నదని మీరు భ్రమపడుచున్నారు. వాస్తవముగ లేదు. కర్మవ్యత్యాసమునకును, ప్రక్రమ భేదమునకును, భేదమున్నది. వానిలక్షణములు పరస్పరభిన్నములు.

కర్మవ్యత్యాసలక్షణము:-

“ప్రకృతమపి యశ్చిహితాన్ కర్మత్వమ్ యుష్మదస్మదర్థస్య చారుతాన్ యాన్య త్రాలోచ్యేత గుణస్యతు న దోషః”

తా॥ ప్రస్తుతమునకు సంబంధించినను, యుష్మదస్మదర్థము యొక్క కర్మత్వమునువదలి, సౌందర్యముకొలకు యుష్మదస్మదర్థముల కంటె నితరమునందు కర్మత్వము నాలోపించుట కర్మవ్యత్యాసమగును. అది గుణమేగాని దోషము కాదు.

ప్రకృతిభేదలక్షణము:-

యశ్చ యథా ప్రకాశోభిధాతుమర్థస్తతైవ తస్య వచేత్ నిర్వాహః స ప్రక్రమభేదో, న ప్రకరణావసితః-”

తా॥ ఒకయర్థము నెట్లుచెప్పుటకు మొదలిడినామో, యా యర్థమును చివరనఱి కావిధముగ నే చెప్పకుండుట ప్రక్రమభేదమగును. ప్రస్తుతమునకు సంబంధించిన యుష్మదస్మదర్థకర్మత్వమును యుష్మదస్మదర్థవాచకశబ్దములతో నే చెప్పకుండుట ప్రకృతిభేదమున కుదాహరణముగాదు. ఈవిధముగ వానిలక్షణములు భిన్నభిన్నములుగ నున్నవి. కావున కర్మవ్యత్యాస స్థలమున ప్రక్రమభేదదోషము నాశంకించుట యుచితము కాదు.

యుష్మదస్మదర్థకర్మవ్యత్యాసమున కుదాహరణము:-

యదాహ సప్తమో వైకుంఠావతారః” ఇతి

“ఏడవ వైకుంఠావతారమని యతఁడు చెప్పినాడు. కాశరథియగు రామునెరుట నొకఁడుపలికినవాక్యము. ఇచట “నీవు చెప్పినట్లు” “యదా త్థత్వమ్” అనియుండవలయును. అందుకు బదులుగ నితరుఁడు చెప్పినట్లని యున్నది.

అస్మదర్థమున కుదాహరణము:- “నాభివాదన ప్రసాద్యో రేణుకా పుత్రః, గణియాన్ హి గురుభనుర్భంగాపరాధః”- రేణుకాపుత్రుఁడు సమస్కారముచే బ్రసన్నుఁడు కాఁడు. గురుభనుర్భంగాపరాధము చాలగొప్పదికదా! ఇచట. ‘నేను సమస్కారముచే బ్రసన్నుఁడను కాను.’ “నాభివాదన ప్రసాద్యోస్మి”- అని యుండవలయును. అట్లుండక రేణుకాపుత్రుఁడని ప్రథమపురుష-కర్తృత్వ ముపాత్తమైనది.- భార్గవ రాముఁడు తన్ను గుఱించి యనుకొనిన మాట లివి.

మఱియొక యుదాహరణము:

“అయం జనః ప్రహ్లాదునా స్తపోధనే

స చేద్రహస్యమ్ ప్రతివత్తుమర్హసి”

అర్థము:- తపోధనే = ఓచార్యశ్రీ అయం, జనః = ఈమనుష్యుఁడు ప్రహ్లాదునాః = అడుగవలెనని కుతూహలముతో నున్నాఁడు; రహస్యమ్ సచేత్ = రహస్యము కానిచో; ప్రతివత్తుమ్ = సమాధానము చెప్పుటకు అర్హుని = తగుదువు.

ఇచట “అహం ప్రహ్లాదునాః” నే నడుగవలెనని యనుకొను చున్నానని యుండవలయును. అందుకు బదులుగ ఈమనుష్యుఁ డడుగ నెంచుచున్నా ఁడని యున్నది.

యమృతదస్తదర్థములకంటె నవ్యక్తమనునది రెండువిధములుగ నుండును. (1) చేతనము. (2) అచేతనము. పై నిచ్చిన యుదాహరణ ములలో, రేణుకాపుత్రః అయమ్ జనః అనుకర్తృలు చేతనములే. కావున

మొదటి భేదమున కివి యుదాహరణములు. చేతనకర్తృత్వము నచేతనములయం దారోపించుటకు నుదాహరణములు-

“చాపాచార్యః పశుపతి రసా కార్తికేయో విజేయో
బాణవ్యస్తః సదన ముధధిః భూరి యమ్ హ న్తకారః
అస్త్యేష్టైతత్ కిము కృతవతా రేణుకా కంఠబాధామ్
బద్ధస్పర్ధ స్తవ పరశునా లజ్జితే చన్ద్రహాసః”

(ఈశ్లోకమునకర్థము పూర్వమే యాయఁబడినది.)

రావణుడు పరశురామునితో నన్న మాటలు. “రేణుకాకంఠమునకు బాధను కలుగఁజేసిన నీతో కలహించుటకు నేను సిగ్గుపడుచున్నాను.” అని యుండవలయును. అర్థమటకు బదులు, “రేణుకాకంఠబాధామ్ కృతవతా బద్ధస్పర్ధః తవ పరశునా లజ్జితే చన్ద్రహాసః” రేణుకాకంఠమునకు బాధను కలుగఁజేసిన నీగొడ్డలితో, స్పర్ధను పెట్టుకొనినదై, నాచన్ద్రహాసము [ఆయుధము] సిగ్గుపడుచున్నది. అని రావణుడనినాడు. నిజముగ నిచ్చట సిగ్గుపడుచున్నది రావణుడు. అతఁడే యిచ్చట కర్త. అటులే రేణుకాకంఠమునకు బాధను కలిగించినది పరశురాముడు. బాధించుట యను క్రియ కతఁడే కర్త. కాని యీపద్యమున బాధనక్రియకు కర్త పరశువనియు, లజ్జింపుట యచక్రియకు కర్త చంద్రహాసమనియు, వర్ణితమైనది. చేతనుల కర్తృత్వ మచేతనములయం దారోపితమైనది. ఈయారోపణమునకు ఫలము చారుత్వమే.

మఱిమొక యుదాహరణము:-

“భోలం కేశ్వర! దీయతామ్ జనజా, రామః స్వయంయాచ తే
కోయం తే మతివిభ్రమః, స్మరలయం, నాద్యాపి కించిత్ గతమ్
నైవంచేత్ ఖరదూషణ త్రిశిరసాం కంఠాస్పృశా పంకిలః
ప్రతీ నైష సహిష్యతే మమ భనుర్జ్యబద్ధ బిందూకృతః”

తా. ఓ రావణా! నీత నిచ్చివేముము.- రాముడు స్వయముగ

యాచించుచున్నాడు. నీ కీమతివిభ్రమ మేమి ? నీతిని గుర్తు తెచ్చుకొనుము.- ఇప్పుటికై నను ముందుకుబోయినదిలేదు. నీవు సీత నీయనిచో, ఖరుడు, దూషణుడు, తిగిశిరుడు ననురాక్షసుల కంతరక్తముతోతడిసి నట్టియు, ఎక్కు-పెట్టబడినట్టిదియు నాయీ బాణము నిన్ను సహింపదు ఇచ్చటగూడ 'నేను నిన్ను సహింపను.' అనుటకుబదులు, నాయీ బాణము సహింపదని చెప్పినపుడు- చేతనకత్తుత్వ మచేతనమునందారోపితమైనది. ('నేను యాచించుచున్నాను.' అనుటకుబదులు రాముడు యాచించుచున్నాడనినపుడు, అస్మద్భక్తత్వ మన్యత్రోపితమైనది- యనియు గుర్తింపవలయును.)

కీమభేదము:- తచ్ఛబ్దము

“తీర్థే తదీయే గజసేతులబ్ధాత్ ప్రతిపగా ముత్తరతోస్య గంగామ్”

అర్థము:- తదీయే=ఆగంగాసంబంధమైన; తీర్థే=తీర్థమునందు; (రేవునందు) గజసేతులబ్ధాత్=ఏనుగుల నెడు సేతువుయొక్క- బస్థము వలన; ప్రతిపగామ్-ఎదురుగా (వెనుకకు, ప్రవహించు, గంగామ్=గంగా నదిని;-

వివరణము: ఒక వస్తువును ముందుచెప్పినతరువాత, రెండవవర్ణయ మావస్తువును 'తత్' శబ్దముతో పరామర్శించుట న్యాయము కాని యిచట నింతకుఋార్థము గంగానదినిగుఱించి కవి చెప్పకయే. మొదటిసారిగనే “తదీయే” దానిసంబంధమైన, యని ప్రారంభించినాడు. దీనితరువాత గంగాశబ్ద మువత్తమైనది- కావున నిచటపరామర్శనీయమగు వస్తువును చెప్పకయే, “అది” యను సర్వనామముచే పరామర్శ జరిగినది. ఇదియే క్రమభేద ముదోషము. (ఈవాదమునందలి సామంజస్యాసామంజస్యములు గ్రంథాంతవిశేషవ్యాఖ్యలలోఁ జూడవచ్చును.) ఇంతకుఋార్థము చెప్పబడినదుర్థమే సర్వనామమునకు విషయమగు నుగాని, చెప్పబోవునర్థము విషయ మెప్పుడునుగాదు. “అది” యను

ఆంధ్రసాహిత్యపరిషత్తు

కా కా వీ కా ధ్య క్ష లు

విమృశ్యకాశ్రీశత వితిహాసిక సమృద్ధి

(శ్రీ) బంధారు తమ్మయ్య

ప్రధాన కార్యదర్శి, కోశాధికారి

శ్రీ దంటు భాస్కరరావు

సహాయ కార్యదర్శి

(శ్రీ) దువ్వూరి సూర్యనారాయణశాస్త్రి

కార్యవిర్వాహక సభ్యులు

1. (శ్రీ) కోణా శివనాథశాస్త్రి
2. (శ్రీ) వారణాసి సుబ్రహ్మణ్యశాస్త్రి (బాలవాస)
3. (శ్రీ) చిలుకూరి పాపయ్యశాస్త్రి (వ్యాకరణ విద్యా, భాషాప్రవీణ)
4. (శ్రీ) కాకరపర్తి కృష్ణశాస్త్రి (కవిమూర్త్యవ్య, ప్రాధికవిచంద్ర)
5. శ్రీ యంజమూరి వేంకటరమణ (మధురకవితావిశారద)
6. శ్రీ కుందూరి ఈశ్వరదత్తు
7. శ్రీ జయంతి బుచ్చిరామశర్మ
8. డాక్టరు శ్రీ ఇవటూరి జోగారావు, (యం. బి. బి. యన్.,)
9. శ్రీ చిరువోలు కోటిశ్వరరావు
10. శ్రీ దామెర రాజగోపాలరావు, బి. ఏ.
11. శ్రీ వేదుల రామచంద్రకీర్తి, బి. ఏ. (హానర్సు)
12. శ్రీ ఓలేటి సుబ్బారాయశాస్త్రి (ఉభయభాషాప్రవీణ)
13. శ్రీ కావలి శ్రీరామమూర్తిగారు,

అడ్వోకేటు, B.A., B.L. కాకినాడ.

పత్రికా సంపాదకుడు

(శ్రీ) చిలుకూరి పాపయ్యశాస్త్రి

శ్రీ సూర్యరాయాంధ్రనిఘంటువు

1వ సంపుటము	...	రూ 6—0—0
2వ సంపుటము	...	6—0—0
3వ సంపుటము	...	6—0—0
4వ సంపుటము	...	6—0—0
5వ సంపుటము	...	10—0—0
6వ సంపుటము	...	10—0—0
7వ సంపుటము	...	[ముద్రణములో నున్నది]

కవిజనాశ్రయము

వేములవాడ భీమకవి విరచితము.

పెక్కుపాఠభేదములతోఁ గూడిన వెనుకటివిషయ మంతయు గలిగి తిరిగి తృతీయముద్రణపీఠికతో ముద్రితమైనది వెల రూ 1—50.

మూఢ్యమికకారికలు

బౌద్ధాచార్య నాగార్జున ప్రణీతము. కొల్లూరు సోమశేఖర శాస్త్రి విరచిత సుబోధినీవ్యాఖ్యానహితము. మూల్యము. రూ 2—50.

ఆంధ్రసాహిత్యపరిషత్తు,
కాకినాడ.